

శ్రీ రఘు.

# శ్రీ కృష్ణవాస్తుశాస్త్రము

అను

వాస్తుసారసంగ్రహము

పేరుసోమల గణపయామాత్యప్రణీతము.


## విషయ సూచిక

విషయము.	పుట.	విషయము.	పుట.
షష్ఠాంకములు	4	కల్పమున మృజ్జలముల నిండించు	
సౌరమానసంక్రాంతిఫలము	8	విధము; ఫలము	25
పక్షఫలము	9	జలావర్తలక్షణము	26
పక్షనిర్ణయము	,,	హస్తపరిమాణము	,,
తిథిఫలనిర్ణయము	10	ప్రాశ్నాధనశంకులక్షణము	29
చారఫలము	,,	ప్రాచీనాధనము	,,
పక్షత్రఫలము	11	మాత్రలక్షణము	31
యోగకరణఫలము	,,	శంకుమాత్రలక్షణము	32
సూర్యచారఫలము	12	మాత్రమునుబట్టులక్షణము	,,
కుజచారఫలము	13	శంకుభంగమాత్రకుటనఫలము	33
కుజచారదోషపరివారము	,,	శల్యపరీక్ష	34
ఋధగురుచారముల ఫలము	14	వర్ణాక్షరప్రశ్నఫలము	35
శుక్రశనిరాహుచారముల ఫలము	15	గృహవిరణముననుండు వివిధజంతు	
గురుశుక్రాస్తమయాదుల ఫలము	16	శల్యములకు ఫలము	40
వశ్చేశ్వరఫలము	,,	గుణావర్తనము	42
లగ్నఫలము	,,	గుణావర్తనమునుబొందుట	,,
లగ్నగతగ్రహఫలము	17	జలగతిలక్షణము	43
దిగాయరాశినిరోధములకు ఫలము	,,	వికాదశవర్ణువు	44
వర్ణారూఢము	18	ధనములు	45
వాచురాశినికాచులక్షణము	21	తీయములు	,,
గాహ్యక్షేత్ర రుగంధన్వరూపము	24	తిథులు	48
భూస్థాన	25	చారములు	49
అలివిధి	,,	చారములకుఁ గరణములు	,,
భూలోచ్చాటనము	,,	పక్షత్రములు	50

విషయము.	క్ర.సం.	విషయము.	క్ర.సం.
యోగములు	51	గృహకర్మకాలక్రమము	79
నక్షత్రయోగములు తత్ఫలము	"	ఖటికానిర్ణయము	80
కరణములు	52	లగ్నపరిమాణము	81
అంశలు	53	శంకృతికోణనిర్ణయములు	83
ఆయుః పరిమాణ దిక్పతిఫలములు	"	గ్రహదృష్టినిర్ణయము	84
భూతకులలగ్నములు	54	గ్రహదృష్టిజలనిర్ణయము	"
రాశ్యధీపతి, క్రూరసౌమ్య, వర్ణ నిర్ణయము	55	గురుశుక్రచంద్రులకు బాల్య వృద్ధత్వనిర్ణయము	"
నవవర్గగణితవిధానము	56	లగ్ననిర్ణయము	85
షట్వర్గగణితవిధానము	57	లగ్నగ్రహసంపత్తి	86
అందుఁ గర్తృనక్షత్రనిర్ణయము	58	శంకుస్థాపన పుంభక్రతిస్థాపనయ ఫలము	87
స్థానజలమును కాచుపద్ధతి	59		
తారాలమును దెలియువిధము	60	శంకుదారులక్షణము	"
నక్షత్రవేధ	61	శంకుదారు ప్రమాణనిర్ణయము	"
గ్రహములశక్తుక్వమిత్రత్వములు	62	శంకునిర్మాణము	88
రాశ్యధీశ్వరశక్తుక్వమిత్రత్వఫలము	63	చెక్కపాటులక్షణము	"
నక్షత్రగణములు	"	శంకుస్థాపనవిధి	90
గ్రహములవర్ణవిభాగము	64	వాస్తుపురుషధ్యానము	"
నక్షత్రయోనికూటము	65	విగ్రాశినిర్ణయము	91
మాసక్రమవాస్తుపురుషస్థితి	67	వాస్తుపురుషదృష్టిద్వారనిర్ణయము	"
వాస్తుపురుషుని వాణిస్థాననిర్ణయము	69	మాసద్వారనిర్ణయము	92
భూతఫలనిర్ణయము	"	పౌరమానమాసనిర్ణయము	"
వృక్షనక్షత్రములు	71	కర్తృరాశ్యశుకూలద్వారనిర్ణయము	93
గ్రాహ్యములగు వృక్షములు	75	అష్టభాగద్వారఫలనిర్ణయము	"
శంకుస్థాపనము	76	గ్రహభాగఫలద్వారనిర్ణయము	95
వృక్ష్యలికధూమితతారలు	77	ద్వారఅంధలక్షణము	96
జీవనీపరోగతారలు	78	చోరగండి	97
గృహకర్మకాలక్రమము	"		

విషయము.	పుట.	విషయము.	పుట.
ద్వారబంధఖట్వా కవాటదారు నిర్ణయము	97	ద్వికాలలక్షణము—ఫలము	115
ద్వారబంధ కవాటములకు లగ్న నిర్ణయము	99	త్రికాలలక్షణము—ఫలము	116
క్షేత్రభాగ క్రమానిర్ణాణ లక్షణము,,	100	చతుశ్కాలలక్షణము—ఫలము	117
శ్రితిప్రమాణము	100	అష్టవిధకృహాదిక్షిరణము	119
గోడలు విరిగినందుకు ఫలము	"	శుభ్యకృహనిర్ణయము	120
కాలకములు	101	రంధ్రకృహపల్లికృహకాచ కృహ లక్షణము	121
శ్రితినిర్ణాణలక్షణము	"	నాట్యకాలాలక్షణము	122
స్తంభ ప్రతిష్ఠకు తిథిశుద్ధి	"	మల్లకాలాలక్షణము	"
వారశుద్ధి	102	అష్టవాటములు	123
నక్షత్రశుద్ధి	"	గజోష్ఠాశ్వపశువులకాలల కాయ నిర్ణయము	124
స్తంభ ప్రతిష్ఠకు గ్రహశుద్ధి లగ్న శుద్ధి	103	దేవర అరుగులకు లక్షణము	"
స్తంభపూజమునకు గాలవర్షగతి	"	వటువేదికాలక్షణము	125
సూర్యచంద్రగతులు	104	వివాహవేదికాలక్షణము	"
వివాహవేదికా స్తంభలక్షణము	106	కూపభవనలక్షణము	"
లగ్నగత గ్రహఫలము	107	ఉద్యానవనలక్షణము	126
రాజయోగము	108	ఉల్కాఖలస్థాపనము	127
అయురోగము	110	కుదుళ్లునిలుపుటకు లక్షణము	"
పట్టికాబంధము	111	ప్రాయ్యివేయుటకు లక్షణము	128
దారుసంధిని లక్షణము	112	మంచములు, పీటలు	"
కృహలోన్నతమాత్రము	113	కంచములు దొలిది నీళ్లకు జల్లువల	
వికకాల లక్షణఫలము	114	సినదిశలు	129

ప్రాచీనసాధనవిధానము.



[30-వ పుట చూడండి.]

# శ్రీ ర స్తు శ్రీకృష్ణవాస్తుశాస్త్రము

అ ను

## వాస్తు సా ర సంగ్రహము

తా త్ప ర్య స హి త ము.



ఉ. శ్రీమహిశామనోవిభుఁడు చిన్తయమూర్తి సమస్తదేవతా  
 గ్రామణి వారిజాసనసుర స్తననీయపదారవిందుఁడు  
 ద్దామయశోధురంధరుఁడు తామరసాక్షుఁడు పేరుసోమల  
 గ్రామనివాసుఁడా శ్రీతశరణ్యుఁడుకృష్ణుఁడుమమ్ముఁ బ్రోవుతన్.  
 లక్ష్మీదేవికి భర్తయును, చిత్స్వరూపుఁడును, సకలదేవ  
 తలలో శ్రేష్ఠుఁడును, బ్రహ్మ మొదలగు దేవతలచేఁ గొనియాడఁ  
 దగినవాఁడును, అధికమైన కీర్తిగలవాఁడును, పద్మములబోలు  
 నేత్రములుగలవాఁడును, పేరుసోమల యనుగ్రామమున నివ  
 సించువాఁడును, ఆశ్రయించినవారలఁ గాపాడువాఁడును నగు  
 కృష్ణుఁడు మమ్ము రక్షించుఁగాక!

క. శిరమునఁ జందురు రేకయుఁ  
 గరములఁ బాళాంకుశములు ఘనతరలీలన్  
 ధరియించు సర్వసేవ్యుఁడు  
 కరిముఖునకు వందనములు గావించు మదిన్. 2

తలయందుఁ జంద్రుని ధరించినవాఁడును, చేతులయందుఁ  
 బాళాంకుశములను నాయుధంబులను ధరించినవాఁడును, సకల  
 జంతువులకు నేవించఁ దగినవాఁడును, ఏనుఁగు మొగమువంటి  
 మొగము గలవాఁడును నగువిఘ్నేశ్వరునకు నమస్కరింతును.

క. అనుపమభక్తి ఘటించెద

మనవిగ నంజలి సనత్కుమారాదిమహా

మునులకు వాస్తువిధిజ్ఞుల

కనఘతరతపఃప్రభావహర్షాత్తులకున్.

3

అధికమగు తపోమహిమచే సంతసించుచున్న మనస్సు గలవారును, వాస్తుశాస్త్రమును సమగ్రముగఁ జదివినవారును నగు సనత్కుమారాదిమునులకు నిరుపమానమగుభక్తితో వినీతుఁడనై నమస్కరింతును.

క. నిరతము విద్యత్సంగతి

దిరముగఁ దద్గ్రంథమహిమఁ దెలియుటకతనఁ

విరచింతుఁ బద్యఫణుతుల

సరసంబుగ వాస్తుసారసంగ్రహ మచనిన్.

4

ఎల్లప్పుడును విద్యార్థులయొక్క సాంగత్యముచేతను, ఆ(వాస్తు)గ్రంథముయొక్క మహిమ నెఱిఁగియుండుటవలననుఁ బద్యరూపంబుగా 'వాస్తుసారసంగ్రహమును' రచించుచున్నాను.

సీ. శ్రీకృష్ణపదపద్మసేవాధురీణుఁడ

వాసిష్ఠగోత్రసంభవుఁడ ఘనుఁడ

ననుపమానాశ్వలాయఃనమానిషూక్తుండ

విద్యత్కవీశ్వరవినయపరుఁడ

శ్రీమంతుఁ డగుపేరుసోమలలితరాజ

వంశవార్ధికిని జైవార్యకుఁడను

గమనీయగుణకీర్తి గణపరాణ్డంత్రీకిఁ  
 బౌ త్తుండఁ బరమవిత్రచరిత  
 మల్లమకు వెంగనామాత్యమణికి సుతుండ  
 సకలసిద్ధాంతగణితశాస్త్రజ్ఞు లెంచ  
 వాస్తుశాస్త్రంబు గావించి వార్తఁ గాంచి  
 మహినిఁ జెలువొందు గణపయామాత్యకవిని.

5

శ్రీమన్నారాయణుని పాదపద్మములయందు భక్తిగల  
 వాఁడను, వసిష్ఠగోత్రమునందుఁ బుట్టినవాఁడను, నిరుప  
 మానుడగు నాశ్వలాయనమునివరుని సూత్రముగలవాఁడను,  
 విద్వాంసులకును, కవీశ్వరులకును నమ్ముడను, జననమాదిగ  
 నైశ్వర్యము గలవాఁడను, పేరుసోమలశివరాజువంశమునబుట్టిన  
 వాఁడను, మనోహరములగు గుణములును, గీర్తియును గల  
 గణపరాజును మంత్రీపుంగవునకు మనుమడను, పవిత్రచరిత్ర  
 యగు మల్లమకును వెంగనామాత్యునకుఁ బుత్రుండను, నగు  
 నేను సిద్ధాంతగణితశాస్త్రమునందు నేర్పరులగు పండితు లందఱు  
 సంతసముఁ బొందునట్లు వాస్తుశాస్త్రమును రచించి భ్రాతృఁ  
 గాంతును.

ఉ. సారసమైన వాస్తువును సహ్యతగా వొనరించి చేసెదన్  
 గారవమొప్పఁ గూర్చెదను గూర్పఁగ నెంతటివాఁడనైననా  
 నేరిచినట్ల యొక్కకృతి నిర్మితఁజేసెద నందు నేరుపుల్  
 నేరములుంగ్రహించి కరుణింపఁడగుంగవులారమొక్కెదన్.

మనోహరమగు వాస్తుశాస్త్రమును బక్కఁగా రచియిం  
 చెదనని తలచితిని. ఇట్లు నేయుటకు నే నెంతటివాఁడనుక



అయినను నాశక్తికొలది జేయుదును. కావున నోపండితోత్తములారా, నా గ్రంథమునందలి గుణదోషములను జక్కఁగా విచారించి నన్ను మన్నింతురుగాక యని మీకు నమస్కరింతును.

లే. \*మిత్రులై నట్టి నిశ్చలమెట్ల శ్రీహ

రియును యద్దోనికొండమంత్రియును నుభయ

భాషలకు వాక్సహాయులై ప్రబలునపుడు

దగుకృతియొనర్చుటకు నసాధ్యంబు గలదె!

7

మిత్రులగు నిశ్చలమెట్ల శ్రీహరియు, యద్దోనికొండమంత్రియు నను నిరువురును గీర్వాణాంధ్రభాషలయందుఁ గడు నిపుణులు. ఇట్టివారు నాకు సహాయులై యుండఁగ నాకుఁ గొడువ కొంచెమైనను లేదు.

క. వాస్తుగతుల్బహువిధముల

విస్తార మొనర్ప గ్రంథవిస్తార మగుక

ప్రస్తావముకొలదిని గృహ

వాస్తువుమాత్రంబొనర్తు వసుధం దెలియన్.

8

వాస్తుశాస్త్రముయొక్కరితు లనేకవిధములుగ నున్నవి. అట్టిశాస్త్రమును జక్కఁగ నాలోచించి నాదుశక్తికొలది యెల్లవారును సంతసించునట్లు గృహవాస్తువును మాత్రము చెప్పెదను.

◀ వ్యవస్థాంతములు. ▶

క. శ్రీరమణీసుఖరతికా

సారయశోధ్యతికి దివిజసన్నతకృతికా

\* ఈపద్యములు రెండును వ్రాతప్రతులయందుఁ గావరావు.

చారుదయాంకృతీని  
భూరిగుణోన్నతికి మేరుభూధరభృతికిన్.

క. నిరుపమఘనగాత్మనకున్  
బరమపవిత్రునకు భక్తవనచైత్రునకున్  
శరణాగతమిత్రునకున్  
సరసిజనేత్రునకు దైత్యజనజైత్రునకున్. 10.

క. నిగమాగమవాక్యస్ఫుర  
దగణితసుషమాఝుతాయుతాంబరమణికిన్  
దిగధిపనుతగుణమణికిన్  
జగదాదరణీయజారచౌర్యాగ్రణికిన్. 11.

క. మాఘవనమణిప్రాప్య  
ద్దేఘనిభశరీరునకు మణిహారునకున్  
శ్లాఘితఘోషకుటీరప  
యోఘృతచోరునకుఁ ద్రిభువనోద్ధారునకున్. 12.

క. ఖరకరకిరణస్ఫురదురు  
సురుచిరచేలునకుఁ బేరుసోమలనగర  
స్థిరనిత్యోత్సవపూజా  
గురుతరభేలునకు మదనగోపాలునకున్. 13.

లక్ష్మీ మనోహరుఁడును, శ్రేష్ఠమైన కీర్తిగలవాఁడును,  
దేవసస్నుతుఁడును, దయయే సుందరమగు నలంకారముగగల  
వాఁడును, గొప్పగుణములు గలవాఁడును, మేరుపర్వతము  
వంటి దైర్యముగలవాఁడును, నిరుపమానమగు శరీరముగల  
వాఁడును, మిక్కిలి పవిత్రుఁడును, భక్తులకోర్కెలుఁ దీర్చు  
వాఁడును, శరణాగతులకు మిత్రుఁడును, పద్మనేత్రుఁడును,

దానవకులాంతకుడును, నిగమాగమములఁ బ్రకాశించుచక్కని  
 కాంతిగలవాఁడును, దిక్పతులుకొనియాడు సద్గుణములుగల  
 వాఁడును, జారచోమలలో మిన్నయగువాఁడును, ఇంద్ర  
 నీలమునలెను, వర్షాంబుదమునలెను శ్యామలమయిన దేహము  
 గలవాఁడును, సుందనుఁడును, వ్రేసల్లెముందు క్షీరఘృతములను  
 దొంగిలువాఁడును, త్రిలోకోద్ధారకుఁడును, సూర్యకిరణముల  
 వలె మిరుమిట్లు గొలుపునట్టి పుట్టముగలవాఁడును, పేరుసోమల  
 గ్రామమున నెలకొని నిత్యోత్సవాదులఁబడయుచున్న వాఁడును  
 నగు మదనగోపాలునకు.

వ. సమర్పణంబుగా నాయొచర్పంబూనిన వాస్తుసారసంగ్రహ  
 లక్షణమునందు గృహారంభమాససంక్రాంతిపక్షతిథివారనక్ష  
 త్రయోగకరణ గ్రహచారలగ్నశుభాశుభంబులును, దిగా  
 యరాశివిరోధవర్ణారూఢ క్షేత్రగ్రామాద్యర్పణనామరాశి  
 బలంబులును, వర్జనీయ వర్ణక్షేత్రగంధరసంబులును, గ్రా  
 హ్యక్షేత్రవర్ణగంధరసంబులును, భూప్రాథనాభూతోచ్ఛాట  
 నంబులును, మృత్యూర్లజలపూర్లజలారవర్ణఫలంబులును, దతు  
 ర్విధవాస్తుమానాంగులీ మాత్రాంగులదండప్రమాణంబులు  
 ను, ప్రాచీసాధనశంకుసూత్రలక్షణప్రశంసలును శంకుభంగ  
 సూత్ర, త్రిపుటనఫలంబులును, శల్యపరీక్షయు, గుణావర్తన  
 విధియు, జలగతిమార్గంబును, చతుర్దశైకాదశనవషడ్వర్ణల  
 క్షణంబులుగణితాగతధనముణాయ దివసవారనక్షత్రయోగ  
 కరణాంశాయుష్యాంశాధీశ భూతకులలగ్నశుభాశుభనిర్ణ  
 యంబును, రాశీకూటంబును, రాశీశ్వరఫలంబును, స్థాన  
 బలంబును, తారాబలంబును, వేధకూటంబును, గ్రహమై

త్రియు, గణకూటంబును, యోనికూటంబును, మాస  
సంక్రాంతి వాస్తుపుగుమగతిక్రమంబును, వనయాత్రయు,  
గ్రాహ్యగ్రాహ్యవృక్షపరీక్షయు, శంకుస్థాపనంబును, గృహ  
కర్ణికాచక్రంబును, చెక్కపాటుఫలంబును, శంకుస్థాపన  
వాస్తుపూజావిధానంబును, ద్వారనిర్మాణంబును, ద్వారబంధ  
కవాటంబుల తెఱంగును, క్షేత్రభాగభిత్తిప్రమాణంబులు  
ను, కాలసర్పగతివిధానంబును స్తూభప్రతిష్ఠాప్రకారంబును,  
లగ్నగతగ్రహఫలంబులును, పట్టికాబంధనసాధనంబులును,  
దారుసంధివిధంబును, ఏకశాల ద్విశాల త్రిశాల చతుశ్శాల  
ఆష్టశాల వీధిశాలలును రంధ్రగృహపల్లిగృహకాచిగృహ  
ములును నాట్యశాలమల్లశాలలును, నష్టవాటంబుల రూప  
నిర్ణయంబును, కూపఖనననిరూపణంబును, గృహాంగణవృక్ష  
నియమంబును, గృహాపకరణ నిశ్చయంబును గ్రమంబుగ  
వినరించెద.

14

స్పష్టము.

- సీ. చైత్రంబు ధనహాని, జయము వైశాఖంబు,  
శ్రేష్ఠంబు మృతిభీతిఁ జేయునిజము,  
ఆషాఢమునఁ బశుహారణంబు, శ్రావణ  
మున భృత్యసంతతి మొనయఁ జేయు,  
భాద్రపదంబున బహురోగములు సెందు,  
కలహ మాశ్వయుజంబు, కార్తికంబు  
శ్రీప్రదంబగు, మార్గశీర్షంబు భయమగు,  
నల పుష్యమునఁ జెందు నగ్ని భయము,  
భాగ్యకరమగు మాఘంబు, ఫాల్గునమున  
రత్న నాశంబుఁ జేయు ప్రయత్నమునను,

అధికమాసము ఓయమాస మశుభదంబు  
లనుచు జెప్పిరి మునివర్యు లబ్జనాభ!

15

చైత్రమాసమున నిండ్లుగట్టిన ధనహానిగలుగును; వైశా  
ఖమున జయము గలుగును; జ్యేష్ఠమాసము మృత్యుభయ  
మును గలుగఁజేయును; ఆషాఢమునఁ బశుఓయమగును;  
శ్రావణమున భృత్యులు గలుగుదురు; భాద్రపదమున రోగ  
ములు గలుగును; ఆశ్వయుజము కలహమును గలిగించును;  
కార్తికము లక్ష్మీప్రదము; మార్గశీర్షమున భయము గలుగును;  
పుష్య మగ్ని భయమును గలుగఁజేయును; మాఘము భాగ్య  
ప్రదము; ఫాల్గునము రత్ననాశము గలుగఁజేయును; అధిక  
మాసఓయమాసములు అశుభదములు. కావున నీ మాస  
ములయందుఁగలిగెడి శుభాశుభములఁ దెలిసి యిండ్లను గట్టఁ  
దగును.

— సౌరమానసంక్రాంతిఫలము. —

నీ. మేషంబు శుభమునిర్తించు వృషంబుదా  
ధనమిచ్చు మిథునంబు దనరుఁగిడు  
కర్కటకంబుఁ దాఁ గలిగించు బశువృద్ధి  
సింహంబు భృత్యులం జేరఁజేయుఁ  
గన్య రోగంబును ఘటియించుఁ దుల సౌఖ్య  
మలవడు వృశ్చికం బర్థవృద్ధి  
కార్దుకంబును హానిగల్గించు మకరంబు  
బహుభాన్యమిచ్చుఁ గుంభమును రత్న  
ములుఘటించు మీనమున భయం తొదవించు  
సుక్రమాణ ఫలముల జాడలెల్ల

నెఱిగి కట్టు డిండ్ల నెన్ని విధంబుల  
ధీరమతులు దీనిఁ జెలిసి కృష్ణ!

16

మేషసంక్రాంతి శుభములనిచ్చును; వృషభము ధనము  
వొసఁగును; మిథునమునఁ గీడుగల్గును; కర్కటము పశువృద్ధి  
గలుగఁజేయును; సింహము ధనప్రదము; కన్యాయందు రోగము  
గలుగును; తుల సౌఖ్యము నిచ్చును; వృశ్చికమున ధనవృద్ధి  
యగును; ధనుస్సు హానిగలుగఁజేయును; మకరము ఖాన్య  
వృద్ధిని గలుగఁజేయును; కుంభము రత్నములఁ జేకూర్చును;  
మీనము భయప్రదము. ఇవ్వీధములగు సంక్రాంతిఫలముల  
నెఱిగి యిండ్లు గట్టుట మంచిది.

—● పక్షఫలము. ●—

ఆ. శుక్ల పక్షమునను శుభములు చేకూరుఁ  
కృష్ణ పక్షమైనఁ గీడుఁ జేయుఁ  
బక్షములను రెంటిఁ బరికించి గృహములు  
గట్టిరేని సుఖము గలుగు కృష్ణ!

17

శుక్లపక్షమునందు శుభములు గలుగును. కృష్ణపక్షమునఁ  
గీడు సంభవించును. కాఁబట్టి రెండుపక్షములయందలి ఫలముల  
నాలోచించి గృహములు కట్టవలయును.

—● పక్షనిర్ణయము. ●—

క. ధర శుద్ధతదియ మొదలుగ  
సరసంబుగఁ గృష్ణపక్ష పుష్కమిదనుకం  
గురియగు సితపక్షంబనఁ  
బరగుగా కేవలంబు బహుళపక్షము కృష్ణా!

18

శుద్ధతదియ మొదలు బహుళసప్తమివఱకునుఁ గల కాలమునకు శుక్లపక్షమని వేగు. తక్కినది కృష్ణపక్షము. కాబట్టి రెండంపక్షములలో శుభంకరమగు శుక్లపక్షమున నిండ్లు గట్టవలయును.

—● తిథిఫలనిర్ణయము. —●

ఆ. నందతిథులయందు నష్టమాసర్థంబు  
భద్రతిథులయందు బంధనంబు  
దర్శతి క్తలంఘః దప్పుదు మృత్యువు  
పూర్ణజయల శుభముఁ జొందుఁ గృష్ణ! 19

ప్రతిపక్షమునను పాడ్యమి, షష్ఠి, ఏకాదశి-ఇవి నందతిథులు ఈతిథులయందు గృహములు గట్టిన ద్రవ్యనాశము గలుగును. విదియ, సప్తమి, ద్వాదశి ఇవి భద్రతిథులు. వీటియందు గృహారంభమునుజేసిన బంధనము కలుగును. చతుర్థి, నవమి, చతుర్దశి అను నీమూఁడును రిక్తతిథులు. ఇవి మృత్యుభయమును గలుగఁజేయును. అమావాస్య ధననాశము గలుగఁజేయును. తదియ, అష్టమి, త్రయోదశి ఇవి జయతిథులు. ఈమూఁడును శుభమును గూర్పును. కాబట్టి శుభాశుభతిథిస్వరూపముల నెఱిగి యిండ్లుగట్టుట యుత్తమము.

—● వారఫలము. —●

తే. ఆర్కకుజవాసరంబుల నగ్ని భయము  
సోరిది సోమవారంబునం దొరపుగల్గు  
సౌమ్యగురుశుక్రవారము ల్సౌఖ్యదములు  
శనిదినము తస్కరభయంబు తోయఱాక్ష! 20

ఆదివార మంగళవారము లగ్నిభయమును, సోమ వారము చిక్కులను, బుధగురుశుక్రవారములు సౌఖ్యమును, శనివారము చోరభయమును గలుగఁజేయును.

—● నక్షత్రఫలము. ●—

శే. శతభిషధనిష్ఠపుష్యమిస్వాతిహస్త  
చిత్తమృగశీర్షహరియుత్తరాత్రయంబు  
మైత్రరేవతిరోహిణుద్ధాత్రి శుభము  
లిండ్లకారంభతారక లివి ముకుంద!

21

శతభిష, ధనిష్ఠ, పుష్యమి, స్వాతి, హస్త, చిత్త, మృగ శీర్ష, శ్రవణము, ఉత్తర, ఉత్తరాషాఢ, ఉత్తరాభాద్ర, అనూ రాధ, రోహిణి, రేవతి అను నీపదునాలుగు నక్షత్రములును గృహారంభమునకు శుభప్రదములు.

—● యోగకరణఫలము. ●—

సీ. వృద్ధి వర్యాన్నామసిద్ధి హస్తాశుభ  
శోభనబ్రహ్మాండ్ర శుభసిద్ధ  
సాధ్యశివప్రీతి సౌభాగ్యధృతి ధృవా  
యుష్టాన్సుకర్తాది యోగము లివి  
పదునెన్నిదియు శుభప్రదములౌ వ్యాఘాత  
గండాతి గండవిష్కంభకూల  
వజ్రవ్యతీపాత వైధృతి పరిఘము  
లశుభంబు లివి తొమ్మి దవనిలోన  
బవనణిగ్గరతై తిలాబాలవములు  
కౌలవాకరణంబు సౌఖ్యప్రదంబు



దూషితంబులు శకునికింస్తుఘ్ను భద్ర  
నాగవచతుష్పదములు కందర్పజనక!

22

వృద్ధి, వరీయాశ, సిద్ధి, హర్షణము, శుభము, శోభనము, బ్రహ్మము, వింద్రము, శుక్లము, సిద్ధము, సాధ్యము, శివము, ప్రీతి, సౌభాగ్యము, ధృతి, ధృవము, ఆయుష్షాశ, సుకర్తము ఈవదు నెనిమిదియును శుభకరణంబు లగును. వ్యాఘాతము, గండము, అతిగండము, విష్కంభము, శూల, వజ్రము, వ్యతిపాతము, వైధృతి, పరిఘ ఈతోమ్మిదియును గీడును గలుగఁ జేయును. బవ, వణిక్కు, శైతిల, బాలవ, గర, కాలవ ఇయ్యారు యోగములును గృహారంభమున కుత్తమములు. శకుని, కింస్తుఘ్నుము భద్ర, నాగవము, చతుష్పాత్ ఈ యైదును హానికరములు. కావున నివ్విధంబుగ యోగముల యొక్కయు కరణములయొక్కయుఁ దారతమ్యములను దెలిసి గృహమును నిర్మింపఁబూనుట తగును.

— సూర్యచారఫలము. —

క. భరణి నొగినుత్తరార్ధము

నెరిఁ గృత్తికయందు రోహిణి పూర్వపదం

దరుదుగ సూర్యుం దుండఁగఁ

గరమరయఁగ నిండ్లుగట్టఁగాదు దహించున్.

23

భరణినక్షత్రముయొక్క మాఁడు నాలుగుపాదముల యందును, కృత్తికానక్షత్రము నాలుగుపాదములయందును, రోహిణినక్షత్రముయొక్క ప్రథమ ద్వితీయ పాదములయందును సూర్యుఁడు సంచరించుచుండ నిండ్లుగట్టుట యుచితముకాదు.

మఱియు నీనక్షత్రములయందుఁ గట్టఁబడినగృహములు కాలి పోవును.

◀ కుజచారఫలము. ▶

తే. అగ్ని పుష్యమి మఘుపుబ్బహస్తమూల  
 రేవతులయందుఁ గుజుఁ దున్న శ్రేమ నిండ్లు  
 కట్టిరేనియు సుతహాని గలుగునంత  
 వహ్ని గాల్పును వైశంబు వాసుదేవ. 24

కృత్తిక, పుష్యమి, మఘు, పుబ్బ, హస్త, మూల, రేవతి  
 యను నీయేడునక్షత్రములయందుఁ గుజుఁడు సంచరించుచుండ  
 నిండ్లుగట్టిరేని సుతహానియు, నగ్ని భయంబును గలుగును.

◀ కుజచారదోషపరిహారము. ▶

తే. సరవి జలరాసులందునఁ జంద్రుఁ డుండి  
 యాతఁడు గురుశుక్రవీక్షితుఁ డయ్యెనేని  
 ఘనతరోన్నతగృహములు గట్టవచ్చుఁ  
 గుజుని దోషంబు పనిలేదు నిజము కృష్ణ! 25

వైశిఖినినీతిఁ గుజుఁడు సంచరించుకాలమున జల  
 రాసులయందుఁ జంద్రుఁ డుండి యాతఁడు గురుశుక్రలచేఁ  
 జూడఁబడుచుండెనేని కుజచారదోషమేమియు. నుండదు  
 మిఠి కర్కట మకరములు పూర్ణజలరాసులు; వృశ్చిక తులా  
 మేషములు పాదజలరాసులు; ధనుర్నిశానాశ్రాసులు; నిర్జల  
 రాసులు. వీనిలోఁ బూర్ణజలరాసులకు యుక్తములగు నక్షత్ర  
 ములయందుఁ జంద్రుఁడుండ గురుశుక్రలచేఁ జూడఁబడెనేని  
 కుజదోషము పోవును.

— బుధగురువారముల ఫలము. —

సీ. అశ్వినిమృగశీర్ష హస్తోత్తరాచిత్త  
 రోహిణి తారల రోహిణేయుఁ  
 దుండంగఁ గట్టిన నొగి సుఖధనపుత్ర  
 పౌత్ర సంపదలచే బ్ర బలుచుండు  
 శ్రవణంబు నుత్తరాత్రయము పూర్వాషాఢ  
 మృగశీర్ష సర్పరోహిణుల పుష్య  
 మిని బృహస్పతియుండఁగను నిండ్లు గట్టినఁ  
 గలిమి యాయుష్యంబు గలిగియుండు  
 వీరివాసరముల వీరున్న రాసుల  
 నుచ్చలండు వీర లుండఁగాను  
 మందిరములు గట్ట మంచిది జనులకు  
 వాస్తుశాస్త్రమతము వాఁజాక్ష!

26

అశ్విని, మృగశీర్ష, హస్త, ఉత్తర, చిత్త, రోహిణియును  
 నీయారునక్షత్రములయందును బుధుండఁగను బుధవారము  
 నందును, బుధుడు నివసించిన లగ్నమునందును, బుధున  
 కుచ్చస్థానమైన కన్యాయుండఁగను గృహారంభమును జేసిన  
 సుఖధనపుత్రపౌత్రాదిసంపద గలుగును. శ్రవణము, ఉత్తర,  
 ఉత్తరాషాఢ, ఉత్తరాభాద్ర, పూర్వాషాఢ, మృగశీర్ష, ఆశ్లేష,  
 రోహిణి, పుష్యమియును నీతోమ్మిది నక్షత్రములయందును బృహ  
 స్పతియుండు కాలమునందును, బృహస్పతి వాసరమునందును,  
 బృహస్పతియొక్క లగ్నమునందును, బృహస్పతి కుచ్చముగురాళి  
 యందును, గృహారంభమును జేయుట మంచిది.

— శుక్ర శనిరాహుచారముల ఫలము. —

సీ. జ్యేష్ఠపునర్వసుచిత్రాశ్వినులధని  
 స్థానురాధావిశాఖార్ద్రవరుణ  
 తారల శుక్రుఁ డెంతయు సంచరింపంగ  
 నిండ్లుగట్టిన శుభం బెనయుఁ బతికి  
 వరుణస్వాత్యుత్తరాభాద్ర పూర్వాభాద్ర  
 యమధనిష్ఠానురాధామరేశ  
 తారలశనియున్న తటి నిండ్లుగట్టిన  
 యక్ష రాక్షసగుహ్యాకాలిచేగుఁ  
 దనర రాహువు నిల్చినతార మొదలు  
 ఎదిరి తారలు పదునాల్గు మృతము లిట్టి  
 తారకల నిండ్లు గట్టంగఁ దగ దటంచుఁ  
 జెప్పి రార్యులు మొదలను శ్రీనివాసు!

27

జ్యేష్ఠ, పునర్వసు, చిత్ర, అశ్విని, పూర్వాషాఢ, ధనిష్ఠ, అనూరాధ, విశాఖ, ఆర్ద్ర, శతభిషము అను నీపదినక్షత్రములయందును శుక్రుఁ డున్నపుడు గృహారంభమునకుఁ బూనిన కర్తకు శుభంబులు గలుగును. శతభిషము, స్వాతి, ఉత్తరాభాద్ర, పూర్వాభాద్ర, భరణి, ధనిష్ఠ, అనూరాధ, జ్యేష్ఠ అను నీయొనిమిది నక్షత్రములయందు శని సంచరించుచున్నపుడు గృహనిర్మాణమునుజేసిన యక్ష రాక్షసపిశాచాదులు చేరును. రాహువు సంచరించునట్టి నక్షత్రము మొదలుకొని యొదురుగ నుండు పదునాల్గు నక్షత్రములయందు గృహారంభముఘోషేయరాదు.

◀ గురుకుక్రుస్తమయాదుల ఫలము. ▶

క. గురుకుక్రు లస్తమించినఁ  
 బరువడి నీచస్థవృద్ధబాలకు లైనఁ  
 విరసభ్రుదావులనుండిన  
 నరిసంయుక్తులైనఁ బతికి హాని ముకుందా! 28

గురు కుక్రు లిరువురును నస్తమయమును బొందియుం  
 డఁగా వృద్ధులై యున్నను, బాలకులైనను, నీచస్థానముల  
 నున్నను శత్రుగ్రహములతోఁ గూడియున్నను గృహారంభ  
 మును జేయరాదు.

◀ వర్ణకర్మఫలము. ▶

క. గృహనాయకజాతిగ్రహ  
 మహితయుతం లైన నస్తమయ మహానపుడుఁ  
 మహి బలరహితుఁడు నౌతటి  
 గృహములు గట్టినను బరుల కిరవౌఁ గృష్ణా. 29

గృహనాయకమానుఁ డేజాతిపురుషుఁడో యాజాతిగ్రహ  
 ము శత్రువుతోఁ గూడినను, అస్తమయమును బొందినను, నీచ  
 స్థానముబొందినను ఆసమయముల గృహములను గట్టరాదు.

◀ లగ్న ఫలము. ▶

క. స్థిరలగ్నము లుత్తమములు  
 చరములు వైస మధ్యమములు చర్చింపఁగా  
 ధరయందు ద్విస్వభావము  
 లరయ నిక్షిద్ధంబులందు రాహులు కృష్ణా! 30

గృహనిర్మాణమునకు స్థిరలగ్నము లుత్తమములు, చర  
 లగ్నములు మధ్యమములు, ద్విస్వభావ లగ్నములు నిక్షిద్ధ

ములు, వృషభసింహవృశ్చికకుంభములు స్థిరలగ్నములు, మేష  
కర్కట తులామకరములు చరలగ్నములు, మిథునకన్యా ధను  
ర్శినంబులు ద్విపృథావములు.

● లగ్నగ్రహఫలము. ●

క. ఆరిగృహమునందుఁ బదిటను

గిరిసంఖ్యను గ్రహములున్న గృహములుగట్ట

బరులకుఁ జేపడు నిజముగఁ

బరగఁగ నారంభలగ్నఫల మిది కృష్ణా!

81

గృహారంభలగ్నమునకు నారవ యింటియందును,  
పదియవయింటియందును ఏడవ యింటియందును, గ్రహము  
లుండిన గృహారంభమునకుఁ బూనరాదు. ఒకవేళ నెవరేని  
యట్లు పూనిన నాగృహము పరులపాలగును.

● దిగాయరాశిరోధములకు ఫలము. ●

సీ. ప్రాద్విశాధ్వజములు పగవృశ్చికమునకు

జ్వలనదిగ్ధామముల్ ఝషకు రిపులు

శమనదిక్సింహముల్ శత్రువు ల్కన్యకుఁ

గడువైత్యదిక్కునుల్ కర్మియరులు

వరుణదిగ్వృషభముల్ విరసము ల్వింటికిఁ

బవనదిక్ ఖరములు పడవు తులకు

ధనదదిగ్గజములు తగవు మేషమునకు

శంభుదిక్కాకము ల్కుంభవైరు

లవును మకరంబు మిథునంబు హరియు వృషము

మధ్యమున నిల్పి రేనియు మడిసిపోవు

కావున దిగాయరాసులక్రమ మెఱింగి  
యిండ్లుగట్టిన శుభములు నెఱుగుఁ గృష్ణ!

32

తూర్పుదిక్కు ధ్వజాయము వృశ్చికరాశివారికి బనికి  
రావు. ఆగ్నేయదిక్కు ధ్వజాయము మిహనరాశి వారికిఁ బనికి  
రావు. దక్షిణపుదిక్కు సింహాయము కన్యారాశి వారికిఁ దగవు.  
నైర్వతిదిక్కు శ్వినాయము గర్కటరాశివారి కనుకూలములు  
కావు. పడమటిదిక్కు వృషభాయము ధనుర్లగ్నము వారికి  
బనికిరావు. వాయవ్యదిక్కు ఖరాయము తులాలగ్నమువారి  
కనుకూలములు కావు. ఉత్తరదిక్కును గజాయమును మేష  
రాశి వారికి బనికిరావు. ఈశాన్యము కాశాయమును కుంభ  
రాశి వారికి గూడవు. మకరమిథునసింహవృషభరాసులవారు  
గ్రామమధ్యంబునందు గృహంబులను గట్టరాదు. కావున నివ్వి  
ధముగఁ దెలియక గృహనిర్మాణమును జేసిరేని యనేకములగు  
ననర్థములకుఁ బాత్రులగుదురు.

—● వర్ణరూఢము. ●—

సీ. ఆకచటతపయశ్ లవ్దనర్గంబులు  
ప్రాగాదిదిశలను బరఁగు నందు  
గరుడమార్జాలకకంతీరవశ్వాన  
సర్పమూషకగజశశములుండు  
అధిపవర్గంబున కహితంబు పంచమ  
వర్గంబు శేషంబు వశశుభంబు  
అధికవర్గంబుదా నల్పవర్గవు మీఁద  
నుండినఁ గ ర్కకు నుచితమగును

అధిక వర్ణస్థలంబుల నల్పవర్ణ  
మున్ను చో హాని యగునందు రుర్వియందు  
శత్రుమిత్రార్యణంబుల జాడ లెఱిగి  
యిండ్లగట్టిన శుభముల నొసగు గృహ్య.

33

అ ఆ ఇ ఈ ఉ ఊ లు అవర్ణము. ఈయవర్ణము తూర్పున నుండును. దీని కధిపతి గరుత్మంతుఁడు. క ఖ గ ఘ ఙ లు. కవర్ణము. ఈవర్ణ మాగ్నేయమున నుండును. దీని కధిపతి మార్జా లము. చ ఛ జ ఝ ఞ లు చవర్ణము. ఇది దక్షిణమున నుండును. దీని కధిపతి సింహము. ట త డ ఢ ణ లు టవర్ణము. ఇది నైర్వతి దిక్కున నుండును. దీని కధిపతి శునకము. ఠ డ ఢ న లు ఠవర్ణము. ఇది పశ్చిమమున నుండును. దీని కధిపతి సర్పము. ప ఫ బ భ మ లు పవర్ణము. ఇది వాయువ్యదిక్కుననుండును. దీని కధిపతి యెలుక. య ర ల వ లు యవర్ణము. ఇది యుత్తరమున నుండును. దీని కధిపతి యేనుఁగు. శ ష స హ లు శవర్ణము. ఇది యీశాన్యమున నుండును. దీని కధిపతి కుండేలు. ఈ యొనిమిదివర్ణములలోఁ బ్రతివర్ణమునకు నైదవవర్ణము శత్రు స్థానము. కాఁబట్టి తన నామధేయమునందలి మొదటియక్షర మే వర్ణమునందుండునో చూచుకొని యావర్ణమునకు శత్రువర్ణము వందు గృహారంభమును జేయరాదు. అధికవర్ణంబుగలవార లల్పవర్ణంబుగలచోట్ల నిండ్లఁగట్టరాదు. అనఁగా గరుడవర్ణము వారు సర్పవర్ణముగలచోట నిండ్లఁ గట్టవచ్చును. ఇన్విధంబుగ వధిగాల్పంబులను విచారింపవలయును. అల్పవర్ణముగలవారు అధికవర్ణముగలచోట నిండ్లఁగట్టరాదు. అనఁగా సర్పవర్ణము



వారు గరుడవర్గము గలచోట నిండ్లగట్టరాదు. యుక్తాయుక్తముల నెఱిగి యిండ్లుగట్టినవారు సుఖవంతు లగుదురు.

సీ. ఆరయంగ సాధ్యనామాద్యక్షరమువర్గ  
 సంఖ్యదాఁగుడిదిశ సరవి నిల్పి  
 వరసాధకాఖ్యాది వర్ణవర్ణపు సంఖ్య  
 వామభాగంబునఁ జ్రేమ నిల్పి  
 గజభాగశేషంబు గణుతింప ధనమగు  
 తద్వ్యత్యయంబైనఁ దనరు ఋణము  
 ధనమెక్కు డైయున్న ధనవంతుఁ డైయుండు  
 ఋణమెక్కు డైయున్న ఋణముఁజేయు  
 ధనఋణంబులు సమమైనఁ దగునుసమత  
 యశము నశియించు వైరాఖ్య మార్తిజేయు  
 మాఢబుద్ధిని సద్దము ల్తొనసికట్ట  
 రాదు గావున నిదియె మర్యాద గృహ్ణ!

34

ఓకడు వచ్చి 'నే నీదిక్కున నింటిని గట్టవచ్చునా' అని యడుగు ననుకొనుఁడు. అడుగువానికి అభీష్టమైనదిక్కు 'ఆ కచటతపయశ' వర్ణములలో నెన్నవవర్ణమగునో యాసంఖ్యను కుడిభాగమున నుంచి పిదప ప్రప్టయొక్క నామాద్యక్షర మెన్నవవర్ణయందుండునో యాసంఖ్యను ఎడమభాగమున నుంచి యా మొత్తమును ఎనిమిదితో భాగించగా మిగిలినసంఖ్య ధనమని యెఱుఁగవలయును. తొలుతటిసంఖ్యల నెడమదిక్కున నున్న సంఖ్యను గుడిప్రక్కను, కుడిప్రక్కనున్న సంఖ్య నెడమ ప్రక్కను బెట్టి యా మొత్తమును ఎనిమిదితో భాగించగా మిగిలినసంఖ్య ఋణమని యెఱుఁగవలయును. ఇట్లు ధనఋణ

ములను రెంటిని దెలిసి ఋణముకంటె ధన మెక్కువయ్యెనేని యాదిక్కున గృహమును గట్టవచ్చును. ఋణ మెక్కువై ధనము తక్కువైనదిక్కున నిల్లుగట్టరాదు. ధనఋణములు రెండును సమముగ నుండుదిక్కున గృహమును గట్టుటవలన దోషములేకపోయినను లాభములేదు. మఱియుఁ గర్తయొక్క నామాద్యక్షరమునకు నైదవవర్గము శత్రువర్గము గావున నట్టి శత్రువర్గఫలమున గృహమును గట్టఁదగదు. గురుమూర్తియను నతఁ డుత్తరదిక్కున నిల్లుగట్టవచ్చునా యని యడుగు నను కొనుఁడు. ఉత్తరదిక్కుననుండువర్గము యవర్గము. ఆవర్గ మేడ వది. కర్తయొక్క నామాద్యక్షరము కవర్గములోనిది. ఆవర్గము రెండవది. 'అంకానాం వామతో గతిః' అను నియమము ననుసరించి యాసంఖ్య యిరువదియేడయ్యె. ఆసంఖ్య నెనిమిదితో భాగింపగా మిగిలినది మూఁడు. కావున ధనసంఖ్యమూఁడు. తొలుతటిసంఖ్యనే తలక్రిందుగఁ జేసిన దెబ్బదిరెం డగును. ఈసంఖ్య నెనిమిదితో భాగింపగా మిగిలిన దేమియు లేనందున ఋణములేదు. కావున గురుమూర్తి యనునతనికి ఉత్తరదిక్కున ఋణము లేక ధనముమాత్ర మధికమైయుండుటచే నాదిక్కు గృహనిర్మాణమున కుచితమైయున్నది.

— నాదురాశిని కాదులక్షణము —

నీ. ఊడశచక్రంబు సురుచిరంబుగ వ్రాసి  
 నడిమి నాల్గిండ్లు బోవిడిచి మొదల  
 నీకాన్యమున మీన మీరీతిఁ గ్రమముదీ  
 ర్ణతరాసులు ప్రదక్షిణముగ వ్రాసి  
 యందు శాలలుగట్టి నగుఫలం బొకటియై

దును దొమ్మిదియు బంధుజనులఁ బ్రోచు  
 పురగిరిరుద్రులఁ బోషింతు పరులను  
 రెంట నాటింటఁ బదింటవఱని  
 నాలు గనిమిది పండ్రెండు నాశనంబు  
 గాన కర్త రాశ్యాదిగా గణవతేసి  
 యిండ్లుకట్టిన శుభములు నెనయు నందు  
 వాస్తుసిద్ధాంతవేత్తలు వారిఱాఁడు.

35

నిలువుగ నై దుగిట్లను వడ్డముగ నై దుగిట్లను గీచిన పదు  
 నారిండ్లగును. ఇదియే ఖోడశచక్రము. ఈచక్రమునందు నడిమి  
 నాలుగిండ్లను విడిచి యీశాన్యము మొదలుచేసికొని మినా  
 దిగాఁ బండ్రెండురాసులను బ్రదక్షిణాక్రమమున వ్రాసి కర్త  
 యొక్క నామరాశికి గృహారంభమునకు నిర్ణయింపఁబడినస్థలము  
 యొక్కరాశి యొన్నవదగునో యెంచవలయును. అట్లు లెక్కిం  
 చఁగా నొకటి, ఐదు, తొమ్మిది రాసులుగలచోటులయందు  
 గృహారంభమును జేయువాఁడు బంధుజనులను బోషించువాఁ  
 డగును. కర్తయొక్కరాశికి మూఁడు, ఏఁడు, పదునొకండు  
 రాసులుగలచోటుల గృహారంభమునుజేసిన బరులచే బోషణఁ  
 డగును. కర్తయొక్కరాశికి రెండు, ఆఱు, పది రాసులు  
 గలచోట్ల నిల్లుగట్టిన వఱనిని బొందును. కర్తయొక్క రాశికి  
 నాలుగు, ఎనిమిది, పండ్రెండుస్థానములు నాశకరము కావున  
 నీవిధముగ నామరాశికిని గృహారంభమునుజేయ నిశ్చయించిన  
 స్థలము రాశికిని అచ్చుదలనుజూచి యిండ్లుగట్టుట యుత్తమము.

క. కర్తైర ముమ్మాలకునుల్

వృత్తము పణవాక్యతియును వీధినిరోధా

యత్తము విషమా ప్రంబగు

నైత్తము నిలయములు గట్ట నింద్యములు హరి. 36

కత్తెరగలదియు, మాఁడుమూలలు మాత్రము గలదియు, వలయాకారమైనదియు, మద్దెలవలె నున్నదియు, వీఖలయడ్డగింపు గలదియు, విషమచతురము నగు భూమియందు గృహముల నిర్మించఁ జనదు.

వ. మఱియును.

37

సీ. ఊపరభూమిని నూరికి నడుమను

గోణదేశంబుల గుంటపట్ల

నీరుపారెడుచోట నిందితం బగుతావు

పరగఁగ గుడిసీడ పారునేలఁ

బుట్టఁ బెట్టినచోటఁ దిట్టు బొందెడుచోటఁ

గోగణంబులు మందగూడుచోటఁ

దగ్గైన వరుణాకృతనయుల దెసలను

బిలసమీపములను ప్రేతభూమి

తేనె నెయ్యి పెరుగు నూనె నెత్తురు మీను

శవము పిట్టకంపు లవణరసము

తగదు ఇండ్లుకట్టఁ దభ్యంబు నరులకు

వాస్తుశాస్త్రమతము వాసుదేవ!

38

ఊపరక్షేత్రము, గ్రామమధ్యప్రదేశము, గ్రామము యొక్క మూలలగుంటగల ప్రదేశము, నీరు పారెడుస్థలము, పదుగురునిందించెడు తావు, దేవాలయపు సీడపారు ప్రదేశము, పుట్టలుగలచోటు, పదుగురచే దిట్టుపడినభూమి, పశువులు

మండచేరునట్టి చోటు, పశ్చిమదక్షిణముల తక్కువగు స్థలము, లిలసమీపప్రదేశము, క్షకానము, లేనె, నెయ్యి, పెరుగు, నూనె, నెత్తురు, మిను, శవము, పిట్టలు—వీనివాసనగల చోటు, ఉప్పునేల ఈ ప్రదేశములందు గృహములను గట్టడగదు.

— గ్రాహ్యక్షేత్ర రణగంధస్వరూపము. —

సీ. మహి శుభ్రవర్ణంబు మధురరసంబును  
 పద్మసుగంధంబు బ్రాహ్మణులకు  
 రక్తవర్ణపు భూమి రసము కాషాయంబు  
 హస్త్యశ్వవాసన యవనిపతుల  
 కవనిపచ్చనివర్ణ మాఘ్నురసంబును  
 పశుభాన్యగంధంబు వైశ్యులకును  
 శీతినీలవర్ణంబు చేదుకారపు రసం  
 బాసవపరిమళం బంఘ్రిజాలకు  
 శబలవర్ణమైన సంకరంబుల కగు  
 మధురరసము తావి మంచికగును  
 సస్యములు ఫలించు సర్వంసహాస్థలి  
 సకల జాతిజాలకు సౌఖ్యమధవ !


౬౯

తెల్లనివర్ణమును, తియ్యనిరుచియును, తామరపుష్పముల వాసనయును గల ప్రదేశము బ్రాహ్మణులు గృహనిర్మాణము చేయవనువైనది. ఎఱుపు రంగును, వగరురుచియును, హస్త్యశ్వముల వాసనయును గలతావు క్షత్రియులకు తగినది. పచ్చనివర్ణమును, పుల్లనిరసమును, పశువులయొక థాన్యములయొక వాసనయును గలచోటు వైశ్యులు గృహనిర్మాణము చేయఁ


దగినది. నల్లనిరంగును, చేదుకారములరుచియును, కల్లు వాసన  
యును గలభూమి గూడ్రు లిండ్లుగట్టదగినది. చిత్రవర్ణమును,  
మధురరసమును గలప్రదేశము సంకరజాతివా రిండ్లుగట్ట  
యోగ్యమైనది. మధురరసమును, సువాసనయుఁ గలిగి సస్య  
ములు ఫలించు ప్రదేశ మెల్లవారలకుఁ దగినది.

భూస్థాన.

శ్లో. ఆస్తికా వస్తు వివర్ధస్య ధనభాన్యాదిమేదిని,  
ఉత్తమం వీర్యమాస్థాయ నమస్తే తుష్టిదా భవ. 40



దేవతాభ్యః పితృభ్యోఽథ భూతేభ్యస్సహ జంతుభిః,  
వీతత్సాననివాసిభ్యః ప్రయచ్ఛామి బలిం నమః. 41



అముకస్యకరిష్యేఽత్ర వేశ్య యుష్మదనుజ్జయా,  
అపస్సంతు యే యత్తు స్థానమన్యద్దతా నమః. 42



సీ. నిలయాధిపుని మూఁరఁగొలిచి చౌకంబుగా  
నంతియలోఁతుగా నచటఁ ద్రవ్వీ  
యామట్టిపూరింప నది కొంతమిగిలిన .  
ముదమునసంపదల్ పొదలు నెపుడు  
సరిపోయినట్టైన సమఫలం బగునంద్రు  
వెలితయై యుండినఁ గలిమి జెఱచు  
హరిదక్కుఁ డస్తాద్రి కనుగమించినవేళ  
నట్టిభాతంబులో నంబు లెలమి

నించి సూర్యోదయంబున నెమ్మిఁజూడఁ  
గొన్ని యుండిన నడుసైనఁ గూర్చు శుభము  
పదును లేకున్న నెఱియలు వారియున్నఁ  
దగని దాభూమి యిండ్లకు వానవారి.

43

గృహపతయొక్క మూరతో నలుచదరముగ మూరెఁ  
డుండునట్లు కొలిచి త్రవ్వ మరల నామృతిచే గుంటను బూడ్చ  
వలయును. అట్లు పూడ్చగాఁ దొలుతటిమన్ను మిగిలిన శుభము.  
సరిపోయెనేని సమఫలము. చాలకపోయెనేని దారిద్ర్యముగలు  
గును. ఈగుంటయందు సూర్యాస్తమయమున నది నిండు  
నటులు ఉదకమునుబోసి మరునాటిసూర్యోదయమునఁ జూడ  
వలయును. అప్పటి కాగుంటయందు జలముండినను, బురదబుర  
దగానుండినను శుభము గలుగును. పదును లేకుండ నెఱ్ఱెలు  
వారియుండెనేని యాభూమియందు గృహమును గట్టరాదు.

జలావ ర్షక్షణము.

తే. నీళ్లు పాలును గుంటలో నించునపుడు  
సరవిని బ్రదక్షిణంబుగాఁ దిరిగెనేని  
కామధేనువురీతి నాభూమికర్త  
కీప్పితార్థంబు లొనకూర్చు నిందిరేశ!

44

నీళ్లును, పాలును బోయునపుడు గుంటలో ప్రదక్షిణ  
ముగఁ దిరిగెనేని యాప్రదేశము కామధేనువువలె గర్తకు  
నానావిధములయిన శుభములను గలుగఁజేయును.

— హస్తపరిమాణము. —

సీ. అడ్డంబుగా యవ లాటు దొంతిగ నిడ  
నంగుళం బగునట్టి యంగుళములు

ముప్పదిరెండైన మొగిగిప్పు వనదగు  
 నది ప్రాకృతులయిండ్ల కగును గొల్వ  
 ముప్పదినాల్గయిన మొనయుఁ బ్రాకాపత్య  
 మది వైశ్య కూదుల సదనములకు  
 ముప్ప దాటింటను చొప్పుడు ధను వన  
 నది బ్రాహ్మణ శ్మిత్రియాభిమతము  
 ముప్ప దెనిమిదింట నొప్పుధను గ్రహ  
 మది సురాలయమున కమరుఁ గొల్వ  
 గణనఁ జేసి హస్తకముల కీరితి  
 నిశ్చయంబు శాస్త్ర నియత కృష్ణ!

45

అడ్డముగ నారు యవలను నొంటిగ నిడిన నెంతపాడ  
 వగునో యది అంగుళ మనిపించుకొనును. అట్టియంగుళములు  
 ముప్పదిరెం డయ్యెనేని యది కిప్పు వను సంజ్ఞగల హస్త  
 మగును. అట్టి కిప్పు హస్తంబుచేఁ బ్రాకృతుల గృహములఁ  
 గట్టవచ్చును. ముప్పదినాలు గంగుళము లయ్యెనేని ప్రాకాపత్య  
 మగును. దానిచే వైశ్యులయొక్కయు కూదులయొక్కయు  
 నిండ్లను గట్టవచ్చును. ముప్పదియా అంగుళము లయ్యెనేని  
 ధను వగును. అది బ్రాహ్మణులయొక్కయు శ్మిత్రియుల  
 యొక్కయు నిండ్లను గట్ట వనునగును. ముప్పదియెనిమి దంగు  
 లము లయ్యెనేని ధనుర్గ్రహమగును. దీనిచే దేవాలయాదులను  
 గొలువవలయును.

సీ. అడ్డ మెన్నిది యవ లలరిన సంగుళం  
 బంగుళా ల్పంద్రెండు నది వితన్త్రీ



నవి రెండు హస్తమా నట మూడు వ్రీహుల  
 పాద వంగులం బని నుడువ నదియు  
 మానాంగుళం బగు మనుజుని నడివేలి  
 మధ్యమాంగుళపర్వమధ్యమండు  
 మాత్రాంగుళం బగుమరి యవి యిరువది  
 నాల్గైన హస్త మనంజెలంగు  
 నిట్టి హస్తబులను భూమి నెలమిఁ గొలిచి  
 పాదపు వెలుపు గుణింప నేర్పడుపదంబు  
 అఖిలజాతుల కిదియ మర్యాద సుమ్ము  
 వాస్తుసీధాంతమత మిది వారిజాక్ష.

46

అర్థముగ నెనిమిదియవలు దొంతిగఁబెట్టిన నయ్యెడు  
 పాదపు అంగుళమగును. ఆయంగుళములు పంచైండయిన వితస్తి  
 యగును. రెండువితస్తు లొక హస్తమగును. మూడు సన్నని  
 వడ్లగింజలను నిలుపుగఁ బెట్టిన నయ్యెడుపాద వొకయంగుళము.  
 ఇది మానాంగుళప్రమాణము. ఇట్టి హస్తముచే నిండ్లఁ  
 నొలువవలయును. మనుజుని నడివేలి మధ్యమాంగుళపర్వమధ్య  
 మున గల యంతర మొక మాత్రాంగుళము. అట్టియంగుళము  
 లిరువదినాలుగయిన నొకహస్తమగును. వివిధప్రమాణములుగల  
 యీహస్తములతో భూమినిడివి వెడలుపులను గొలిచి యా  
 సంఖ్యల నొండొంటఁబెంచిన వచ్చుమొత్తము పదమనఁబడును.

క. ధరణీసురులకు రాజుల

కరుదండగ వేణుదండమగు వైశ్యులకుఁ

చరణప్రభవాదులకుఁ

దిరిసెనపూదండ మమరుఁ దెలియగఁ గృష్ణా! 47

బ్రాహ్మణక్షత్రియులగృహములు వెదురుగడతోఁ గొలువ  
వలెను. వైశ్యులయొక్కయు శూద్రాదులయొక్కయు గృహ  
ములు దిరిసెనపు దండముతోఁ గొలువ వలెను.

తే. కూర్చి యాగోపకరణముల్ గొలుచునపుడు  
జగతి మాత్రాంగుళంబు ప్రశస్త మయ్యె  
నితర మగునట్టి క్రియలందు నెలమి గొలువఁ  
దనరు మానాంగుళంబు ప్రధాన మగుచు. 48

యజ్ఞశాలలను గొలుచుటకు మాత్రాంగుళహస్తము  
ప్రశస్తము. తక్కినక్రియలకు మానాంగుళహస్తము ప్రశ  
స్తము.

◀▶ ప్రాక్సాధనశంకులక్షణము. ▶◀

తే. వసుధఁ బ్రాక్సాధనపు శంకు వట్లు వగుచు  
నమరు విస్తార మైదంగుళములు మొదల  
నగ్ర మేకాంగుళాయత మలరుఁ బొడవు  
పదియు రెం డంగుళంబుల విదిత మభవ. 49

ప్రాక్సాధనమును జేయుటకొఱకుఁ దగినదారువును  
దెచ్చి మొదట యైదంగుళముల విస్తారమును, కొన నొకయంగు  
ళము విస్తారమును, పండ్రెండంగుళములుపొడవును నుండు  
వట్లు వట్లువుగాఁ జేయవలెను.

◀▶ ప్రారీసాధనము. ▶◀

సీ. తనకుఁ గావలసిన ధరణీస్థలంబును  
జదరంబుగాఁ జేసి శంకుపొడవు

సూత్రంబుచేతను సొరిదివృత్తము జుట్టి  
 తన్నధ్యమంబగు ధరణి శంకు  
 నిలిపి రేపటివేళ నలశంకుకొన నీడ  
 వృత్తరేఖను సోక వేగ నచట  
 చిందువు నిలిపి వెం పొంద మాపటివేళఁ  
 దగశంక నీడ వృత్తమునసోక  
 చిందువుబెట్టి తద్బిందు ద్వయం బంటఁ  
 జక్కఁగా సూత్రంబు జాపి నపుడు  
 ప్రాకృత్పశ్చిమములగుఁ బ్రాకృత్పశ్చిమంబుల  
 చిందువుల్ నదుమఁగా నొందనొకటి  
 నొక్కటిలోఁ జేర నొగివృత్తముల్ జుట్టి  
 మత్స్యంబుపుట్టుఁ దన్నధ్యమునను  
 మత్స్యపుచ్చాస్వసమంబు గా వృత్తరే  
 ఖను సోక సూత్రంబుఁ జొనిపి యచట  
 గురుతు లుంచిన దక్షిణోత్తరము లయ్యె  
 వెలయు నచ్చట వృత్తముల్ విసరి నపుడు  
 మూల లేర్పడు నీరీతి మొదలదిక్కు  
 లెఱుగ కిలుగట్టు టేలాగు ధరణిఁగృష్ణ.

50

గృహమును గట్టఁదలఁచిన భూమియందు మిట్టపల్లములు  
 లేకుండునట్లు చదరముజేసి ప్రాచీసాధనపు శంకును నిలిపి అది  
 నాటిన గురుతుకానవచ్చును. ఆగురుతున సన్న పాటిమేకుదించి  
 దానికి శంకెంతపొడవో అంతపొడవుసూత్ర ముండునట్టుగాఁ  
 గట్టి నలయాకారముగఁ జుట్టిన నది శంకు పిగణితావృత మని  
 పించుకొనును. అంత నానాటిన మేకుఁదీసి యాగురుతున ప్రాచీ

సాధనశంకును నిలిపి రేపటివేళ నాశంకుకొననీడ వృత్తరేఖ పయి నెక్కడసోకునో అచ్చట గుఱుతుగా బిందువులబెట్టి, మాపటివేళ శంకునీడవృత్తరేఖ యెక్కడసోకునో అచ్చట గురుతుగా నింకొకబిందువులబెట్టి యారెండుబిందువులకు సూత్రమును జక్కఁగాబట్టిన నాసూత్రము తూర్పుపడమరల కుండును. ఆతూర్పుపడమరలబిందువులు నడుమనుండునట్లుగా వృత్తములఁజుట్టిన మొదటవృత్తములలో మత్స్యరేఖపుట్టును. ఆమత్స్యముఖపుచ్చములఁ జక్కఁగా వృత్తరేఖను సోకునట్లుగా సూత్రమునుబట్టి యెక్కడ బిందువు లుంచవలెను. ఆవిగల చోటులు దక్షిణోత్తరము లగును. ఆదక్షిణోత్తరబిందువులు నడుమనుండ వృత్తములఁజుట్టిన నాలుగుమూల లేర్పడును. ఈవిధముగాఁ బ్రాగ్నికుక్కును (తూర్పుదిశను) సాధించి యిండ్లు గట్టినయెడల సకలశుభములును చేకూరును.

సూత్ర లక్షణము. —

తే. దర్భసూత్రంబు ద్విజులకుఁ దగును నారి  
 కేళసూత్రంబు నృపులకు లీలఁదసరు  
 వైశ్యులకుఁ దాళసూత్రంబు వసతియగును  
 శూద్రజాతికిఁ గార్పాససూత్ర మభవ!

51

బ్రాహ్మణులకు దర్భతోఁ జెనిన సూత్రము శ్రేయస్కరము. క్షత్రియులకు నారికేళసూత్రము శుభప్రదము. వైశ్యులకుఁ దాళసూత్రము త్తమము. శూద్రులకుఁ గార్పాససూత్రము క్షేమప్రదము.

క. ముడిలేకను వెలికొన లా

వడరఁగ ముప్పురిని బెనఁచ నగుసూత్రము చొ

పృథు దేవద్యుజన్మపులకు

వడి నిరువురి సూత్ర మితరవర్ణముల కగున్.

52

ముడిబడకుండునట్లు ముప్పురిఁబెట్టిన త్రాడుయొక్క వెలికొన లావుగనుండవలయును. అట్టిత్రాటిచే దేవాలయములను బ్రహ్మక్షత్రియగృహములను కొలువవలయును. రెండు పేటలుగల త్రాటిచే వైశ్యశూద్రులగృహములను కొలువవలయును.

◀ శంకు సూత్రలక్షణము. ▶

తే. పిడికెఁడు వలంబు మూరెఁడుపొడవు శంకు

మొదలు కొనజేసి డాకేలి ముష్టిఁ బట్టి

యష్టవారము ల్వలకెడియష్టిచేత

ఘట్టనము ప్రాబ్ధుభోదబ్ధుఖముల వలయు.

53

సారము గలిగి పిడికెఁడు లావు మూరెఁడు పొడవు గలిగిన కొయ్యలను దెచ్చి, మొదలు లావుగను, కొన సన్నము గను నుండునట్లుచెక్కి వాని ఎడమచేతఁబట్టి, కొయ్యగూటమును కుడిచేతఁబట్టి, తూరుపునకుఁ గాని ఉత్తరమునకుఁగాని ముఖముండునట్లు కూరుచుండి శంకు సూత్రమువైన నెనిమిది మూలలనుంచి కుడిచేతిగూటముతోఁ గొట్టవలెను.

◀ సూత్రమునుబట్టులక్షణము. ▶

క. భిత్తికి లోనగు నిండ్లకు

భిత్తికి వెలి దేవతలకు భిత్తికి నడుమఁ

హత్తును ప్రాకారంబున

కిర్రెఱుగున సూత్రనియతు లెసుగును గృష్టా!

54

గృహములకు గోడలకులోపల సూత్రమునుబట్టవలయును. దేవాలయములకు గోడలకువెలుపలఁ బట్టవలయును. ప్రాకారములకు గోడల నడుమఁబట్టవలయును.

— శంకుభంగసూత్ర కుటనఫలము. —

సీ ఆగ్నేయదిశశంకు నంతకుదిశనూలు  
 భగ్నమై తెగినను బతికి హాని  
 సురవైరిదిశశంకు పడమటిదిశనూలు  
 భగ్నమై తెగినను బత్నినొచ్చు  
 పవమానుదిశశంకు పాలస్త్వదిశనూలు  
 భగ్నమై తెగినను బ్రజకు నష్టి  
 పురహారుదిశశంకు పురుహాహాతుదిశనూలు  
 భగ్నమై తెగినను బ్రాణభీతి  
 యగును దక్షిణకునకు నటమిఁదిమూలల  
 సూత్రములు తెగినను శోకభయము  
 గలుగు దంపతులకుఁ దెలియఁగావలయు నీ  
 కరణి వాస్తుశాస్త్రగతులు కృష్ణ!

55

ఆగ్నేయదిశయందు శంకువునునాటునపుడు శంకువు విరిగినను దక్షిణదిశయందు సూత్రముబట్టునపుడు సూత్రము తెగినను గృహపతికి హాని గలుగును. నిర్మతిమూలయందు శంకువు విరిగినను, పడమటిదిశయందు సూత్రము తెగినను గృహపతిభార్యకుఁ గీడు మూఁడును. వాయవ్యదిశయందు శంకువు విరిగినను, కుబేరదిశయందు సూత్రము తెగినను గృహపతి సంతానము నశించును. ఈశాన్యమున శంకువువిరిగినను, తూర్పున సూత్రము తెగినను వృద్ధుఁగిఁ బ్రాణహాని కలుగును.

మూలలయందు సూత్రము బట్టునపు డదితెగనేని దంపతులకు  
శోకభయములు గలుగును.

శ్లోపరీక్ష. —

తే. వర్గశుద్ధిగ సూత్రముఁ బట్టునపుడు  
సూత్ర మేజంతువులు దాఁటు సొరిది నచట  
మహిని ద్రవ్వినమనుజుప్రమాణమునను  
వానిశిల్యము లుండు నవశ్యముగను.

56

వర్గ శుద్ధిగ సూత్రమును బట్టునపు డాసూత్రము నేచోట  
నేజంతువు దాఁటునో యాచోట మనుజునిలోతునఁ ద్రవ్వ  
వాజుతువు శిల్యములు గానవచ్చును.

సీ. గొనకొని సూత్రంబు కోడి దాఁటినఁ దూర్పు  
దెసఁ బక్షిశిల్యముల్ దేటవడును;  
పిల్లిదాఁటినఁ గానుపించుఁ దచ్చిల్యంబు  
లాగ్నేయమున; లులాయంబు దాఁట  
శమనునిదెస మహిషంబుశిల్యము లుండు;  
శునివాఁట నైర్మతి మనికీయండు  
వానిశిల్యము లుండఁ; వడి వృషభంబు దాఁ  
టిన వానియెమ్ము లుండును; జలేశు  
కడను; రాసభము సంగతి వాఁట వానియె  
మ్ములు వాయుదెస నుండు; మొససి హయము  
దాఁటఁ దచ్చిల్యముల్ ధనదుదిక్కున నుండు;  
కాకి దాఁటిన శశకమ్మునెమ్ము  
లీళాన్యమున నుండు; నెలమితో మనుజుండు  
దాఁటిన మధ్యమస్థానమునను

మనుజులయొప్పులు గనుపించు నభ్యక్తుః;  
డట వచ్చి యేదిక్కు- నరసిచూచు

నచట దెబ్బదిమూఁడు మాత్రాంగుళముల  
లోఁతున మనుష్యశల్యముల్ దూఁచు; వెఱ్ఱి  
వాఁ డటకు వచ్చి నిలు చుండి చూడ మాన  
వాస్తు లుండు నశీత్యంగుళాంతరమున.

57

గృహమునకు సూత్రమును బట్టునపుడు ఆసూత్రమును  
కోడిదాఁటినయెడల తూర్పునఁ బక్షిశల్యము లుండును. పిల్లి  
దాఁటిన నాగ్నేయమునఁ బిల్లియొముక లుండును. ఎనుపోతు  
దాఁటిన దక్షిణమున నెనుపోతు శల్యము లుండును. కుక్క  
దాఁటిన దాని యొప్పులు నిర్మతిదిక్కున నుండును. వృషభము  
దాఁటిన పడమటిదిశయందు వృషభశల్యము లుండును. గార్ష  
భము దాఁటినయెడల వానియొప్పులు వాయవ్యదిశనుండును.  
గుఱ్ఱముదాఁటిన నుత్తరమున దాని శల్యము లుండును. కాకి  
దాఁటినయెడల నీశాన్యమునఁ గుందేటియొముక లుండును.  
మనుష్యుఁడుదాఁటిన మధ్యమస్థానమున మనుజుని శల్యము  
లుండును. తలయంటుకొనిన వాఁడు వచ్చి యేదెసఁజూచునో  
ఆదెస మానవశల్యములు దెబ్బదిమూఁడు మాత్రాంగుళముల  
లోఁతున నుండును. వెఱ్ఱివాఁడువచ్చి యెటనిలుచుండిచూచినను  
మానవశల్యము లెనుబదియంగుళములలోఁతున నుండును.

— వర్గాక్షరప్రకృఫలము. —

పీ. సూత్రంబుపట్టెడుచోటికి నెవరైన  
వచ్చి యవర్ణువు నుచ్చరించి



ప్రశ్న చేసిన నింద్రుపదమున నిలువున  
 గజపక్షిశల్యముల్ గానుపించు  
 నలిఁ గవర్గోచ్చారణప్రశ్న నాగ్నేయ  
 మునఁ జేతఁడెడ మేషమూషకాది  
 శల్యంబు లుండు; నెంచఁగఁ జవర్గోచ్చార  
 ణప్రశ్న చే దక్షిణమున హస్త  
 మాత్రాంతరంబున మహిష శల్యము లుండు;  
 ధృతిఁ డవర్ణువు నుచ్చరించు ప్రశ్న  
 నసురకోణంబున హస్త మాత్రంబున  
 శునక నరాస్థులు సొరిది నుండుఁ;  
 దగఁదవర్గోచ్చారిత ప్రశ్న చే బళ్ళి  
 మమున హస్తవ్యయ మాత్రమునను  
 సర్పనక్రంబుల శల్యంబు లుండును;  
 రహిఁ బవర్గాక్షరప్రశ్న చేత  
 మాకుతదిశ హస్త మాత్రాంతరమున మూ  
 షకకురంగాస్థులు సరవి నుండు;  
 రమణ యవర్గాక్షర ప్రశ్న చేత ను  
 త్తరమున నిలువున గరితురంగ  
 శల్యంబు లుండుఁ; గొంచక శవర్గాక్షర  
 ప్రశ్న నీశునిదెస బాహు మాత్ర  
 గర్తాంతరముననుఁ గనుపించు శశవృష  
 శల్యముల్; వర్గాంత సమితి నుచ్చ  
 రించు ప్రశ్నను దగఁ బరికించ నెచట  
 శల్యములు లేవు; కావున జగతి శల్య

శోభనముచేసి రచియింప శోభనంబు

మూఢగతిఁ గట్టరాదండ్రు మురవిదారి!

58.

గృహోపరణమును సూత్రముఁబట్టికొలుచునప్పు డచటిఁ జెవరయిన నేతెంచి అవర్ణాక్షరములు (అచ్చులు) మొదటఁ గల పదముల నుచ్చరించి బ్రశ్నించినయెడల తూర్పుదెస భూమిలోఁ మనిషిలోఁతున నేనుఁగు నెముకలుగాని పక్షియెముకలుగాని యుండును. కఖగఘలు మొదటఁ గల పదములలోఁ బ్రశ్నించిన నాగ్నేయదిశను జేతెఱులోఁతున మేకయెముక లుండును. చఛజఝలు మొదటఁగలపదములలోఁ బ్రశ్నించిన దక్షిణపు దిక్కునఁ జేతెఱులోఁతున నెనుమునెముక లుండును. టథడఢ వర్ణములు మొదటఁగల పదములలోఁ బ్రశ్నించిన నిర్పతి దిశను జేతెఱు లోతున కుక్కయెముక లేని, మనుజునెముక లేని యుండును. తథదధ వర్ణములాదిఁ గలపదములలోఁ బ్రశ్నించిన బడుమట రెండుచేతులలోఁతునఁ బామునెముకలుకాని, మొసలి యెముకలుకాని యుండును. పఫబభలు ఆదినిగల పదములలోఁ బ్రశ్నించిన వాయవ్యదిశను జేతెఱు లోతున నెలుక యెముకలైన లేడియెముకలైన నుండును. యరలవలాదినిఁగల పదములఁ బ్రశ్నించిన నేనుఁగునెముకలేని, గుఱ్ఱము నెముకలేని నిలువెఱు లోతుననుండును. శషసహ లాదినిఁగల పదముల బ్రశ్నించిన నీకాన్యమునఁ జేయిలోతునఁ గుందేటి యెముక లేని ఎద్దునెముక లేని నుండును. జఞాణనమలు మొదటఁ గల పదములఁ బ్రశ్నించిన నాయమున నేయెడను నెముక లుండవు. ఇది తెలిసి స్థలమును పరిశోధించి యెముక లేచ్చటనులేకుండఁ జూచి యిండ్లు కట్టుకొనిన శుభము గలుగును.

మ. సుమతుల్ శల్యములిందు లేవుకద యంచు బ్రశ్న గావింపద  
 త్సమయం బారసి వాస్తువేది వెసః బాదచ్ఛాయలందంతి నే  
 త్రములంకూరిచి భానుసంఖ్య నిరవొందంబెంచిషట్కామభా  
 గముఁగావింపఁగ శేషసంఖ్య ఫలమాన్తంబుల్యచింపందగున్.

గృహవసణము నేరుపరచుసమయమునఁ బెద్ద లెవరేని  
 'ఇచట నెముకలు లేవుకదా!' యని యడిగినచో, వాస్తుశాస్త్ర  
 వేత్త యగువాఁడు తన నీడపొడవునపుడు పాదముతోఁగొలిచి  
 అయిన సంఖ్య కిరువదెనిమిదిని గూర్చిన, వచ్చిన మొత్తమును  
 బండ్రెంటఁబెంచి తల్లబ్ధమును బదునాఁరింట భాగించవలెను.  
 శేషించిన సంఖ్యనుబట్టి ఫలమును జెప్పఁదగును.

సీ. శేష మేకోత్తఁంచిత వృద్ధి బ్రాగాది  
 దిశలఁ బరాఁఁటింటఁ దెలియువరుస  
 నిలసుండును గపాల మిటుకయుఁ బెంకులుఁ  
 గట్టెలు దేవసంఘములనెలవు  
 టూడిద శవమును బొగ్గులు ధాన్యము  
 ధనముఁ బాషాణంబు దర్దురంబు  
 గోశల్యసమితియుఁ గుక్కయెమ్ములుఁ బిశా  
 చముఁ బిశాచముల సంస్థాపనంబుఁ  
 బ్రశ్నలక్షణ మీరీతిఁ బరఁగియుండుఁ  
 గావున ధరిత్రిశోధింపఁ గాఁ బొసంగు  
 వెలయ నందు శుభాశుభంబులను వెలిసి  
 యిండ్లు గట్టినఁ దత్ఫలంబెసగుఁ గృష్ణ!

60

ఓకటిమిగిలినచోఁ దూరుపునఁ దలపుత్తెయు, రెండు  
 మిగిలిన దూరుపునకు నాగ్నేయమునకు నడుమ నిటుకయు,

మూఁడుమిగిలిన నాగ్నేయమునఁ గుండపెంకులు, నాలుగు మిగిలిన దక్షిణమున నాగ్నేయమునకు నడుమఁ గట్టెలు, అయిదు మిగిలిన దక్షిణమున దేవతలు, ఆఱుమిగిలిన దక్షిణము నకు నిర్వతిదిశకునడుమ బూడిదయు, ఏడుమిగిలిన నిర్వతిదిశను శవస్థాపనము, ఎనిమిదిమిగిలిన నిర్వతికిఁ బడుమటకునడుమ బొగ్గులు, తొమ్మిదిమిగిలిన బడుమటథాన్యము, పదిమిగిలినఁ బడుమటకు వాయవ్యమునకు నడుమ ధనము, పదనొకొండుమిగిలిన వాయవ్యమున తాలు, పండ్రెండుమిగిలిన వాయవ్యమునకు నుత్తరమునకునడుమఁ గప్పలు, పదుమూఁడుమిగిలిన ఉత్తరమున నావునెముకలు, పదునాలుగు మిగిలిన ఉత్తరమునకు నీశాన్యమునకు నడుమఁ గుక్కయెముకలు, పదునయిదు మిగిలిన ఈశాన్యమున భూతములు, పదునారుమిగిలిన ఈశాన్యము నకుఁ దూరుపునకు నడుమ బిశాచసంస్థాపనము నుండును. వీనిలో మంచి సెబ్బరల నెఱిఁగి యిండ్లుకట్టుకొనవలెను.

తే. రమణతో భూమి శోధించుసమయమునను  
 నిటుక తాఁబేలు బియ్యము నిసుముఁ గప్ప  
 తాళ్లు గోశృంగములుఁ గన్నఁ బ్రబలు భాగ్య  
 మనుచుఁ జెప్పిరి మునివర్యు లంబుజాక్ష!

61

భూమిని బరిశోధించునపు డిటుక, తా.బేలు, బియ్యము, ఇసుక, కప్ప, తాళ్లు, ఆవుకొమ్ములు కనుపించినయెడల మంగళము.

క. కలహమగుఁ బెంకు లుండిన,  
 వెలిమిడి రోగంబు, పొట్టు పేదఱికము, చో

గ్గులు మృతియుఁ, గట్టె లగ్ని  
జ్వలితము కులనాశనంబు శల్యము లభవా! 62

ధూమిని బరిశోధింపఁ బెంకులు గనుపించినఁ గలహము,  
బూడిద కనుపించిన రోగము, పొట్టున్న దారిద్ర్యము, బొగ్గు  
లగుపడిన మృత్యువు, కట్టెలున్న నగ్నిబాధ, ఎముకలున్నఁ  
గులనాశనము నగును.

— గృహోపరణముననుండు వివిధజంతుశల్యములకు ఫలము. —

సీ. ధూశోధనములేక పూనిగృహంబులు  
గట్టిన నయ్యెడు నట్టి ఫలము  
దెలిపెదఁ బశువులు గలిగియుండియు నింటఁ  
బాఁడి లేకుండిన బాలుశల్య  
ములు దూర్పుదెస నుండు; నిలపతులే ప్రాద్దుఁ  
గోపంబుఁ జేసిన గుఱ్ఱమెముక  
లాగ్నేయముననుండు నహారహంబునుజ్వర  
తాపము ల్గల్గిన దంతిశల్య  
ములునుండు దక్షిణంబున ఋణంబులచేత  
సుడినడియుండిన సూకరంబు  
శల్యములుండు రాక్షసుని దిక్కున నప  
మృత్యుఘోషంబులు మించెనేని  
వృషభశల్యములుండు వెను బశ్చిమంబునఁ;  
గ్రామంబులోఁ బ్రజ ల్కలహమాడి  
యూరువెళ్లమటంచుఁ బోరినగార్దభ  
శల్యముల్తారుత ఫలిని నుండు:

నర్థనాశనము ప్రత్యహము గల్గినమేష  
 శల్యంబులుండు వైశ్రవణుడెసను;  
 తోరుగురెప్పుడు చాలఁ తోరుచునుండిన  
 నీశాన్యమునఁ గుక్క యొముకలుండు;  
 నింటను గలహంబు శ్రేష్ఠాద్దు గలిగిన  
 నట్టింటనుండును నరుని శిరము  
 ఇది పరిశీంపవలసిన నిట్టిచోట్ల  
 నాటుజేనలు వెడలుపు నంతలోఁతు  
 త్రవ్వి యది తీసివేయఁ గర్తకు లభించు  
 నాయురారోగ్యభాగ్యంబు లంబుఁజాక్షు.

68

భూమిని పరిశోధింపక యిండ్లుకట్టినయెడల నగుఫలము  
 లను తత్కారణములను దెలుపుచున్నాఁడు:—పశువులున్నను  
 పాడిలేకుండునేని నిల్లుకట్టిన భూమియందుఁ దూరుపుడిక్కున  
 శిశువులయొముకలుండును. ఇంటి యజమానునిపయి రా శెల్లపు  
 దును గోపించుచుండిన నాగ్నేయమున గుఱ్ఱపుటెముకలుండును.  
 ఇంటిలోనివా రెల్లపుడును రోగములతో నవయుచుండినయెడల  
 దక్షిణమున నేనుగు నెముకలుండును. ఋణబాధగలిగియుండిన  
 యెడల నైర్వతిమూలను బందియొముక లుండును. ఆప  
 మృత్యువు తఱచు సంభవించుచుండునేని పడుమట ఎద్దుఎముక  
 లుండును. గ్రామములోనివారు జగడమాడి యూరు వెడలఁగొట్టు  
 జూచినయెడల గాడిదయొముకలు వాయవ్యమున నుండును.  
 ఎల్లప్పుడును ధనము నశించుచుండిన నుత్తరమున మేకయొముక  
 లుండును. ఇరుగుపొరుగువా రెప్పుడును జగడమాడుచుండిన  
 యెడల నీశాన్యమునఁ గుక్కయొముక లుండును. ఇంటిలోని

వారు నిరంతరముఁ బరస్పరము కలహించుచుండినయెడల నట్టింట మనుష్యుని తలపునుకయుండిను. ఆయాబాధల పాలగు చుండువా గాయాదిక్కునాటుజేసలవెడలుపు, అంతియపొడవు, అంతియలోఁతు త్రవ్వి అచ్చటనున్న ఆయాజంతువుల యెము కలను దీసివేసినయెడల నాబాధలు తొలఁగును.

—● గుణావర్తనము. ●—

ఉ. వర్తిలు నేడుజేసలు దివోకసగేహములఁ ధరఁ గుణా, వర్తనఁజేయ; బ్రాహ్మణనివాసము పట్టితి, రాజగేహముల్, స్ఫూర్తిగ నొప్పు, నైదిటను, బొందగు నాల్గిట వైశ్యసర్వముల్, గీర్తిదమాను మూఁడిటో నొగిఁ బదసంభవగేహముల్ హరి

64

దేవాలయమునుగట్టుటకు నేడుజేసలలోఁతును బ్రాహ్మణుల యిండ్లుగట్టుటకు నాటుజేసలలోఁతును రాజులయిండ్లకు నైదుజేసలలోఁతును వైశ్యులయిండ్లకు నాలుగుజేసలలోఁతును కూద్రులయిండ్లకు మూఁడుజేసలలోఁతును గుణావర్తనము (Foundation) త్రవ్వవలయును.

—● గుణావర్తనమును నింపుట. ●—

క. మునుపు గుణావర్తనఁ జే  
సినఘాతము నించురీతిఁ జెప్పెద తాళ్లఁ  
తనరఁగ నిసుమును జలమును  
నెనయఁగ శాస్త్రోక్తమార్గ మిది వనజాక్షా!

65

గుణావర్తనమును మరలఁ బూడుచునట్టిరీతిని చెలుపు చున్నాను. ముందు త్రవ్వినగుంటయందు తాళ్లను బజుపవలెను. తరువాత నిసుకపోయవలెను. అటుపయి నీరునింపవలెను. ఇట్లు

చేసి గుంటనుపూడిచి దక్షిణోత్తరముల నెత్తుగనుండునట్లు చూచుకొనవలెను.

●● జలగతిలక్షణము. ●●

సీ. అన్యగేహజలంబు లార్త గేహమున క  
 గణ్యమైవచ్చిన గలహమొదవు  
 దనయింటిలోనీళ్లు దగఁదూర్పు దెస నేగఁ.  
 బుత్రలాభంబెప్పు యోసఁగఁజేయు  
 నాగ్నేయమున నర్థహానిసంపాదించు  
 బెరయుదక్షిణమున మృత్యుభయము,  
 రాక్షసేశుని దెస రాజభయం బగుఁ  
 బళ్ళిమంబువఁ గీడు పత్నికొదవుఁ  
 బననుని దెస నష్టి పశువుల కెప్పుడు  
 ధనదుని దెసఁ గల్గు ధనసమృద్ధి  
 శివునికోణమునను శివకరం బగునింట  
 నింకెనేని యోసఁగ దిందిరేశ!

66

ఇరుగువారియింటినీరు తనయింటివైపుపారివఁ గల హముగలుగును. తనయింటినీరు తూపపునకుఁబాతెనేని బుత్ర సంతతిగలుగును. ఆగ్నేయమునకుఁ బ్రవహించిన ద్రవ్యసాశన మగును. దక్షిణమునకుఁబాతిన మరణభయము గలుగును. నైరృతిదిశకుఁబోవునేని రాజావలన భీతి గలుగును. పడుమటి దెసకుఁబాతిన భార్యకుఁ జెఱుపగును. వాయువ్యదిశకుఁబాతిన బశువులకుఁ జేటుమాఁడును. ఉత్తరమునకుఁబోవునేని ధనలాభ మగును. ఈశాన్యమునకుఁబాతిన శుభములగును. ఇంటనే యింకునేని యమంగళమగును.



— వికాశకర్మము —

సీ. పదమెనిదిటఁ బెంచి పండ్రెంటఁ బొల్లొన్న  
 శేషంబు ధనమగు శ్రీనివాసఁ  
 శిఖ చసుసంఖ్యల శేషంబు ఋణమగు  
 ననగజశేషంబు నాయమగును  
 చెలువుగ ఋణునిన శేషంబు తిథి యగు  
 నవస ప్లశేష మెన్నఁదగు వార  
 మప్త తారాశేషమగును నక్షత్రంబు  
 యుగయోగశేషంబు యోగమరయ  
 బాణపర్వత శేషంబు పరగుఁ గరణ  
 మంగ నవశేష మెన్నంగ నంశ యగును  
 తొమ్మిదియు నూటయిరువదిఁ దోచునాయు  
 వాయునవ్వుమశేష మాశాధిపతులు.

67

ఇంటి యడుగు నిడుపును వెడలుపుతో గుణింపనగు  
 లబ్ధము, పదము, క్షేత్ర (ఫల)ము, ద్రువము ననువేగులఁ బురఁ  
 గును. అట్టి పదమును ఎనిమిదితోఁబెంచి పండ్రెంట భాగింపఁగా  
 మిగిలిన సంఖ్య ధనము; మఱియు నాపదమునే మూటఁబెంచి  
 యెనిమిదిగటభాగింప మిగులుశేషము ఋణము; తొమ్మిదిటఁ  
 బెంచి యెనిమిదిట భాగింప మిగిలినది ఆయము; అఱింటఁ  
 బెంచి ముప్పదిట భాగింప మిగులునది తిథి; తొమ్మిదిచేఁ బెంచి  
 యేడింట పాలుగొన మిగులుసంఖ్య వారము; ఎనిమిదిచేత  
 గుణించి యిరువదియేడింట భాగింప నిలుచుశేషము నక్ష  
 త్రము; నాల్గిటఁబెంచి యిరువదియేడింట హరింప మిగులు  
 శేషము యోగము; అయిదుచేఁ బెంచి యేడింట పాలుగొన

మిగులునది కరణము; ఆఱుతో గుణించి తొమ్మిదిచే భాగింప నుండు శేషము అంశము; తొమ్మిదితోఁబెంచి నూటయిరువదితో వారింప మిగిలినది ఆయుస్సు; ఆయుస్సునే యెనిమిదిటభాగింప మిగులుసంఖ్య దిక్పతి అగును ఇట్లు ధన ఋణాదులను పెంచి భాగింపఁగా శేషములేకుండునేని ధనము ౧౨, ఋణము ౮, ఆయుము ౮, తిథి ౩౦, వారము ౭, నక్షత్రము ౨౭, యోగము ౨౭, కరణము ౭, అంశ ౯, ఆయువు ౧౨౦, దిక్పతి ౮ అని యెఱుఁగునది.

ధనఋణములు.

క. ధన మెక్కుఁడయిన ధనికుఁడు  
 ఋణ మెక్కువ యయిన గర్త ఋణానంతుఁడగున్  
 ధనఋణములు సమమయినను  
 వినుఁ దాదాయంబు కొలఁది వెచ్చము కృష్ణా! 68

ధనమధికము, ఋణము తక్కువ అయిన గృహపతి ధన వంతుఁ డగును. ఋణమధికము, ధనముతక్కువ అయిన అపృల కాపగును. ధనఋణములసంఖ్య సమమయిన నాదాయము వ్యయము సమముగనుండును.

అయములు.

నీ. పద మెన్నిదింటిచే బాలుగొనిన శేష  
 మొక్కఱైనను ధ్వజం బొనరుఁ గృష్ణ  
 రెంటు ధూమంబు మూడింట సింహంబు నా  
 ల్గింట గుర్కుర మయి దింట నృషము  
 ఖరమగు షట్కంబు, గజ మేడిటను గాక  
 మెనిమిది మిగిలిన నెఱుఁగియుండు

నైంద్రదిశాదిగా నాయంబు లెన్నిది

కర్త లింద్రాది దిక్పతులు వకుస

హరియు గజమున నుండుఁ గేసరియు గజము

వృషము పయినుండుఁ దనయందె వృషభముండు

ధూమమునఁ దక్క నన్నిటఁ దొడరుఁ ధ్వజము

నవలి వందందె తగుఁ జొరవన్యదిశల.

69

పదమును దొమ్మిదితోఁ బంచి యొనిమిదిటఁ బాలుగొన్న  
 శేష మొకటి యయిన ధ్వజాయము; రెండయిన ధూమాయము;  
 మూడయిన సింహాయము; నాలుగయిన శ్వానాయము; అయి  
 దయిన వృషభాయము; ఆఱయిన ఖరాయము; ఏడయిన గజా  
 యము; ఎనిమిదయినఁ గాకాయము. ధ్వజాయమునకు నింద్రుఁడు,  
 ధూమాయమునకగ్ని, సింహాయమునకు యముఁడు, శ్వానాయ  
 మునకు నిరృతి, వృషభాయమునకు వరుణుఁడు, ఖరాయమునకు  
 వాయువు, గజాయమునకుఁ గుబేరుఁడు, కాకాయమున శ్రీశా  
 నుఁడు నధికతులు. ఆయా యాయములను వానివాని యధి  
 పతుల దిక్కులయందఁ గట్టవచ్చును. మఱియు సింహాయము  
 నుత్తరమునను, సింహాగజాయములను బడుమటను, వృషాను  
 మును బడుమటను మాత్రమును, ధ్వజాయము నాగ్నేయ  
 మునఁ దక్కఁ దక్కిన యన్నిదిక్కులనుగూడ గట్టవచ్చును.  
 తక్కిన ఆయములను తమ ఆధికతుల దిక్కులయందఁ మాత్రమే  
 కట్టవచ్చును. ఇతరదిక్కులఁ గట్టరాదు.

క. ధ్వజ సింహ వృషభ గజములు

నిజముగ వర్తిల్లు విప్రనృచగృహములకుఁ

ధ్వజ వృషభ గణాయములూ  
 రుజపాదజాలకుఁ దగున్ సరోరుహసయనా!\*

70

ధ్వజాయసింహాయములు బ్రాహ్మణులకును శ్మశ్రియుల  
 కును, వృషభాయగణాయములు వైశ్య శూద్రులకును దగును.

చ. ధ్వజము కృతార్థతం జెలుగుఁ దద్దయు మృత్యువొసంగుధూ  
 మమున్, విజయము సింహ మెన్నఁ గడవెళ్లనిరోగముఁ  
 గుర్కురంబునన్, నిజ మగురాజ్యమావృషము నిత్యము  
 దఃఖము రాసభంబునన్, గజము శుభంబొనర్పు మఱి  
 కాకము నిష్ఫల మంబుజాననా.

71

ధ్వజాయము గృహపతిని గృతార్థునిజేయును; ధూమా  
 యము గృహపతికి మృతిని గలిగించును; సింహాయము విజయ

\*ఽకానోక మాతృకయం దీక్రిందిబద్ధ మిచటగలదు. దీనికర్థము  
 కృష్ణము.

సీ కమ్మరి కుచరి కమసాల కమ్మరి  
 యుపజీవులకు ధూమ మొనరు నెత్తుడు  
 వతిపరాక్రమపంతులకు నాయునిోపజీ  
 వులకు సింహాయము జెలు విసంగుఁ  
 జర్జకారకతురుష్కవనామిహాకన  
 కలలదిక్రయలకు నలరు కువము  
 జేచార్లు గొల్లలు...కృషీకుల  
 కగువృషభాయంబు నననిలోప  
 జేక్యలకు నటకులకును వెలయుభరము  
 పాలెవాండ్రుకుఁ జెట్లకు పాచుబంబు  
 సంక్యకాంబిష్ఠ రజకుల కగునుగాక  
 మఖలవర్ణంబులకు ధ్వజాయంబు శుభము

మును గలిగించును; శ్వానాయము రోగమునుగలుగఁజేయును; వృషభాయము రాజ్యమును గలిగించును; ఖరాయము దుఃఖ కరము; గజాయము సౌఖ్యము నొసఁగును. కాకాయము నిష్ప్రయోజక మగును.

క. ప్రకృతమగు వేళ నాయము  
నకుటిలమతి నిర్ణయింప నంగుళహీనా  
ధికమయిన బూర్ణ ఫలమగు  
సుకరం బగు నొందుగాదు సురపతి వినుతా! 72

ఆయములమాన మంగుళ మెక్కువయినను దక్కువయినను బూర్ణాయ ఫలమునే కలుగఁజేయును.

తే. ధ్వజమునకు మూఁడు ఋణ మాఱు నిజము ధూమ  
మునకు నొక్కటి హారికి నాల్గైనయు శునికి  
నేడు గోసంఖ్య ఖరమున కెఱుగు రెండు  
గజమునకు నైదు వసు సంఖ్య కాకమునకు. 73

ఋణము ధ్వజాయమునకు మూఁడు, ధూమాయమున కాఱు, సింహాయమున క్కొకటి, శ్వానాయమునకు నాలుగు, వృషభాయమున కేడు, ఖరాయమునకు రెండు, గజాయమున కయిదు, కాకాయమున కెనిమిది యగును.

—●— తిథులు.

ఆ. శుద్ధపాడ్యముయిన శోకంబు వాటిల్లు  
రక్తదినములయిన రిక్తుఁ జేయు  
దర్శయందుఁ బతికిఁ దప్పదు మృత్యువు  
కడమదినములందుఁ గలుగు శుభము. 74

ఆయము తిథి శుద్ధపాడ్యమి గృహపతికి దుగ్గమును గలిగించును. చవితి నవమి చతుర్దశి అను రిక్తతిథులు దారిద్ర్యమును గలిగించును. అమావాస్య మృత్యువును గలిగించును. తక్కినతిథులు శుభదాయకములు.

◀ వారములు. ▶

తే. శుక్ర సోమవారములు శుభకరములు  
బుధబృహస్పతి వారాలఁ బొసగు ధనము  
సూర్యభౌములవారముల్ శోకకరులు  
శనిదినము తస్కరభయంబు జలజనాభ !

75

ఆయముయొక్క వారములు శుక్ర సోమవారములయిన శుభముగలుగును; బుధగురువారములయిన ధనము గలుగును; శూర్యంగారకవారము లయిన దుగ్గము గలుగును; శనివారముయిన దొంగలభయమును గలుగును.

◀ వారములకుఁ గరణములు. ▶

తే. భానువారమాదిగాఁ బ్రబలునేడు  
వారముల వర్తించు వణికి గరణి  
పరగఁ దైతిల కౌలవబాలవములు  
క్రమముతో బవభద్రలకరణములగు.

76

ఆదివారమునకు వణికి, సోమవారమునకు గరణి, మంగళవారమునకుఁ దైతిల, బుధవారమునకుఁ కౌలవ, గురువారమునకు బాలవ, శుక్రవారమునకు బవ, శనివారమునకు భద్రాకరణము అని ఏకాదశవర్గగణితసిద్ధము.

నక్షత్రములు. —

సీ. యాపింప నశ్విని రోహిణి మృగశీర్ష  
 లలపుష్య హస్త చిత్రానురాధ  
 లారూఢిమై నుత్తరాషాఢవిష్ణుపుల్  
 సరవి ధనిష్ఠయు శతభిషంబు  
 లనడగునీతార లక్యుత్తమంబులు  
 నుర్వి నార్ద్రాపునర్వసూత్తరలును  
 బరగజ్యేష్ఠోత్తరాభాద్ర రేవతులవి  
 మధ్యమతారలు మతీయు భరణి  
 వహ్నియాశ్లేషమఘులు పూర్వత్రయంబు  
 నెలమి స్వాతివిశాఖమూలలను బదియు  
 నధమతారలు నింద్యంబు లనగడగును  
 వాస్తుసిద్ధాంతమార్గము ల్వారిచాక్ష !

77

అశ్విని, రోహిణి, మృగశీర్ష, పుష్యమి, హస్త, చిత్ర, అనూ  
 రాధ, ఉత్తరాషాఢ, శ్రవణము, ధనిష్ఠ, శతభిషము ననుసీపదు  
 మొకండు ఆయనక్షత్రము లుత్తమములు. ఆర్ద్ర, పునర్వసు,  
 ఉత్తర, జ్యేష్ఠ, ఉత్తరాభాద్ర, రేవతి అను నీయాలు నక్షత్ర  
 ములు మధ్యమములు. భరణి, కృత్తిక, ఆశ్లేష, మఖ, పుబ్బ  
 పూర్వాషాఢ, పూర్వాభాద్ర, స్వాతి, విశాఖ, మూల అను  
 నీపది నక్షత్రములు నధమములు. ఇవి గృహనిర్మాణ కాలపు  
 నక్షత్రములు కావు. ఏకాదశ వర్గగణితానుసారము ఆయము  
 నకు జెందినవి.

— యోగములు. —

తే. వజ్రపరిఘవ్యతీపాత వైద్రుతులును  
 గండకూలాలిగండవిష్కంభములును  
 నరయ వ్యాఘాతమును నివి యశుభదములు  
 కడమయోగంబు లెల్లను గార్యసిద్ధి. 78

ఏకాదశవర్గగణితసిద్ధము లగు యోగముల వజ్రము, పరిఘ, వ్యతీపాతము, వైద్రుతి, గండము, కూలము, అతిగండము, విష్కంభము, వ్యాఘాతము అను యోగము లమంగళములు తక్కినవన్నియు శుభకరములు.

— నక్షత్రయోగములు తత్ఫలము. —

తే. ఆశ్వినీ హార విధి బ్రీతి అదితిపాత  
 వైత్య శోభన హస్త శివద్వి దైవ  
 ధృతి నిర్మతిశుభ విష్ణువృద్ధి స్వజాంఘ్రి  
 నైంద్రమును వార్ధిలోకధనాంశ లభవ. 79

ఆశ్వినీకి హారము, రోహిణికి బ్రీతి, పునర్వసునకు వ్యతీపాత, మఘకు శోభనము, హస్తకు శివము, విశాఖకు ధృతి, మూలకు శుభము, క్రవణమునకు వృద్ధి, పూర్వాభాద్రకు నైంద్రము ననునవి యోగములు. ఈనక్షత్రములయొక్క యీ యోగములకు ధనము నాలుగు, అంశ మూడునగును.

సీ. భరణి విష్కంభంబు పద్మారిసిద్ధియుఁ  
 బుష్కసాభాగ్యముల్ పుబ్బ పరిఘ  
 చిత్త సుకర్తంబు మైత్ర సాధ్యంబు పూ  
 ర్వాషాఢగండంబు వసువుబ్రహ్మ



ఉత్తరాభాద్రయు నొనర వ్యాఘాతంబు  
 నివి ధనమెన్నిదా తెన్ను నంశ  
 అగ్నియు వజ్రంబు నార్ద్ర యాయుష్షాను  
 సహివరీయాను త్తరాతిగండ  
 మనిలభము సిద్ధ మింద్రు మొనర శూల  
 ఉత్తరాషాఢ శుక్లంబు నుదకపతియు  
 ధ్రువము రేవతి వైధృతి నివియు ధనముఁ  
 బదియు రెండంశ తొమ్మిది పంకజాక్ష !

80

భరణికి విష్కంభమును, మృగశీర్షకు సిద్ధియు, పుష్యమికి  
 పౌభాగ్యమును, పుబ్బకుఁ బరిఘము, చిత్రకు సుకర్తము, అనూ  
 రాధకుసాధ్యము, పూర్వాషాఢకు గండము, ధనిష్ఠకు బ్రహ్మము,  
 ఉత్తరాభాద్రకు వ్యాఘాతము ననునవి యోగములు. వీనికి  
 ధన మెనిమిచి, అంశ యయిదు నగును. కృత్తికకు వజ్రము,  
 ఆర్ద్రకు ఆయుష్షా, ఆశ్లేషకు వరీయా, ఉత్తరకు అతిగం  
 డము, స్వాతికి సిద్ధము, జ్యేష్ఠకు శూల, ఉత్తరాషాఢకు  
 శుభ్రము, శతభిషకు ధ్రువము, రేవతికి వైధృతి ననునవి  
 యోగములు. వీనికి ధనము పంద్రెండు, అంశతొమ్మిది యగును.

◀ కరణములు. ▶

క. మేలాదవును బవ బాలవ  
 కాలవలైతులలు గరణి కడుమధ్యమ మే  
 వేళను వణజియు భద్రయు  
 వాలాయుముఁ గానివంద్రు వసుదేవసుతా !

81

వకాదశవర్గగణిత సిద్ధములగు కరణములలో బవ,

కాలవ, తైతుల, కాలవ లుత్తమములు. గరజి మధ్యమము.  
వణిభద్రలు రెండును నెల్లపుడు నశుభదములు.

— అంశలు. —

ఆ. సోరిది నష్ట వృద్ధి శుభదాహమృతిచోర  
పుత్ర గోసమాజ పుష్టులందు  
నలరు మూడు తొమ్మిదంశల శుభమొందు  
హీనమగు వడంశ యొన్నఁ గృష్ణ!

82

నష్టాంశ, వృద్ధ్యంశ, దుర్జీవాంశ, దాహాంశ, చోరాంశ,  
పుత్రాంశ, గోధనాంశ, పుష్ట్యంశ అనునవి తొమ్మిది అంశలు.  
వీనిలో మూడు తొమ్మిది యుత్తమములు. ఆఱనది యధమము.  
తక్కినవి మధ్యమములు.

— అయుః పరిమాణ దిక్పతిఫలములు. —

సీ. అఱువ దేండ్లకు నాయువధికమై యున్నను  
గర్తను భాగ్యసంకలితుఁ జేయు  
హీనమైనఁ బతికి హానిప్రదంబగు  
నింద్రుండు కామ్యార్థ మిచ్చు నెపుడుఁ  
బవనమిత్రుఁడు వహ్ని భయము సంపాదించు  
యముఁ డశుభంబుల నలరఁ జేయు  
రాక్షసేశ్వరుఁడు శాత్రువ భయం బొనరించు  
వరుణదేవుఁడు పశుప్రదమొనర్చు  
చంచలం బొనర్చు సరవి గంధనహుండు  
ధనము నిచ్చు నెపుడు ధనదుఁ డరయ  
శివుఁడు కీడుమేలుఁ జేయుఁ గావున నాయు  
రధిపతులఫలంబు లననిఁ గృష్ణ!

83

ఆయు స్పృశువది యేండ్లకు మించి యుండెనేని గృహాపతికి నైశ్వర్యము గలుగును, తగ్గియుండెనేని చెఱుపుగలుగును.

ఇంద్రుఁ డధిపతియయిన నింటియజమానికి శుభమగును. అగ్ని యధిపతయయిన నింటికి నగ్ని భయము గలుగును. యముఁ డశుభఫలదుఁ డగును. నిర్మతి శత్రుభయమును గలిగించును. వరుణుఁడు పశువులను బెంపొందించును. వాయువు స్థైర్యహానిఁ జేయును. కుబేరుఁడు ధనము నొసఁగును. శివుఁడు కీడును మేలును గూడ దెచ్చిపెట్టును.

—● భూతకులగ్నములు. ●—

మ. పదముగా మూఁడిటఁ బెంచి యైదిటఁ దగఁగా భాగించి తచ్చేషసంఖ్యఁ దగఁగా భూజల వీతిహోత్రమరుదాకాకాఖ్య తత్త్వంబులగా, గదియగా భాగ్యము మోదముగా మృతియు, శోకంబుగా దరిద్రత్వముగా, మది నూహించి గృహంబుఁ గట్టనగు సన్మాన్యుల సురేశస్తుతా ! 84

గృహముయొక్క పదమును మూఁడుఁబెంచి యైదుతో భాగింపవలెను. శేష మొకటియైన భూతత్త్వము, ఫలము భాగ్యము. రెండు మిగిలిన జలతత్త్వము, ఫలము సంతోషము. మూడు మిగిలిన నగ్ని తత్త్వము. ఫలము మృత్యువు. నాలుగు మిగిలిన వాయుతత్త్వము. ఫలము దుఃఖము. ఆయిదు మిగిలిన నాకాశతత్త్వము. ఫలము దారిద్ర్యము.

ఆ. పదముఁ దొమ్మిదింట బాగుగా గుణియించి

ప్రాధి నాలుగింట బాలుగొన్న

శేషసంఖ్య కులము సిద్ధంబు జనులకుఁ  
గులముఁ గులముఁ గూర్చవలయుఁ గృష్ణ!

85

పదమును దొమ్మిదితో గుణించి నాలుగింట విభాగింకఁగా నొకటిమిగిలిన బ్రాహ్మణకులము; రెండుమిగిలినక్షత్రియకులము, మూడు మిగిలినవైశ్యకులము, నాలుగుమిగిలిన శూద్రకులము నని యెఱుఁగునది. ఏకులమువారి కాకులమునే కూర్చవలయును. ఎక్కువ తక్కువ కులములు పనికిరావు.

—● రాశ్యధిపతి, క్రూరసౌమ్య, వర్ణనిర్ణయము. —●

సీ. ఆరయ సింహంబున కధిపతి సూర్యుండు  
కర్కటకం జేలుఁ గమలవైరి  
అజవృశ్చికంబుల కవనిపుక్రూడు ధర్త  
మిథునాంగనలకును బుధుఁడు విభుఁడు  
అలర ధనుర్తీనములకర్త గురుఁడగు  
వృషభతులలకును విభుఁడగుఁ గవి  
నక్రకుంభములకు నాథుండు శని మఱి  
రవికుజశనికేతురాహు లెలమిఁ

క్రూరు, లితరులు సౌమ్యులు, గురుడు కవియు  
బ్రాహ్మణులు సూర్యభౌములు రాజకులము  
చంద్రసౌమ్యులు వైశ్యులు శనియు శూద్ర  
జాతిపాలకుఁ డనఁడగు సరసిజాక్ష!

86

సింహమునకు రవి, కర్కటకమునకు సోముఁడు, మేష  
వృశ్చికముల కంగారకుఁడు, మిథునకన్యలకు బుధుఁడు, ధనుర్తీన  
ములకు గురుఁడు, వృషభతులలకు శుక్రుఁడు, మకరకుంభము  
లకు శని అధిపతులు. సూర్యుఁడు, అంగారకుఁడు, శని, రాహు

కేతువులు క్రూరగ్రహములు. చంద్రుడు, బుధుడు, గురువు, శుక్రుడు సౌమ్యగ్రహములు. గురుశుక్రులు బ్రాహ్మణులు; సూర్యులు గారకులు క్షత్రియులు. చంద్రబుధులు వైశ్యులు, శని శూద్రుడు, ఆయాకాలి గ్రహము లాయాకాలివారికి దగును.

—● నవవర్గగణితవిధానము. ●—

సీ. ఇంటికై చేకొన్నయిల దీర్ఘ బాహువుల్  
 వెలుపు వాస్తుములచే గలయఁబెంచి  
 నాగాగ్ని నిధిగజ నవదంతిజలనిధి  
 పంచషట్కముల నేర్పడ గుణించి  
 యినదంతివారణదినశైలనక్షత్ర  
 యోగాద్రినిధులచే భాగశేష  
 మగు ప్రతుల్గనఋణాయదివసవారతా  
 రా యోగకరణాంశలాయెవరుస  
 నిదియ నవవర్గవని పల్క విదితమగును  
 గణితమర్తంబుఁ దెలిసినఘనులు మదిని  
 వీటిఫలతారతమ్యము ల్వేదకవలయు  
 వాస్తుకాస్త్రమతం విది వాసుదేవ !

87

ఇంట్లకట్ట నిశ్చయించినభూమి నిడుపు వెడలుపులను గొలిచి వచ్చినసంఖ్యల నొండొంటఁబెంచ వచ్చినలబ్ధము పద మనుటదును. పదసంఖ్య నెనిమిదితోఁ బెంచి పండ్రెండుతో భాగింప మిగిలినసంఖ్య ధనము. మూఁటఁ బెంచి యెనిమిదింట భాగింప మిగిలినసంఖ్య ఋణము. తొమ్మిదింటఁ బెంచి యెనిమిదింట భాగింప మిగిలినది ఆయము. ఎనిమిదిచేతఁ బెంచి ముప్పు

దిట భాగింప మిగిలినది తిథి తొమ్మిదితోఁ బెంచి ఏడుతో భాగింప మిగిలినది వారము. ఎనిమిదిటఁ బెంచి యిరువదియే డింట భాగింప మిగిలినది నక్షత్రముగును. నాలుగుతో గుణించి యిరువదియేడుతో భాగింప మిగిలినది యోగము. అయిదింటఁ బెంచి యేడింట భాగింప మిగిలినది కరణము. (కరణములు పదు కొండుగాన, పదొకండుతో భాగింపవలెనని కొందఱిమతము.) అటుతో గుణించి తొమ్మిదితో భాగింప కేడించినది యంశ యగును. ఈవద్దతి గణితమునకు నవవర్గగణిత మని పేరు.

—● మత్స్యర్గ గణిత విధానము. ●—

సీ. నిడుపువెడల్పుల నియతంబుగాఁ బెంచి  
 యాశ్శేషట్పూర్తు లటులనుంచి  
 నాగాగ్ని నందాష్ట నవసంబులఁ బెంచి  
 యర్కాష్ట వసుతారకాద్రినిధుల  
 భాగింపఁగా నిల్వఁబడిన యాశేషముల్  
 ధనఋణాయంబులు దారకములు  
 వారాంశ లగుఁగాన వరుసతో నీరీతి  
 గణితజ్ఞులైనట్టి ఘనులు దెలిసి  
 యిందుఁ దారాబలంబులు పొందుపఱిచి  
 లగ్న సంపద యుండఁగ లలితముగను  
 ఇంద్రుగట్టిన శుభఫలం బిచ్చునెఱుడుఁ  
 బరఁగ మత్స్యర్గ మిదియంద్రు పంకకాక్ష!

88

ఇల్లుకట్టవలసిననేల నిడివివెడలుపులనొండొంటఁ బెంచఁగా వచ్చిన లబ్ధము పదము. దాని నెనిమిదితోఁ బెంచి పండ్రెండుతో భాగింపఁగా నిలిచినసంఖ్యధనము; మూఁడిటఁ బెంచి యెనిమిదిటఁ

బాల్గానగా మిగిలినది ఋణము; తొమ్మిదితో గుణించి యెనిమిదితో భాగింపగా మిగులునది ఆయము; ఎనిమిదిటఁ బెంచి యిరువదియేడిట భాగింప కేపించునది నక్షత్రము; తొమ్మిదిట గుణించి ఏడుతో భాగింప మిగులునది వారము; ఆటిటఁ బెంచి తొమ్మిదిటఁ బాలుగొన మిగులునది యంశయగును. ఇది షడ్వర్గ గణితవిధానము. వీనితోపాటు తారాబల చంద్రబలములను, లగ్నశుద్ధిని జూచుకొని యిండ్లు కట్టిన శుభముచేకూరును.

తే. చనుఁ జతుర్దశవర్గలక్షణము లవ్వీ  
గొడువవడునేనిఁ దగుఁ బద్యోశొండువర్గ  
లనియుఁ జొసఁగమి నవవర్గ లరయ మేలు  
తుదకు షడ్వర్గశుద్ధియేవ్వొరకవలయు.

89

ఇండ్లఁ గట్టుటకుఁ జతుర్దశ వర్గశుద్ధి యుత్తమోత్తమము. లేకున్న ఏకాదశవర్గ శుద్ధి చూడవలెను. అదియును లేమిని నవవర్గశుద్ధి వలయును. దానికిఁ దగ్గిన షడ్వర్గశుద్ధియైన వలయును. ఇందేదియులేక యిండ్లుగట్టినఁ గీడుమూడును.

వ. తదనంతరంబ యర్వణాక్రమము నిరూపించెద.

90

— ఆముఁ గర్తృనక్షత్రనిర్ణయము. —

తే. ఆహవవ్యవహారభృత్యాలయముల  
గ్రామమంత్రనృపాశ్రయకరణములకు  
జన్మనక్షత్ర మర్థింపఁ జనదు వసుధ  
నామతార ప్రశస్తంబు నరులకెల్ల.

91

యుద్ధమునకు వ్యవహారముఁజేయుటకు సేవకుల కిండ్లు గట్టుటకు గ్రామములఁ గట్టుటకు గ్రామార్వణముఁ జూచుటకు

నని మతాంతరము.), మంత్రోపదేశమునకు, రాజాలయిండ్లు గట్టుటకు జన్మనక్షత్రము పనికిరాదు. నామనక్షత్రమును బట్టి మేలుకీళ్ల నెఱుగవలెను.

— శ్లోకసంఖ్యలు కాచువద్దతి. —

సీ. కర్తనక్షత్రంబు గ్రామనక్షత్రంబు  
 నిలయనక్షత్రంబుఁ గలియఁ గూడి  
 గ్రహసంఖ్యఁ బాల్గొన్నఁ గడఁగి యొక్కటినిల్య  
 ధనలాభ మొందించుఁ దత్పరికిని,  
 ధనహాని రెండున్నఁ దప్పుదు, మూఁడున్న  
 క్షేమంబు, నాల్గుసంగ్రామమందు,  
 నయిదైన సుఖమగు, నాఱున్న రిపుభయం,  
 షేడున్న నృపపూజ నెలమిఁ గాంచు  
 నష్టమంబున నాశనం బగును దొడ్డి  
 దయిన బహుభాన్యసంపద లవనిఁ గలుగు  
 ననుచు నీస్థానలక్షణం బెఱుగవలయు  
 వాస్తువిదుల మతం బిది వారిజాక్ష!

92

అశ్విని మొదలు గృహపతినక్షత్రమువఱకు రెక్కింప వచ్చినసంఖ్యను, అశ్విని మొదలు గ్రామనక్షత్రమువఱకు రెక్కింప వచ్చినసంఖ్యను, అశ్విని మొదలు గృహనక్షత్రమువఱకు రెక్కింప వచ్చినసంఖ్యను గలియఁగూడిన నగు మొత్తమును దొడ్డిదితోఁ బాల్గొనవలెను. అట్లుచేయ శేష మొక్కటియున్న ధనలాభము; రెండున్న ధననాశము; మూఁడున్న క్షేమము; నాల్గున్న యుద్ధభయము; అయిదున్న సుఖము; ఆఱున్న శత్రు భయము; షేడున్న రాజపూజ; ఎనిమిదున్న నాశము; తొడ్డి



దున్న ధాన్యలాభము గలుగును. ఇట్లు స్థానలక్షణ ఫలములగు  
దెలిసి యిండ్లను గట్టికొనవలయును.

—● తారాబలమును తెలియువిధము. ●—

నీ. గృహపతి తారాది గృహభాంతముగ నెంచి

నిధిసంఖ్య భాగింప నిల్చునదియు

నక్షత్ర మొకటైన నాశంబు నొందించు

దగదు మూడవతార ధనముఁ జెఱచు

బంచమకారైనఁ బతి దుఃఖముంబొందు

సప్తమకారైనఁ జావు నిజము

నవమకార యయిన నాశనంబొందించు

సమకార లయినను సౌఖ్యమొసగు

బతికి గృహమున కిట్లు దంపతులరీతిఁ

జెలగి తారాబలంబు వీక్షింపవలయు

నెవ్వరేనియుఁ దెలియక యిండ్లుగట్ట

రాదు గావున నిద్ది మర్యాద కృష్ణ!

93

గృహపతినక్షత్రము మొదలు గృహనక్షత్రము వఱకు  
లెక్కించి వచ్చిన మొత్తమును తొమ్మిదిచే బాలుగొనవలెను.  
శేషసంఖ్య తార యనఁబడును. ఆశేష మొకటియయిన గృహ  
పతికి నాశమును, మూడయిన ధనహాని, ఆయిదయిన  
దుఃఖము, ఏడయిన మృత్యువు, తొమ్మిదయిన హాని గలుగును.  
సమ సంఖ్యలు మిక్కిలి మేలును జేకూర్చును. దంపతులకువలె  
గృహపతి గృహములకుఁ దారాబలము పొసఁగియుండవలెను.

— నక్షత్ర వేధ. —

పీ. ప్రకటించ నశ్విని భరణి కృత్తిక రోహి  
 ణులకు జ్యేష్ఠానురాధలు విశాఖ  
 వాయువులో శత్రువులో, వదుసతో మఘపుబ్బు  
 ఉత్తరహస్తల కుద్భృతముగఁ  
 బగలు పూజోత్తరాభాద్ర పూర్వాభాద్ర  
 వరుణతారలు, మూలవారి.విశ్వ  
 గోవిందులకు సర్పగురువులో పునర్వసు  
 శివులు వైరులు, త్వష్టృవసువులకును  
 జగతి నన్యోన్య శాత్రవంబగుఁ బురాణ  
 నృపతి మనుభాను సంజ్ఞల రిపులు దెలియ  
 నగును దప్రాది నాల్గు మఘాదినాల్గు  
 రమణ మూలాదినాల్గుతారకలు కృష్ణ!

94

అశ్విని, మఘ, మూలనక్షత్రము లాదుల గల్గు నాలుగేసి  
 వక్షత్రములలో క్రమముగ తొలిదానికి బదునెనిమిదవది,  
 రెండవదానికి బదునాఱవది, మూడవదానికి బదునాలుగవది,  
 నాలవదానికి బంద్రెండవది యగు నక్షత్రములు వేధనక్షత్రము  
 లని తెలిసికొనవలెను. అనగా అశ్వినికి జ్యేష్ఠ, భరణి కనూరాధ,  
 కృత్తికకు విశాఖ, రోహిణికి స్వాతి వేధలు. మఘకు రేవతి,  
 పుబ్బు కుత్తరాభాద్ర, ఉత్తరకు బూర్వాభాద్ర, హస్తకు శత  
 భిషము వేధలు. మూలకు నాశ్రేష, పూర్వాషాఢకు బుష్యమి,  
 ఉత్తరాషాఢకుఁ బునర్వసు, శ్రవణమునకు నార్ద్ర వేధలు. మృగ  
 శ్చిర, చిత్త, ధనిష్ఠలకుఁ బరస్పరము వేధలు. ఇది తెలిసి నిర్దుష్ట  
 ముగఁ జూచి యిట్లు కట్టుకొనవలెను.

— గ్రహములశత్రుత్వమిత్రత్వములు. —

సీ. రవికావు లిందుధరాసుతాంగీరసుల్  
 శత్రువుల్ భార్గవశనులు దలచె  
 శశిసఖు లినబుధుల్ శత్రు లెవ్వరు లేరు  
 కుజునకు రవిచంద్రగురులు హితులు  
 పగబుధుడౌ సౌమ్యబంధువుల విశుక్రు  
 లరి నికాధీశుండు గురునిమిత్రు  
 రాదిత్యశశిభౌము లహితులు బుధకవుల్  
 మఱి కావ్యచుట్టముల్ మందబుధులు  
 శత్రులినచంద్రు లెన్నంగ శనికీ గూర్పు  
 వారు బుధశుక్రు లౌదురు వైరులెలమిఁ  
 జంద్రరవిలోహితాంగు లీసరణిఁ గడమ  
 గ్రహములెల్లను సములు నిక్కంబు కృష్ణ!

సూర్యునకుఁ జంద్రుఁడు, అంగారకుఁడు, బృహస్పతి మిత్రులు; శుక్రశనులు శత్రువులు. చంద్రునకు సూర్యుఁడు, బుధుఁడు మిత్రులు; శత్రువులులేరు. అంగారకునకు సూర్యుఁడు, చంద్రుఁడు, గురువు హితులు; బుధుఁడు శత్రువు. బుధునకు సూర్యుఁడు, శుక్రుఁడు మిత్రులు; చంద్రుఁడు శత్రువు. గురువు నకు సూర్యుఁడు, చంద్రుఁడు, అంగారకులు మిత్రులు; బుధుఁడు, శుక్రుఁడు శత్రువులు. శుక్రునకు శని, బుధుఁడు మిత్రులు, సూర్యుఁడు, చంద్రుఁడు శత్రువులు. శనికి శుక్రుఁడు; బుధుఁడు మిత్రులు; చంద్రుఁడు, సూర్యుఁడు అంగారకుఁడు శత్రువులు. శత్రువులు మిత్రులుగాని గ్రహములు సములు.

—● రాశ్మకీశ్వర శత్రుత్వమిత్రత్వఫలము. ●—

కా. అన్యోన్యంబగు మైత్రిసౌఖ్యముమృతంబన్యోన్యశత్రుత్వము  
న్యోన్యంబైన సమత్వముం దెవులు చెండుకా శత్రుమిత్రత్వ  
ముల్, జన్యంబౌ సమశాత్రవంబున మనస్తాపంబు సంధించు  
సా,మాన్యంబౌ సమమైత్రి ధీరులు మదికా భావించి చెప్పుం  
దగున్. 96

గ్రహముల పరస్పరమైత్రివలన మిగుల సుఖము గలు  
గును. పరస్పరశత్రుత్వమువలన మృత్యువు గలుగును. పరస్పర  
సమత్వమువలన రోగము గలుగును. శత్రుమిత్రత్వమువలనఁ  
గలహము గలుగును. సమశత్రుత్వమువలన మనస్తాపము గలు  
గును. సమమైత్రివలన మధ్యమఫలము గలుగును.

—● నక్షత్రగణములు. ●—

సీ అశ్విని మృగశీర్ష వాస్తవ నర్వసు  
శ్రవణ రేవత్యనూరాధ పుష్య  
వాయునక్షత్రము ల్వడి దేవగణములు  
శతభిషాశ్రేష విశాఖ చిత్ర  
శ్యేష్ఠమూలమఘధనిష్ఠకృత్తిక లివి  
రాహుసగణము లార్ద్రీయును భరణి  
బ్రాహ్మోత్తరోత్తరాభాద్రోత్తరాషాఢ  
పూర్వత్రయంబును భువిని మనుజు  
గణములగుఁగాన వైరివర్ణంబు దెలిసి  
యాచ్యుగణములతోఁ జెందినట్టితార  
నిండ్లు గట్టిన కుభముల నిచ్చు నెఱుడుఁ  
దెలియ జెప్పరు గట్టిన వెలయ దభవ!

అశ్వినీ, మృగశీర్ష, హస్త, పునర్వసు, శ్రవణము, రేవతి, ఆనూరాధ, పుష్యమి, స్వాతి ఇవి దేవగణము. శతభిషము ఆశ్రేష, విశాఖ, చిత్త, జ్యేష్ఠ, మూల, మఘ, ధనిష్ఠ, కృత్తిక ఇవి రాక్షసగణము. ఆర్ద్ర, భరణి, రోహిణి, ఉత్తర, ఉత్తరాషాఢ, ఉత్తరాభాద్ర, పుబ్బ, పూర్వాషాఢ, పూర్వాభాద్ర ఇవి మనుజగణము.

ఆ. దేవరాక్షసులకు దీరని దుఃఖంబు

మనుజుడైవతములు మధ్యమములు

దైత్యమానవులకు దప్పదు మృత్యువు

సమతగణములయిన సౌఖ్యమభవ!

98

దేవగణము రాక్షసగణము గలిసిన నధిక దుఃఖము గలుగును. మనుజుడేవగణములు గలిసిన మధ్యమము. దైత్యగణము, మానవగణము గూడిన మృత్యువు సంప్రాప్తించును. ఏకగణము నందలి వయిన సుఖము గలుగును.

— గ్రహములవర్ణవిభాగము. —

తే. వృశ్చికకురీరమీనముల్ విప్రజాతి

హరిధనుర్దేవములు క్షత్రియాన్వయంబు

వసుధ వృషమకరాంగనల్ వైశ్యజాతి

సోరిది తులకుంభయుగ్మముల్ కూడ్రజాతి.

99

వృశ్చికము, కర్కాటకము, మీనము ఇవి బ్రాహ్మణజాతివి. ధనుర్దేవ సింహములు క్షత్రియజాతివి. వృషభము, కన్య, మకరము ఇవి వైశ్యజాతివి. తుల, మిథునము, కుంభము ఇవి కూడ్రజాతివి.

ఆ. అధికజాతివారి కథమసంగతి మేలు  
 అధములకును పొసగ దధికజాతి  
 సమతవర్ణ మయిన సమతేంబగు నాల్గు  
 కులములకును దంపతులకుఁ బోలే.

100

అధికజాతి అధమజాతి కూడిన మేలగును. అధమజాతి కధికజాతిపొందు పొసగదు. ఏకజాతిలోనివానికి బరస్పరము పొసగియుండును. గృహారాతి యేజాతిదయిన నాగృహ మా జాతివారికి దక్కువజాతులవారికి దగునని తెలియునది. వై జాతులవారికి దగదు.

— సక్షతయోనికూటము. —

సీ. అశ్వినీ శతతార లశ్వము ల్వాతిహా  
 స్తలు మహిషంబులు సరవితోడ  
 నలరుఁ బూర్వార్ధాద్ర యాధనిష్ఠయు హారుల్  
 భరణీ రేవతు లవి కరులు దలఁప  
 నభిజిత్తు మఱి యుత్తరాషాఢ ముంగిసల్  
 రోహిణిమృగశీర్ష రూఢినహులు  
 నరసుతాశ్రేష్ఠ పునర్వసు బ్విల్లులు  
 మొగి మఘ పుబ్బులు మూషకములు  
 సరవిఁ బూర్వార్షాఢ శ్రవణంబుఁ గోతులు  
 పుష్యకృత్తిక లజంబులు ధరిత్రిఁ  
 దనర విశాఖ చిత్తలు పెద్దపులు లుత్త  
 రోత్తరాభాద్రలు నొగి సురభులు  
 మూలయు నార్ద్రయు లీలతో శునకముల్  
 త్యేషాసురాధలు చెలఁగ లేళ్లు

మొదలఁ జెప్పిన ఋక్షములకు యోనులు పోతు  
 లవలఁ జెప్పినవెల్ల నగును చెంట్లు  
 హాయము నెనుము, హరియు హస్తీ ముంగిస పాము  
 నోతు మూషకంబు కోతి మేక  
 పులియు నావు కునకమును లేడి వైరివ  
 ర్గంబు కూడదండ్రు కమలనాభ!

101

అశ్వినీ శతభిషములు గుణ్ణములు; స్వాతి హస్తలు  
 నెనుములు; పూర్వాభాద్రపదిష్ఠలు సింహములు. భరణి రేవతు  
 లేనుగులు. ఆభిజి దుత్తరాషాఢలు ముంగిసలు. రోహిణి మృగ  
 శీర్షలు సర్పములు. ఆశ్రేష పునర్వసులు పిల్లులు. మఘ పుబ్బ  
 లెలుకలు. పూర్వాషాఢ శ్రవణములు కోతులు. పుష్యమి  
 కృత్తికలు మేకలు. విశాఖ చిత్తలు పులులు. ఉత్తరోత్తరా  
 భాద్ర లావులు. మూల ఆర్ద్రలు కుక్కలు. కేయిషానురాధలు  
 జింకలు. ఈజంటలలో మొదటిది పురుషయోని. రెండవది  
 స్త్రీయోని యని తెలియునది. ఈజాతులలో గుణ్ణమునకు నెను  
 మునకు, ఏనుగునకు సింహమునకు, ముంగిసకు బొమునకు,  
 పిల్లికి నెలుకకు, కోతికి మేకకు, ఆవుకు బులికి, కుక్కకు  
 లేడికి దీరనివైరము. కావున గృహనక్షత్రమునకు, గృహపతి  
 నక్షత్రమునకు బొందియుండఁ జూచుకొని యిండ్లు కట్టుకొన  
 వలెను.

క. గ్రహమైత్రి మహీసురులకు  
 మహీపతులకు గణముమైత్రి మఱి వైశ్యులకు  
 విహితమగు వర్ణమైత్రియు  
 సహజము గూర్తులకు యోనిసుంగతి కృష్ణా!

102

బ్రాహ్మణులకు గ్రహమైత్రి పొసఁగినజాలును. క్షత్రియులకు గణమైత్రి పొసఁగియుండవలెను. వైశ్యులకు వర్ణమైత్రి పొసఁగియుండవలయును. శూద్రులకు యోనిపొంతనము గుదిరి యుండవలెను.

— మాసక్రమవాస్తుపుటవసీతి. —

సీ. ఉర్వి భాద్రపదాశ్వయుజకార్తికంబుల  
 నలవాస్తు ప్రాగ్విశేఁ దలగడౌను  
 మార్గశీర్షపుష్యమాఘమాసంబుల  
 దక్షిణాశీర్షుఁడై తనరి యుండు  
 వరుస ఫాల్గునచైత్రవైశాఖములయందు  
 బడమటి తలగడబవ్వలించు  
 ఘనత శ్యేష్ఠాషాఢకృత్తికావణంబుల  
 నుత్తరశీర్షుఁడై యుండు నెఱుడు  
 వామశాయి యగుచు వర్తించు నిరతంబు  
 నతనిదృష్టిఁకఠమునందు నిండ్లు  
 గట్టిరేని మృతియు ఘనరోగములఁ జెందు  
 శిరమునందు వెనుక సిరులు కృష్ణ!

108

భాద్రపదాశ్వయుజకార్తిక మాసములయందు వాస్తుపురుషుఁడు తూర్పుదిక్కున దల నుంచుకొని పరుండును. దృష్టి దక్షిణాపువైపున నుండును. మార్గశీర్షపుష్యమాఘమాసములయందు దక్షిణాపుదిక్కునఁ దల నుంచుకొని పరుండును. పడమర దృష్టిపాటును. ఫాల్గునచైత్రవైశాఖములయందుఁ బడమర తలనుంచుకొని పరుండును. దృష్టి ఉత్తరమునకుఁ బాటును. శ్యేష్ఠాషాఢ కృత్తికావణమాసములయందు ఉత్తరపుదిక్కునఁ దల



నుంచుకొని పరుండును. దృష్టి తూరుపునకుఁ బాటుచుండును. ఏదిక్కునఁ దలనుంచుకొనినను ఎడమవైపున కొత్తిగిరి పరుండును. కావున నతనిదృష్టి పాటుప్రదేశమునను, కాళ్లవైపునను ణిండ్లుగట్టిన మృత్యువు. రోగము సంప్రాప్తించును. తలవైపునను, వెనుకవైపునను గట్టినయెడల సంపదలు గలుగును.

నీ. కన్యాను దుల వృశ్చికమునందుఁ దూరుపు  
 శిరముగ నావాస్తుపురుషుఁ డుండు  
 మఱి ధనుర్త కరకుంభములందు దక్షిణ  
 మూలియై నిద్ర నెమ్మది వసించు  
 మేటిగా నామీనమేషవృషంబులఁ  
 బడమరతలగడఁ బవ్వలించు  
 గణులింప మిథునకర్కటసింహములయందు  
 నుత్తరశీర్షుడై యుండు నెపుడు  
 ఎడమప్రక్కఁ గ్రిందుపడఁగఁ బర్యంకుడై  
 దృష్టి పదములందు దీటుకొల్పు  
 నిట్టిలక్షణంబు లెఱిగి గృహంబులు  
 గట్టఁ గార్యసిద్ధి కమలనాథ !

వాస్తుపురుషుండు కన్యా, తుల, వృశ్చికసంక్రాంతుల యందుఁ దూరుపున తలనుంచుకొని యెడమప్రక్కకుఁ దిరిగి పడమరఁ జూచుచుఁ బరుండును. ధనుర్త కరకుంభసంక్రాంతుల యందు దక్షిణపుఁదలనుంచుకొని ఎడమప్రక్కకొత్తిగిరియుత్తరమును జూచుచుఁ బరుండును. మీన మేష వృషభ సంక్రాంతులయందుఁ బడమరతలగాఁ దూరుపుప్రక్కఁజూచుచు నెడమ వైపునకుఁ దిరిగి పవ్వలించును. మిథునకర్కటకసింహసంక్రాం

తులయం దుత్తరపుదిక్కునఁ దలనిడి వామభాగమునకుఁ దిరిగి దక్షిణమును గాంచుచు శయనించును. దృష్టి అతనిపాదములపయి నుండి ఆయాదిక్కునకుఁ బ్రసరించును. (గాన నతని పాదము లున్నదిక్కుల వాకిలి నేరుపరచుట శ్రేయము)

—● వాస్తుపురుషుని నాభిస్థాననిర్ణయము. ●—

తే. భవనమానంబుఁ దొమ్మిదిపాళ్లు చేసి  
నడిమిభాగంబు మూడునేర్పడఁగఁ జేసి  
పాదములవైపునకు రెండుపాళ్లు విడువ  
నిలుచుభాగంబు నాభియా నియతిఁ గృష్ణ ! 105.

ఇంటయొక్క నిడివిని గొలిచి దానిని దొమ్మిదిపాళ్లు చేసి, అందు నడిమిపాలిని మఱల మూడుగ భాగించి వానిలో రెండుపాళ్లును బాదములవైపునకుఁ ద్రోయ నిలిచిన మూడవ పాలు వాస్తుపురుషునినాభిస్థాన మగును.

—● నూకఫలనిర్ణయము. ●—

ఆ. తలను ఘాతమయినఁ దండ్రి మృతుం దగుఁ  
బాదయుగళియందుఁ బత్ని నొచ్చు  
ముఖము వీపులందు మొగి రోగభయము లోఁ  
గుఱియందు సిరులు గూర్పుఁ గృష్ణ ! 106.

వాస్తుపురుషుని శిరముపయిఁ ద్రవ్వినయెడలఁ దండ్రి మరణించును. పాదములపయి ద్రవ్విన భార్యకుఁ జేటుగును. ముఖమునను, వీపునను ద్రవ్విన, రోగము భయము గల్గును. కడుపుపయిఁ ద్రవ్వినయెడల సంపదలు గలుగును.

శ. పంచాంగశుద్ధతిథిని ను  
 దంచితగతిః దనకుః జంద్రతారాబలముల్  
 గాంచి పతి స్థపతినిః బూ  
 జించి వనంబునకుః బనుపః జెన్నగుః గృహా! 107

తిథి, వారము, నక్షత్రము, యోగము, కరణము  
 లెప్పఁగా నున్న దినమున గృహపతి దనకుః జంద్రబలము, తారా  
 బలము సరిగాఁ జూచుకొని వద్రంగిని బూజించి యిండ్లు గట్టు  
 టకు దారువులను దెచ్చుటకయి వనమునకుః బంపవలెను.

శే. బహుళపంచమి మొదలుగాఁ బరగ నైదు  
 దినములను ఖండితములైన ఘనకుజములు  
 పుష్పి గౌనవంద్రు రోహిణి యొప్పెనేనిఁ  
 దుమ్మలేనియుఁ బుచ్చ వద్భుతము కృష్ణ! 108

బహుళపంచమి మొదలుకొని యైదుదినములయందు  
 నఱికిన వృక్షములు పుచ్చవు. ఆదినములయందు రోహిణినక్ష  
 త్రము కూడినదినము శ్రేష్ఠము. ఆనాఁడు నఱికిన తుమ్మచెట్లయి  
 నను పుష్పిని జెందవు.

శే. ఓనరః గృత్తికయం దర్కుః దుండెనేని  
 శ్రవణనక్షత్రమునఁ కుంభరాశి శుక్రః  
 దుండెనేనిఁ దరుచ్చేద మొప్పదంద్రు  
 మున్ను నఱికినవైనఁ దేవోసఁగ దధిస! 109

కృత్తికానక్షత్రమున రవియున్న పుడును శ్రవణనక్ష  
 త్రమునను, కుంభరాశిని శుక్రః దున్న పుడును మ్రానులను  
 నఱికిఁజనదు. మున్ను నఱికినవానినిఁగూడఁ గొనిరాఁగూడదు.

తే. శ్రవణపూర్వక పంచనక్షత్రములను  
 నిల మఘాదిగ నైదుతారలను గూడి  
 నలినరిపుఁ దున్నవృక్షముల్ నఱకరాదు  
 మున్ను నఱకినవైనఁ దేవోసుగ దభవ!

110

శ్రవణము, ధనిష్ఠ, శతభిషము, పూర్వాభాద్ర, ఉత్తరాభాద్ర, మఘ, పుబ్బ, ఉత్తర, హస్త, చిత్త అను నీనక్షత్రముల యందుఁ జంద్రుఁ డుండుకాలమున వృక్షములను ఖండింపఁ గూడదు. అంతకుఁబూర్వము ఖండించినవానినేనియు నాదినములఁ గొనిరాఁగూడదు.

— వృక్షనక్షత్రములు. —

సీ. అశ్వినిమొదలుగా నగుసప్తవింశతి  
 తారలవృక్షముల్ దనరు ముక్తి  
 యుసిరిక మేడి పెంపొందు నేరెడు చంద్ర  
 వనచంద్ర వెదురును మొనయు రావి  
 నాగ కేసరము చెన్నగు మట్టి మోదుగు  
 జావ్వి యంబాళంబు సొంపుతోడ  
 వెలయ మారెడు మద్ది ములువేము పొగడయు  
 నీరుమద్దియు వేగి నిమ్మ పనస  
 తిల్లేడును జమ్మి కానుగు చెల్వమైన  
 మామిడియు వేము నిప్పయు మనఁ దలంచు  
 నరులు దమతారకుజములు నఱకరాదు  
 సలలితంబుగఁ బూజింపవలయుఁ గృష్ణ!

111

ముక్తికి నశ్విని, ఉసిరికకు భరణి, అత్తికి కృత్తిక, నేరెడు నకు రోహిణి, చంద్రకు మృగశిర్ష, వనచంద్ర కార్ద్ర,

వెదురునకుఁ బునర్వసు, రావికిఁ బుష్కరి, నాగకీసరమున  
 కాశ్లేష, మణ్ణికి మఖ, మోదుగునకుఁ బుబ్బు, జావ్వికి నుత్తర,  
 అంబాలమునకు హస్త, మారేడునకుఁ జిత్త, మద్దికి స్వాతి,  
 ములువేమునకు విశాఖ, పొగడ కనూరాధ, నీరుమద్దికి కేవల,  
 వేగికి మూల, నెమ్మికి బూర్వాషాధ, పనస కుత్తరాషాధ, జిల్లే  
 దునకు శ్రవణము, బమ్మికి ధనిష్ఠ, కానుగునకు శతభిషము,  
 మామిడికి బూర్వాభాద్ర, వేపకు నుత్తరాభాద్ర, ఇప్పుకు  
 రేవతి నక్షత్రములు కావున నిల్లుకట్టుకొనునాతఁడు తననక్ష  
 త్రముయొక్కవృక్షమును నటకరాదు. వానినిఁ బూజింప  
 వలెను.

క. భరణి గృహపతితారకు

నరినక్షత్రదుమంబు నరియోనికుజం

బరుదుగ యోగ్యము గావవి

పరిహారణీయములు శాస్త్రపద్ధతిఁ గృష్టా!

112

ఇల్లుకట్టుకొనునాతని నక్షత్రమునకు శత్రునక్షత్రము  
 యొక్క వృక్షము పనికిరాదు. అనఁగా ఆశ్వినికి నీరుమద్ది, భర  
 ణికి బొగడ, శృత్తికకు ములువేము, రోహిణికి మద్ది, మఖకు  
 ఇప్పు, పుబ్బుకు వేప, ఉత్తరకు మామిడి, హస్తకు కానుగు,  
 మూలకు నాగకీసరము, పూర్వాషాధకు రావి, ఉత్తరాషాధకు  
 వెదురు, శ్రవణమునకు వనచంద్ర, మృగశీర్షకు మారేడు,  
 చిత్తకు బమ్మి, ధనిష్ఠకు చంద్ర శత్రువృక్షములు. స్వాతిహస్తలకు  
 ముష్టికానుగులు, భరణిరేవతులకు మామిడిబమ్మలు, రోహిణి  
 మృగశీర్షలకు పనస, మఖపుబ్బులకు నాగకీసరము వెదురు,  
 పుష్కరికృత్తికలకు నెమ్మిజిల్లే. ఉత్తర ఉత్తరాభాద్రలకు

ములువేము మారేదులు, త్యేష్టానురాధలకు వేగినచంద్రులు శక్రయోనులు. ఇవి పనికిరావు. \*

ఉ. తేనెలు వెట్టుమ్రాకులును, దేవరమ్రాకులు, రచ్చమ్రాకులు, మానులు నిల్పుమ్రాకు, లొరమ్రాకులు, మూలికలున్నమ్రాకులు, నేనుగూ గట్టుమ్రాకులును నెక్కువ తీవలు చుట్టుమ్రాకులు, మానుగ వీర్లమ్రాకులును మంచివికావు గృహంబు గట్టగన్. 118

తేనెపెరలు పెట్టినచెట్లును, దేవతలపేరున నున్నమ్రాకులును, పదిమంది క్రిందఁగూర్చుని వ్యవహారములుచేయు వృక్షములును, మునుల కావాసములగుమ్రాకులును, ఒండొంటి నొరసికొనుచున్నచెట్లును, పైన మూలికలు మొలిచియున్న

\* ఒకవ్రాతమాతృకయం దీచోట నీక్రిందిపద్య మున్నది.—

నీ పెదపట్టెయైనది (పెరపట్టులైనది) పెఱికిరాలినయది  
 నిలువట్టియైనది నీళ్ల దరిది  
 పూచికాచెడునది పుప్పికట్టినయది  
 గుల్లవక్రంబులు గూళ్లగలది  
 గ్రంథులుగలయది గాలిచేఱడినది  
 తెలియరావట్టిది తెగులు (తోలుగులు) గలది  
 పొడిండ్లలోనిది పాలున్నయదియును  
 పిడుగులుపడినది పెనఁచినదియు  
 అధికులకు నుండ నీడయై ప్రబలినదియు  
 భూకనిలయంబు పుట్టినై ఋట్టినదియు  
 వర్షదగ్గంబు లైనట్టి యపనిజములు  
 గొఱకు రా పండు రాయులు గోపతిలక!

మ్రానులును, ఏనుగులను గట్టివేయువృక్షములును, తీగలు చుట్టుకొనియున్న చెట్లును, క్రింద వీకులప్రతిమలను నిలిపిన మ్రానులును ఇండ్లకట్టుటకుఁ బనికిరావు.

సీ. తాండ్ర గుంపెనచిల్ల తపసిబూరుగువేగి  
 టిడి వావిలి ముట్టి మేడి తాడి  
 అగిసె యేరండంబు నారె పచ్చారెయు  
 రేల పొలికిపల్ల రేను చిగిరె  
 మట్టి మోదుగు జావ్వి మామిడి జెముడిప్ప  
 చెన్నంగి యుసిరిక చింత వెలంగ  
 ఊడిగ సోమింద యుప్పి తంగేడు నేలు  
 మద్దిరావులు పెద్దమాను వేము  
 నన్యఖండితంబు లారయ శల్యంబు  
 రెలమి దోరెములును గలవి వలదు  
 ఖదిర మొకటి దక్కఁ గంటక ద్రుమములు  
 నిందితములు శాస్త్రనియతిఁ గృష్ణ!

114

తాండ్ర, గుంపెన, చిల్ల, తపిసి, బూరుగు, వేగి, టిడి, వావిలి, ముట్టి, అత్తి, తాడి, అగిసె, ఆముదపుఁజెట్టు, ఆరె, పచ్చారె, రేల, పొలికి, పల్లరేను, చిగిరె, మట్టి, మోదుగు, జావ్వి, మామిడి, జెముడు, ఇప్ప, చెన్నంగి, ఉసిరిక, చింత, వెలంగ, ఊడుగు, సోమింద, ఉప్పి, తంగేడు, ఏలుమద్ది, రావి, పెద్దమాను, వేడు, పరులునఱికినవి, పట్టలూడినవి, దోనెలు వాఱినవి, చంద్ర తప్పుఁ దక్కినముండ్లుగలమ్రానులు నిండ్లకుఁ బనికిరావు.

ఆ. మ్రానుఁ గాటువెట్ట మాంటిష్ఠ కలరవ  
 తైలగుడపిశంగనీలకపిల  
 కాంతులున్నఁ గప్పగొలితేలును తాయి  
 యుడుముఁ బాము నెలుక నుండుఁ దగవు.

115

వృక్షమును ఖండించుటకయి కాటువెట్టినపుడు మాం  
 తిష్ఠవర్ణము గనుపించునేనిఁ గప్పము, కలరవ (చిత్ర) వర్ణము  
 గనుపించునేని బల్లియు, తైలవర్ణము గనుపించునేని జేలును,  
 బెల్లపురంగు గనుపించునేని తాయియు, పింగళవర్ణము గను  
 పించునేని నుడుమును, నీలవర్ణము గనుపించునేని బామును,  
 కపిలవర్ణము గనుపించునేని నెలుకయు నుండును. ఇట్టివ్రాకు  
 లతో నిండ్లు గట్టరాదు.

ర. భూజములు నతికుతటి వి  
 భ్రాజితముగ దక్షిణమునఁ బశ్చిమమునఁ బల్  
 రోజుచుఁ బడిననుఁ గీడగు  
 రాజితముగఁ దూర్పు నుత్తరముల సుఖంబుల్.

116

నటికినచెట్లు దక్షిణమునకుఁగాని, పడుమటకుఁగాని,  
 భృనిచేయుచుఁ బడునేని చెఱుపు గలుగును. తూర్పునకుఁగాని,  
 ఉత్తరమునకుఁగాని వ్రాలినయెడల మేలగును.

— గ్రాహ్యములగు వృక్షములు. —

ఆ. చంద్ర బట్టకడిమి జందనంబినుమద్ది  
 వెలమ (గ) వేస (యేపి) టేకు వెదులు వ (కొ) డి  
 కాన్లు రుద్రగణము కడిమి మ్రొక్కము బిళ్లు  
 నిట్టిదారుసమితి యిండ్లకల్గురు.

117



చంద్ర, బట్టకడిమి, రుద్రగణము, చందనము, ఇనుమద్ది, వెలకు (గ), వేప (వపి), టేకు, వెదులు, వడిసు, కొడిసె-  
కొడిది, కానుగు, రుద్రగణము, కడిమి, మొక్కము, బిళ్లు  
ఈ మూను లిండ్లుకట్టుటకుఁ బనికివచ్చును.

శంకు స్థాపనము. —

మొదలగా శంకుస్థాపన  
విదితంబుగఁ జేసి వలయువేళల మనుజుల్  
విదితముగ నిండ్లుగట్టినఁ  
దుది నేదోషములు నెఱుదు దొరకొనవెందున్. 118

ఇండ్లు కట్టగోరువారు తొలుదొలుత శుభలగ్నమున  
శంకువును స్థాపింపవలయును. తరువాత నచ్చట నిండ్లను గట్ట  
వలెను. అట్టులయిన దోషము లెవ్వియుఁ బొసఁగవు.

తే. శంకుసుంస్థాపనము సేయుసమయ మెన్న  
శుక్లపక్షము సర్వదా శోభనంబు  
నంద రిక్తలు దర్శయు నష్టకరులు  
సౌమ్యగురు శుక్రవారముల్ సౌఖ్యదములు. 119

శంకువును స్థాపించుటకు శుక్లపక్షము మంచిది (కృష్ణ  
పక్షము మంచిదికాదు.) నందతిథులయిన సాడ్యమి షష్ఠి ఏకా  
దశి, రిక్తతిథులయిన చవితి, నవమి, చతుర్దశి ఈయాఱుతిథుల  
యందు, నమావాస్యయందును శంకువును స్థాపింపరాదు.  
బుధగురుశుక్రవారములు సౌఖ్యకరములు.

తే. శతభిషక్చివణోత్తరాషాఢహస్త  
రేవతిప్యాలిరోహిణిమృగశిరాశ్వి

చిత్రపుష్కోత్తరాదితమిత్రవసువు

లలరు నిర్వేధలై శంకు నిలుపుతఱిని.

120

శతభిషము, శ్రవణము, ఉత్తరామాధ, హస్త, రేవతి, స్వాతి, రోహిణి, మృగశీర్ష, అశ్విని, చిత్ర, పుష్యమి, ఉత్తర, పునర్వసు, ఆనూరాధ, ధనిష్ఠ ఈసదునై దునక్షత్రములయందు శంకుస్థాపనము శుభకరము. ఈనక్షత్రములు నిర్వేధలు.

తే. తలప దగ్ధజ్వలితధూమితములఁ దెలిసి

వ్యాధి నిర్జీవ జీవపర్యాయ మెఱిఁగి

మంచినక్షత్రములు విచారించి శంకు

నిలుపవలయును శాస్త్రోక్తనియతిఁ గృష్ణ!

121

దగ్ధతారలు, జ్వలితతారలు, ధూమితతారలు, రోగ తారలు, నిర్జీవతారలు, జీవతారలు అను నీభేదములను జక్క గాఁ దెలిసికొని మంచినక్షత్రములయందు, అరుఁగా జీవనక్షత్రములయందు శంకుస్థాపనము చేయవలెను.

—● దగ్ధజ్వలితధూమితతారలు. ●—

తే. క్రూర ఫేటాదులక ముక్తతారకములు

క్రూరఫేటము లున్నట్టి తారకములు

క్రూరులకు ముందఱిను నిల్పుతారకములు

దనరు దగ్ధజ్వలితధూమితములు కృష్ణ!

122

క్రూరగ్రహము లుండి విడిచిపెట్టిన నక్షత్రములు దగ్ధ నక్షత్రములు, క్రూరగ్రహము లున్ననక్షత్రములు జ్వలితనక్షత్రములు, వానికిముందునక్షత్రములు ధూమితనక్షత్రములు.

—● జీవనిర్ణీతరోగతారలు. ●—

క. కమల హితుఁ దున్న నక్ష

త్రము మొదలుగ సప్తసంఖ్యతారలు నిర్ణీ  
వములగుఁ బండ్రెండు సజీ

వములగుఁ దొమ్మిదియు రోగవంతము లభవా! 123

సూర్యుఁ దున్న నక్షత్రము మొద లేడు నిర్ణీతతారలు.  
తరువాతి పండ్రెండవజీవములు, ఆవలి తొమ్మిది రోగతారకలు.

తే. దగ్ధముల దగ్ధమగు, జ్వలితములఁ బోరు,

ధూమితంబుల లేమిఁ జెడవను, రుజాప్తి

వ్యాధితారల, నిర్ణీతభములఁ గీడు

జీవతారల సుఖము లక్షినివాస! 124

దగ్ధనక్షత్రములయందు శంకుస్థాపనము చేసినయెడల  
నిండ్లు కాలిపోవును. జ్వలితనక్షత్రములందయినఁ గలహము  
గలిగియుండును. ధూమితములందయిన దారిద్ర్యము పంభ  
వించును. రోగనక్షత్రములందయిన వ్యాధిబాధ యగును.  
నిర్ణీతనక్షత్రములందయిన చెఱుపు గలుగును. జీవతారకములం  
దయిన సౌఖ్యములు చేకూరును.

—● గృహకర్మశాస్త్రము. ●—

నీ. లింగ త్రయాకృతి లిఖించి యడ్డరే

ఖలు నాల్గునందిడి క్రమముతోడ


అశ్వినాదిగఁ దారలన్ని యుండఁగ వ్రాసి

యుదురాజు నేరేఖ నుండునందు

వాదిత్యుఁ దుండిన నగ్ని భయంబగు  
 మేదిసీసుతుఁ దున్న మృత్యుభయము  
 బుధుఁడున్న రోగముల్ పుట్టించు గురుఁడున్న  
 భాగ్యహీనులఁజేయు భార్గవుండు  
 కలహమొదవించు శనియుఁ దస్కరభయంబు  
 రాహువున్న ను బటకిని దేహపీడ  
 చలనమునుజేయుఁ గేతువు సంతతంబు  
 వెలయు గృహకర్ణికాచక్రఫలము లభవ!

125

◀◀ గృహకర్ణికాచక్రము. ▶▶



వైయట్లు నిలువుగ మూడులింగములు గీచి వానిపయి నడ్డుగ నాలుగురేకలు గీచి ఏడవప్రక్క లింగము మొదటనున్న రేకనుండి ఒకొక్క రేకమీద అశ్వినిమొదలయిన నక్షత్రము లను వరుస వ్రాయవలెను. అపు డొకొక్కలింగమున తొమ్మిది నక్షత్రము లుండును. ఇది గృహకర్ణికాచక్ర మనఁబడును. ఇక ఫలము. చంద్రుఁడుగలనక్షత్ర మున్న రేకపయి గలనక్షత్ర ములలో దేనియందేని సూర్యుఁ దున్న యొడల నిండ్లు తగులఁ బడిపోవును; అంగారకుఁ దున్నఁ జావుగలుగును; బుధుఁ దున్న

రోగములుగలుగును; గురువున్న భాగ్యహాని యగును; కుక్రుడున్నఁ బోరాటము పుట్టును; శనియున్న దొంగలభయము గలుగును. రాహువున్న గృహపతికి దేహవీడ యగును; కేతువున్న సంచలనము గలుగును.

తే. పాసుగ నీచక్రమున నెక్కిపోవుతార  
కములలో నూర్ధ్వముఖతారకము శుభము  
మొనసి దిగివచ్చునయ్యథోముఖములయిన  
తారకలు నిందితంబులు దానవారి!

126

ఈచక్రమున లింగములతలలకు ఎక్కుక్రమముననున్న తారకలు-అనఁగా అశ్విని, భరణి, కృత్తిక, రోహిణి, మృగశిర, మఖ, పుబ్బ, ఉత్తర, హస్త, చిత్త, మూల, పూర్వాషాఢ, ఉత్తరాషాఢ, శ్రవణం, ధనిష్ఠ ఈనక్షత్రము లూర్ధ్వముఖ నక్షత్రములు. ఇవి శుభకరములు. తక్కినవి అథోముఖనక్షత్రములు అనఁగా దిగుక్రమమున నున్నవి. ఇవి అశుభదములు.

—● ఖటికానిర్ణయము. ●—

సీ. తనవీడఁ బదములఁ దగఁ గొల్చి గిరిసంఖ్య  
నందులోఁగూడి మేషాదిగాఁగఁ  
గన్యపర్యంతంబు గరిమ నొక్కటి డించి  
క్రమముతోఁ గడమసంక్రమణములకుఁ  
బురవార్ధి శరభాణశరధివై శ్వాసర  
సంఖ్యలు డించి కేషులు నిలిపి  
మొగి నహాబరినూణమున సగం బద్రిసం  
ఖ్యనుఁ బెంచి మున్నుంచినట్టిరాశి

చేత భాగింప గడియలరీతివచ్చుఁ  
 బరగు మథ్యావ్నామునకుఁ బూర్వంబు గతము  
 ప్రాద్దు దిరిగిన దినశేషమునకుఁ దనరు  
 గడియ లీరీతిఁ గననగుఁ గమలనాథ!

127

మనుజుఁడు సరిగా నిలుచుండి నేలపయిఁ బాతీన తన  
 వీడపాడవును దనపాదముతోఁ గొలువఁగా వచ్చిన అడుగుల  
 లెక్కతో నేడునుగూర్చి మేషము, వృషభము, మిథునము,  
 కటకము, సింహము, కన్య, వీని కొక్కొక్కటి లెక్కను త్రోసి  
 వైచి మిగిలినదానినుండి, తులకు మూఁడు, వృశ్చికమునకు  
 నాలుగు, ధనుస్సున కయిదు, మకరమున కయిదు, కుంభము  
 నకు నాలుగు, మీనమునకు మూఁడు త్రోసివేయవలెను. ఆ  
 సంఖ్య నట్లుంచుకొని, నాటియహస్తప్రమాణమును సగముచేసి  
 దాని నేడుతో గుణించి లబ్ధమును ఉంచుకొనినసంఖ్యతో  
 భాగింపఁగా వచ్చినది గడియలసంఖ్య యగును.

—● లగ్న పరిహారము —●

లే. నాల్గుగడియలు మేషమీనములు నాల్గు  
 నరయు వృషకుంభలగ్నము లయిదుఁ బాతి  
 కయును మృగయుగ్గతుల కన్య లయిదు నరయు  
 హరి ధనుకర్కీకీటంబు లనుదినంబు.

128

మేషమునకు నాలుగుగడియలు, వృషభమునకు నాలుగు  
 నరగడియలు, మిథునమునకు నయిదుంబౌతికగడియలు, కర్కా  
 టకమునకు నయిదునరగడియలు, సింహమునకు నయిదునర,  
 కన్య కయిదుంబౌతికగడియలు, తుల కయిదుంబౌతికగడియలు,

వృశ్చికమున కయిదునరగడియలు, ధనుస్సున కయిదునరగడియలు, మకరమునకు నయిదుంబౌతికగడియలు, కుంభమునకు నాలుగునరగడియలు, మీనమునకు నాలుగుగడియలు.

ఆ. మేషకర్కశాలి మృగములు చరములు  
 గోపసింహకీటకుంభములును  
 స్థిరము లనగఁ బరగు ద్విస్వభావంబులు  
 మిథున మింతి విల్లు మీన మభవ!

129

మేషము, కర్కటకము, తుల మకరము ఇవి చరలగ్నములు; వృషభము, సింహము, వృశ్చికము, కుంభము ఇవి స్థిరలగ్నములు; మిథునము, కన్య, ధనుస్సు, మీనము ఇవి చరస్థిర స్వభావములు గలవి.

సీ. భాస్కరుఁ డాదిసప్తగ్రహంబులకును  
 నజన్మమకరంబు లంగనయును  
 గర్కటయుషతులల్ గ్రమ మొప్ప నుచ్చలు  
 పరువడి నిందులోఁ బరియుమూఁడు  
 నిర్వదెన్నిది పదునేను నైర్వదే  
 దిర్వదిభాగలు నుర్విఁ దెలియఁ  
 బరమోచ్చసంజ్ఞలఁ బరగుఁ దదుచ్చల  
 కుఁగు సప్తమరాసు లెంచ నీచ  
 లగును సింహంబు వృషభంబు నజము కన్య  
 విల్లుఁ దులయును గలకంబు విశ్రుతముగఁ  
 దనరు మూల త్రికోణాభిధానములను  
 సకలసిద్ధాంతశాస్త్రార్థసరణిఁ గృష్ణ!

130

సూర్యున కుచ్చస్థానము మేషము, లగ్నమాద్యంతము  
ముప్పదిభాగములు. అందులో మొదటిపదిభాగములు పర  
మోచ్చము. మేషమున కేడవదయిన తుల నీచము. మూల  
త్రికోణము సింహము చంద్రునకు వృషభ ముచ్చము. అందు  
మూడుభాగములు పరమోచ్చము. ఏడవదగు వృశ్చికము  
నీచము. మూలత్రికోణము వృషభము. అంగారకునకు మకర  
ముచ్చము. అం దిరువదియెనిమిది భాగములు పరమోచ్చము.  
ఏడవదగు కర్కటకము నీచము. మూలత్రికోణము మేషము.  
బుధున కుచ్చము కన్య. ఇందుఁ బదునయిదుభాగములు పర  
మోచ్చము. దీని కేడవదియగు మీనము నీచము. మూలత్రికో  
ణము కన్య గురువున కుచ్చము కర్కటకము. ఇందైదు భాగ  
ములు పరమోచ్చము. ఈరాశి కేడవదియగు మకరము నీచము.  
మూలత్రికోణము విల్లు. శుక్రున కుచ్చము మీనము. ఈమీన  
ములో నిరువదియేడు భాగములు పరమోచ్చము. దీని కేడవది  
యగు కన్య నీచము. మూలత్రికోణము తుల. శని కుచ్చము  
తుల. అం దిరువదిభాగములు పరమోచ్చము. దీని కేడవదియగు  
మేషము నీచము. మూలత్రికోణము కుంభము.

◀ కేంద్రత్రికోణనిర్ణయములు. ▶

ఆ. పదియు నేడు నాల్గు పదపడి లగ్నంబు  
కేంద్రసంజ్ఞ లయ్యె ఖేటములకు  
తెలియఁ దొమ్మి దెదు చెలఁగి త్రికోణంబు  
లనఁగవలయు ధరణి నబ్జనాథ!

లగ్నమునకు ౪, ౭, ౧౦ స్థానములును, లగ్నమును



కేంద్రసంజ్ఞగలవి యగును. ౧-౯ స్థానములు, త్రికోణసంజ్ఞ గలవి యగును.

◀◀ గ్రహదృష్టినిర్ణయము. ▶▶

తే. పదిట మూఁడవచోటను బాదదృష్టి  
 యర్థదృష్టియాఁ దొమ్మిది యైదుచోట్ల  
 నార్గిటను నెన్నిదిటను నెన్నఁగఁ ద్రిపాద  
 దృష్టి సప్తమమునఁ బూర్ణదృష్టి కృష్ణ! 132

గ్రహములకుఁ దాము నివసించు రాశికి 3, ౧౦-స్థాన ములయందుఁ బాదదృష్టి; ౧, ౯-స్థానములయం దర్థదృష్టి; ౪, ౮-స్థానములయందుఁ ద్రిపాదదృష్టి; 2-స్థానమందుఁ బూర్ణ దృష్టి. శుభగ్రహములదృష్టి శుభమును, పాపగ్రహములదృష్టి కీడునుఁ గలుగఁజేయును.

◀◀ గ్రహదృష్టిబలనిర్ణయము. ▶▶

ఆ పాదదృష్టి శనికి బలవంత మైయుండు  
 నర్థదృష్టి గురున కధిక బలము  
 బలము మూఁడుపాదములదృష్టి కుజునకు  
 నితరులకును బూర్ణదృష్టి బలము. 133

పాదదృష్టియందు శని బలవంతుఁడు, అర్థదృష్టియందు గురుఁడు బలవంతుఁడు, త్రిపాదదృష్టియం దంగారకుఁడు బల వంతుఁడు. తక్కిన గ్రహములన్నియుఁ బూర్ణదృష్టియందు బలము గలవి.

◀◀ గురుకుశ్రవంశులకు బాల్యవృద్ధత్వనిర్ణయము. ▶▶

క. రమణా గురునకు నుదయా  
 స్తమయములక బాల్యవృద్ధతలు నొకపక్షం

బమరుగ శశికిని వృద్ధ

త్వము త్రిదినములం దదర్థతా బాల్యమగున్.

184

బృహస్పతి కుదయకాలముమొదలు ౧౫ దినములవఱకును బాల్యము. అస్తమించుటకుఁ బూర్వము పదునైదుదినములు వృద్ధత్వము గలుగును. చంద్రునకు మాసాంతమందు మూడుదినములు వృద్ధత్వము, మాసాదియందు మూడుదినములు బాల్యమును.

తే. ఉశనునకు నెన్నఁ బ్రాకృశ్చిమోదయములఁ

బాల్యమగు మూడుదినములు పదియు నస్త

మయమువేళను వృద్ధత్వ మగును పక్ష

మైదుదినములు మునిమతం బబ్జనాభ!

185

శుక్రునకుఁ దూర్పున నుదయమగుచో మూడుదినములును, పశ్చిమమున నుదయమగుచోఁ బదిదినములును బాల్యము. తూర్పున నస్తమించెనేని యస్తమించుటకుఁ బూర్వము పదునైదు దినములును, పశ్చిమమున నస్తమించెనేని యంతకుఁ బూర్వ మైదుదినములును వృద్ధత్వము.

—● లగ్ననిర్ణయము. ●—

తే. క్రూరు లాటిట మాటను తేరియున్న

శుభులు సూచిననుండిన సూర్యభామ

లగ్నవర్గంబు లెడలించి లలిఁ జరములు

వదల స్థిరములు ద్విస్వభావములు మేలు.

186

క్రూరగ్రహములు లగ్నమునకు నాటింటను మూడింటను నుండినను, సింహవృశ్చికములను శుభగ్రహములు జూచు.

చుండినను, వానియందున్నను గీడు గలుగును. స్థిరములును చరములును పనికిరావు. ద్విస్వభావములును మేలు గూర్చును.

❁ లగ్నగ్రహసంపత్తి. ❁

సీ. పాపగ్రహంబులు పదునొకంటను నాటి  
 టను మూఁటనుండినఁ దనరు శుభము  
 అవి రెంటఁ గేంద్రంబులందుఁ ద్రిశోణంబు  
 లందును నుండినఁ జెందుఁ గీడు  
 తెలియంగ సౌముఖ్యులు ద్విత్రికేంద్రంబుల  
 భవబాణనవముల భద్ర మగును  
 అష్టమవ్యయముల నమరదేగ్రహమున్న  
 శుభులు లగ్నము లెస్సఁ జూడ మేలు  
 మఱియు స్వోచ్ఛలందు మైత్ర రాసులయందు  
 సారికి స్వాలయముల సూర్యుఁ డాది  
 గ్రహములెల్ల శుభముఁ గల్పించుఁ గర్తకు  
 నుచితమైనచోట నున్నఁ గృష్ణ!

పాపగ్రహములు లగ్నమునకు 3, 6, 9-గ్రహముల యందుండిన మేలు గలుగును. లగ్నమునకు రెంటను, కేంద్రము లందును, త్రిశోణములందును నుండినఁ గీడుగూర్చును. శుభ గ్రహములు లగ్నమునకు రెంటను, మూఁటను, కేంద్రము లందును 10, 11, 12-గ్రహముల యందును నుండిరేని శుభ మొనఁగూడును. ఏ గ్రహములును 1, 2-గ్రహములయం దుండరాదు. శుభగ్రహములు లగ్నమును జూచిన మేలు. ఉచ్చుత్త స్వక్షేత్రములయందు సూర్యాదిగ్రహములు తగిన స్థలములయందుండినఁ గర్తకు మేలు గలుగును.

◀ శంకు స్థాపన స్తంభ ప్రతిష్ఠాపను యథలము. ▶

తే. శంకు సంస్థాపన స్తంభసంగతులకు

మొదటికా ముత్తమము రెంటు ముదము, మూడు

నధమమగు నాల్గిటను సంధ్యలందు రాత్రు

లందు నింద్యము వాస్తుసిద్ధాంత మభవ!

188

శంకుస్థాపన జేయుటకును, స్తంభ ప్రతిష్ఠను జేయుటకును మొదటి కాము శ్రేష్ఠము; రెండవ యాముము సంతోషమును గూర్చును; మూడవ యాము మధమము. నాలుగవ యాముమునను, సంధ్యా కాలములందును, రాత్రులందును శంకు స్థాపన స్తంభ ప్రతిష్ఠలను జేయఁగూడదు.

◀ శంకుదారులక్షణము. ▶

తే. చందనము మద్ది కాన్లు శ్రీచందనంబు

అగరు వర్జున కాంచన మరిటె టేకు

కొడిసె వెదురేపె మారేడు కడప మేడి

చండ్ర మొదలగు దారువు ల్పంకులభవ.

189

చందనము, మద్ది, కానుగు, శ్రీచందనము, అగరు, దేవకాంచనము, అరిటె, టేకు, కొడిసె, వెదురు, వేప, మారేడు, అత్తి, చండ్ర అను నీ దారువులు శంకుకు మంచివి.

◀ శంకుదారు ప్రమాణవిధి యము. ▶

చ. అరయ షడంగుళంబు వలమై తగదారువు శంకువున్న తం  
బిరువదినాల్లు భూసురుల కిర్విదిమూఁడు నృపాలకాతికా  
బరగుఁ బదాఱువై శ్యులకు ఖాస్కర సంఖ్య చతుర్థకాతికా  
మఱియు విత స్తినూత్రము సమ స్తజనంబులకు శుభంబకా!

అఱంగుళముల వలయము, ఇరువదినాలు గంగుళములు పొడవుగలదారువు బ్రాహ్మణుల కుచితము. ఇరువదిమూఁడంగుళముల పొడవుగలదారువు క్షత్రియులకు శ్రేష్ఠము. పదునాఱంగుళములదారువు వైశ్యులకు మంచిది. పండ్రెండంగుళములదారువు కౌడ్రులకు దగినది. పండ్రెండంగుళములదారువు ఎల్లరకును కుభప్రదము.

◀ శంకునిర్మాణము. ▶

చ. తరువులలోన దోషరహితం బగుదారువు శంకొనర్పణగాఁ బరగు సమానసంఖ్యను ద్విభాగముగాఁ గనునట్టిపాళ్లలో నరయఁగ మూల మెన్నఁ జతురస్రము మధ్యమ మెన్నిదం చులుకొ, సరవిగ నగ్రభాగము వెను దగు లింగమురీతి మాధవా!

141

మునుపు చెప్పినదారువులలో నిర్దోషము లగువానిని దెచ్చి మూఁడుసమభాగములను గుర్తించి మొదటిభాగమును చౌకముగాను, రెండవభాగము నెనిమిదంచులు గలదిగను, మూడవభాగమును లింగాకారముగను జెక్కవలయును.

◀ చెక్కపాటులక్షణము. ▶

సీ. సుముహూర్తమునఁ బరిశుద్ధుడై వడ్రంగి  
 ధర్మ దేవతను బ్రార్థనముజేసి  
 ప్రాగగ్రమున మ్రానుఁబరపి చెక్కగఁ జెక్క  
 పాటున ఫలములు తేటపరతు  
 చెక్కినఁ జెక్కగాఁ జెక్కగాఁ బడినపా  
 టున నున్న కుభము కి దెవయు నెగసి

పడనేని వెలకిలఁ బడినచో రోగంబు

తిరుగంగఁబడనేని త్రిపుటగును  
 ఒంటితునకను శుభము, రెండింట మధ్య  
 మము, కనీసము మూఁట, రోగమగు నాల్గు  
 తునుకలొనేనిఁ బెక్కుగాఁ దునిసి చెక్క  
 లడరెనేనియుఁ బ్రాణభయంబు కృష్ణ!

142

సుముహూర్తమున వద్రంగి పరిశుద్ధుడై ధర్మదేవ  
 తను బ్రార్థించి దారువును తూరువుకొసగాఁ బడవయిచి చెక్కిన  
 నాచెక్కపాటుల ఫలములను వివరింతును. చెక్కినచెక్క ఆ  
 పాటుననే పడినయెడల శుభము; ఎగసిపడినగీడు; వెలకిలఁబడిన  
 రోగము; తిరుగఁబడిన ద్రిపుటలు; ఒకతునుక యయ్యెనేని  
 శుభము; రెండుతునుక లయ్యెనేని మధ్యమము; మూఁడు  
 తునుక లయ్యెనేని నధమము. నాలుగుతునుక లయినచో  
 రోగము. పెక్కుతునుకలైన ప్రాణభయము.

వ. మఱియును.

143

తే. హరిదిశాదిగ దశదిశలందుఁ బడిన

చెక్కపాటుకు ఫలము లక్షీప్రదంబు  
 భయము సుతహాని నష్టము వ్యయము పోరు  
 లాభము శుభంబు మృతినిశ్చలంబు కృష్ణ!

144

చెక్కినచెక్క తూర్పుదిక్కునఁ బడనేని శుభమును,  
 ఆగ్నేయమున భయమును, దక్షిణమునఁ బుత్రహానియు, నిర్మతి  
 యందు నష్టమును, పడమటిదిక్కున వ్యయమును, వాయవ్య  
 మునఁ గలహామును, ఉత్తరమున లాభమును, ఈశాన్యమున

శుభమును గలుగును. మీఁది కెగసి యున్న తస్థలమునఁ బడెనేని మృత్యువు ప్రాప్తించును. భూమియందు నాటుకొనెనేని స్థైర్యము కలుగును

శంకుస్థాపనవిధి.

తే. కర్త సుస్నాకుఁ డై ధాతకలితవస్త్ర  
ధారుఁడై భూషణాద్యలంకారుఁ డగుచు  
శంకుహరిద్రమిలితగంధాంకితంబుఁ  
జేసి ధాన్యముపై నుంచి చిత్తశుద్ధి

145

యజమానుఁడు స్నానముఁజేసి వస్త్రాభరణాదుల ధరించి శంకునకుఁ బసుపుఁ బూసి గంధపుష్పాక్షతాదుల నలంకరించి దానిని ధాన్యపురాశిపై నుంచవలయును.

తే. స్వస్తిపుణ్యాహవచనప్రశస్తముగను  
సఃవి మంగళతూర్యము ల్లానయ షోడ  
శోపచారక్రియాపూజనోచితముగ  
వాస్తుపురుషునిఁ బూజింపవలయుఁ గృష్ణ!

146

పుణ్యాహవచనమును జేసి, మంగళవాద్యములు మ్రోయఁగా షోడశోపచారముల వాస్తుపురుషుని పూజింపవలయును.

వాస్తుపురుషధ్యానము.

ధ్యానశ్లోకము:—

వాస్తుదేవ నమస్తేస్తు భూశయ్యానిరత ప్రభో  
మద్భవఃకా ధనధాన్యాదీ సమ్మద్ధిం కురు సంపదామ్,

మహామేకుగిరి స్పర్శదేవనామాలయో యథా  
తద్వద్వప్తాదిదేవానాం మమ గేహేస్థిరో భవ. 147

తే. పేర్నితో వాస్తుపురుషునాభీస్థలమున  
హస్తమాత్రప్రమాణగర్తాంతరమున  
రత్నధాన్యంబు లుంచి ప్రయత్నముగను  
శంకుసంస్థాపనముసేయ సఫల మభవ. 148

ఆరీతిగఁ బూజునల్పి వాస్తుపురుషుని నాభీస్థలమున హస్త  
ప్రమాణమగు గుంటను ద్రవ్యి అంబు రత్న ధాన్యములనుంచి  
శంకువు నుంచవలయును.

దిగ్గాశిర్షయము.

మ. సారిదిం దూర్పున మేషసింహాధనువుల్పాంపాండు య  
మ్యంబునం, దరయంగా వృషకస్యకామకరముల్ వార్షించు  
నవ్వారుణో, మెఱయున్ యుగ్గుతులాఘటంబులు విజ్ఞం  
భించున్ ధనేశస్థలిన్, దిరమై కర్కియిషాళిరాసులు మహా  
దేవాదిదేవస్తుతా! 149

తూర్పున మేషసింహాధనుస్సులును, దక్షిణమున వృషభ  
కన్యామకరములును, పశ్చిమమున మిథున తులాకుంభములును  
ఉత్తరమున కర్కట మీన వృశ్చికరాసులును నుండును.

వాస్తుపురుషదృష్టిద్వారనిర్ణయము.

తే. తెలియఁగా వాస్తుపురుషుఁ డేదిక్కుఁ జూచు  
నచట ద్వారము లుంచ నర్థాప్తి సుఖము  
నితర మగుచోట్ల నుంచిన ధృతి దొలంగి  
రోగశోకంబు లగును పరోజనాభ! 150

వాస్తుపురుషుఁ డేదిక్కును జూచుచుండునో యాదిక్కున



దలవాకిలిని బెట్టిన ధనప్రాప్తియు సుఖమును గలుగును. తక్కినచోట్లఁ దలవాకిలిని బెట్టిన రోగమును, శోకమును గలుగును.

—● మాసద్వారనిర్ణయము.

మ. మును దాశ్రావణికంబునందు సదనంబు ల్లక్ష్మినం దూర్పుది  
 క్కెనయుగా వాకిలినిల్పఁగార్తికమునం దింపొందనద్దక్షిణం  
 బున నమ్మాఘమునందుఁ బశ్చిమదిశగా బొందింప యుక్తం  
 బగుగా, జను వైశాఖమునందు నుత్తరదిశ న్నాస్తోక్తి సర్వే  
 శ్వరా! 151

శ్రావణమాసమునఁ గర్కాడుగృహములకుఁ దూర్పుదిక్కునఁ దలవాకిలి నుంచవలయును. కార్తికమునఁ గట్టువానికి వాకిలి దక్షిణమున నిడవలయును. మాఘమునఁ గట్టువానికిఁ బశ్చిమమునను, వైశాఖమునఁ గట్టువానికి నుత్తరమునను ద్వారముల నుంచవలయును.

సౌరమాసమాసనిర్ణయము. ●—

సీ. కర్కసింహంబుల నర్కుఁ దుండినఁ దూర్పు  
 దిక్కువాకిళ్లు వర్తింప వచ్చుఁ  
 దులవృశ్చికంబుల నెలమి భాసుం దుండ  
 శమనదిబ్బుఖము ద్వారంబు దనరు  
 మకరకుంభంబుల మార్తాండుఁ దుండినఁ  
 బడమటి వాకిండ్లు పరగు నెపుడు  
 మేషవృషంబుల మిహిరుఁ దుండిన నుత్త  
 రపుదిశ ద్వారముల్ రహివహించు

మెరసి కన్యఁ జాప మీన యుగ్తంబులఁ  
గట్టరాదు గృహముఁ గట్టిరేని  
వ్యాధిహాని గండబాధలు సిద్ధించు  
ననుచు వాస్తుకర్త తీనిరి కృష్ణ!

152

కర్కటకసింహమాసములయందు సూర్యుఁడుండ గృహములుగట్టిరేని తూర్పుభాగమున ద్వారమును బెట్టవలయును. తులా వృశ్చిక మాసములయందు దక్షిణద్వారమును, మకర కుంభ మాసములయందుఁ బశుమఃసిద్ధిద్వారమును, మేషవృషభ మాసములయందు త్తరద్వారమును బెట్టవలెను. కన్యామిథున ధనుర్తీనమాసములయందు గృహములను గట్టరాదు. కట్టిరేని రోగము, హాని, గండము, బాధ కలుగును.

◀▶ కర్తృరాశ్యుకూలద్వారనిర్ణయము ▶◀

చ వలనగుఁ దూర్పుదిక్కు తలవాఁకిలి వృశ్చికమీనకర్కిరా  
సులఁ దగువారికిఁ శమనుచోటను యుగ్తమ్మగాంగనాదిరా  
సులఁ దగువారికిఁ వరుణుచోటఁ దులావృషకుంభ రాశివా  
రలకును కార్తుకాజహారిరాసులవారికి నుత్తరంబణా! 153

వృశ్చిక మీన కర్కటక రాసులవారియిండ్లకుఁ దూర్పు ద్వారంబును మిథునమకరకన్యారాసులవారికి దక్షిణద్వారమును, తులా వృషభ కుంభ రాసులవారికి బశ్చిమద్వారమును, మేష సింహాధనూరాసులవారికి ఉత్తరద్వారమును మంచివి.

◀▶ అష్టభాగద్వారఫలనిర్ణయము ▶◀

సీ. ప్రాగాదిదిశలకు భాగఫలద్వార  
నిర్ణయం బొనరింతు నేర్పుమీఱు

నొక్కొక్కదిశకు పాల్గొనరనెన్నిదిశేయ  
 నీశాన్య మాద్యమై యింద్రుదిశకు  
 హానిశోకము నర్థ మధిపుసన్నానంబు  
 ధనము శౌర్యము క్రోధమును భయంబు  
 ఫలములై తగుబహిద్వార దేశములకు  
 నాగ్నేయ మాద్యమై యమునిదిశకు  
 ప్రాణభయంబును బంధనంబును భీతి  
 యర్థ సంప్రాప్తి ధాన్యాభివృద్ధి  
 సుఖదుఃఖరోగముల్ సొరిది ఫలంబులు  
 పలలాశి దిశ మొదల్ వరుణదిశకు  
 సుతహాని రిపువృద్ధి సుఖము ధన ప్రాప్తి  
 కలిమి శోకంబు రోగమును భయము  
 ఫలములు వకుసతోఁ బనమానుఁ డాదిగా  
 నుత్తరమునను బెంపొందు నెపుడు  
 పరవితో భార్య నిందయు సత్వనష్టి  
 హానిధాన్యాభివృద్ధి ధనాగమంబు  
 పరమసౌఖ్యము దుఃఖము బాధ లనెడి  
 ఫలము లెఱుఁగక ద్వారముల్ నిలువఁదగదా.

154

ప్రాగాదిచతుర్దిశలలో నేదిక్కున ద్వారముఁ బెట్టినను  
 ప్రతిదిక్కును ఎనిమిది భాగములుగాఁ జేయవలయును. అట్టి  
 యెనిమిదిభాగములకును క్రమముగ ఫలములు—తూర్పు  
 దిక్కున ద్వారము పెట్టుటకు నిర్ణయించిన యొడల నీశాన్యము  
 మొదలుకొని యాగ్నేయము వఱకును కొలిచి యెనిమిది భాగ  
 ములు చేయవలయును. అట్టి యెనిమిదిభాగములకు క్రమముగా

హాని, శోకము, అర్థప్రాప్తి, రాజసమ్మానము, ధనప్రాప్తి, శౌర్యము, క్రోధము, భయము ఫలములు. దక్షిణద్వారమునకు నాగ్నేయము మొదలు నిర్మతివఱకు నెనిమిదిభాగములు సేయ వానిలో నొక్కొకదానికీ గ్రమముగా—ప్రాణభయము, ధనము, భయము, అర్థప్రాప్తి, ధాన్యము, సుఖము, దుఃఖము, రోగము ఫలములు. పశ్చిమద్వారమునకు నిర్మతిదిశ మొదలు కొని వాయవ్యమువఱకు నెనిమిది భాగములు సేయ వానిలో నొక్కొకదానికీ వరుసగా సుతహాని, శత్రువృద్ధి, సుఖము, ధన ప్రాప్తి, కలిమి, శోకము, రోగము, భయము, ఫలము. ఉత్తర ద్వారమునకు వాయవ్యము మొదలుకొని యీశాన్యము వఱకును నెనిమిదిభాగములు సేయ నొక్కొకదానికీ భార్యకు నింద, బలహీనత, హాని, ధాన్యాభివృద్ధి, ధనాగమము, సౌఖ్యము, దుఃఖము, పీడ ఫలములు.

గ్రహభాగఫలద్వారనిర్ణయము. ❦

నీ. శివశిఖదైత్యవాయువు లాదిగాఁగఁ బ్రా  
 గ్దక్షిణపశ్చిమోత్తరములందు  
 నవభాగములు సేయ రవిశశికుజబుధే  
 జ్యకవిసూర్యతజనైంహికేయ  
 కేతుస్థలములను గీప్పతపై దేవ  
 తలకు శుక్రనిమిఁద నిలుచు నరుల  
 యిండ్లకు బశువుల కెలమి సౌమ్యునిమిఁద  
 సర్వత్ర కవిగురు సౌమ్యులందు  
 నిల్లువెడలఁగ దాఁపల నించు కథిక  
 మునిచి యచటఁ గవాటంబు లుంచవలయు

మఱియుఁ బాపగ్రహస్థానమధ్యమమున  
నిలుపరాదు బహిర్ద్వార నియతఁ గృష్ణ.

155

తూర్పుద్వారమును నీశాన్యము మొదలుగా నాగ్నే  
యమువఱకును గొలిచి తొమ్మిదిభాగములు నేయఁగా మొదటి  
భాగమునకు, సూర్యుఁడు రెండవభాగమునకుఁ జంద్రుఁడు,  
మాఁడవభాగమున కంగారకుఁడు, నాలుగవభాగమునకు  
బుధుఁడు, అయిదవభాగమునకు బృహస్పతి, ఆఱవభాగమునకు  
శుక్రుఁడు, ఏడవభాగమునకు శని, ఎనిమిదవభాగమునకు  
రాహువు, తొమ్మిదవభాగమునకు గేతువు నధిపతులు. వీనిలో  
బృహస్పతిభాగమున దేవతాయతనములకు ద్వారములను  
బెట్టవలయును. శుక్రునిభాగమున మనుష్యులయిండ్లకును,  
బుధునిభాగమునఁ బశువులయిండ్లకును, ద్వారములను బెట్టవల  
యును. ఈభాగములలో నెననిభాగమందు ద్వారము నిలుపఁ  
బడుచున్నదో యాభాగమునం దెడమదిక్కు కొంచెము అధిక  
ముగా నుండునట్లుజేసి ద్వారమును బెట్టవలయును. ద్వార  
మున కెడమదిక్కునఁ దలుపుండవలయును. దక్షిణద్వారము  
నకు నాగ్నేయముమొదలు, పశ్చిమద్వారమునకు నిర్వతి మొదలు  
ఉత్తరద్వారమునకు వాయవ్యము మొదలును గొలిచి మీఁదఁ  
జెప్పినప్రకారము ద్వారములను బెట్టవలయును.

◀ ద్వారబంధలక్షణము. ▶

తే. సప్తతాళోన్నతంబు నొంచఁగఁ ద్రితాళ  
మాయతము ద్వారబంధంబులందుఁ దగును  
నిదువు తొమ్మిదిపాళ్లును వెడలు పైదు  
పాళ్లతోనైనఁ దగు ద్వారబంధ మధవ!

156

ఏడు జుత్తెళ్లు పొడవు, మూడు జుత్తెళ్లు వెడల్పును ద్వారబంధములకు నుంచిది. మఱియు నిడుపు తొమ్మిదిపాళ్లును, వెడలు పైదుపాళ్లును గలద్వారబంధ ముత్తమము.

తే. కర్తరాశికి యుక్తంబుగాక నాయ

మున్న యాద్వారబంధము నొప్పదండ్రు  
అరయ విషమాయములు రాశి కనుగుణంబు

లయినయాద్వారబంధ మథ్తాప్తి కృష్ణ! 157

కర్తరాశికి విరుద్ధమగునాయముగల ద్వారబంధము యుక్తముగాదు. ధ్వజసింహవృషభగజములను నాలుగువిధము లయిన యాయములలో కర్తరాశి కనుకూలమగు నాయము గల ద్వారబంధము యజమానుని ధనమును గూర్చును.

❖ చోరగండి. ❖

ఆ. వైరి చోరరాజ నహ్ని భయంబుల

వలన బయలు దెలుపవలయు గండి

కెలమిలక్షణంబు వలదు గూఢంబుగా

నిలుపవలయుఁ దనకు వలయునెడల. 158

శత్రువులవలనను, వొంగలవలనను, రాజులవలనను, అగ్నివలనను భయములు సంభవించినపుడు ఇంటివారు తప్పించు కొనుటకు వలయుద్వారము నొకదాని నేర్పరచవలయును. అందులకు లక్షణముతోఁ బనిలేదు. ఎవ్వరు నెఱుగకుండునట్టుఁ దనకుఁ గావలసినచోట నాద్వారమును బెట్టవచ్చును.

❖ ద్వారబంధఖట్వా కవాటచారునిర్ణయము ❖

తే. దారువులు రెంట ద్వారబంధంబు తగదు

మంచమున మూడుజాతు లమర్పరాదు

తలుపు సరిపల్కు లై యున్నఁ దగదటండ్రు  
తొడరి దూలము నడుముగా నడవరాదు. 159.

రెండుకాతులదారువుతో ద్వారబంధమును జేయరాదు.  
మూడుకాతులుగల దారువుతో మంచమును జేయరాదు.  
తలుపులకుఁ బేసిగాఁ బలకలు పెట్టవలయును; సరిపలకలను  
బెట్టరాదు. ఇల్లు చొచ్చువపుడు దూలముల కడ్డముగా నడువ  
రాదు.

తే. బైటివాకిలి కెదురుగాఁ బరునియింటి  
వాకిలియు గోడమూలయు వైర మొదవు  
ఇంటిలోనైన వాకిలి కెదురుగాను  
గోడమూలయుఁ గంభము లూడరాదు. 160

తనయింటి తలవాకిలికి పరునియింటి తలవాకిలియు,  
గోడమూలయు నెదురుగానుండిన వైరము సంభవించును.  
తనయింటిలోను వాకిండ్ల కెదురుగాను, గోడమూలను, గంభము  
లుండరాదు.

క. మిట్టతలకా ద్వారంబును  
నెట్టన దగ్గయినచోట నిలయంబు వెసకా  
గట్టిన మేలు తొలంగును  
కొట్టము వెనుగాడినిడివి గూడదు నడవన్. 161

మిట్టను ద్వారమునుబెట్టి తగ్గయినచోట నిల్లుగట్టినఁ  
గీడుజేకును. కొట్టము వెన్నుగాడి నిడివి నడువరాదు.

తే. మూల తలవాకిలై యున్న మేలు దొలఁగుఁ  
గొంచెమైయున్నఁ బొడవైనఁ గూడదందు

రెదురుగా వాకిటను బరునింటిదీప  
కాంతి లోగిట వెలుగ రోగప్రదంబు.

162

తలవాకిలిని మూలఁబెట్టిన మేలు దొలఁగును. వాకిలి  
పొట్టిగాఁగాని, పొడవుగాఁగాని యుండరాదు. పరునియింటి  
దీపకాంతి తనలోపలఁ బొచ్చెనేని రోగము ప్రాప్తించును.

◀ ద్వారబంధకవాటములకు లగ్ననిర్ణయము. ▶

క. స్థిరరాసు లుత్తమంబులు

గరిమక ద్వారములు నిలుపఁగాఁ జరమైనక

బరగుఁ దుల ద్విస్వభావము

లరుదుగఁ దలుపులు ఘటింప ననువగుఁ గృష్ణా!

163

ద్వారబంధములు నిలుప స్థిరరాసులు—వృషభ సింహ  
వృశ్చిక కుంభములు—ఉత్తమములు. చరరాసులలోఁ దుల  
మంచిది. ద్విస్వభావములు—విఘనకన్యాధనుర్తీనములు—తలు  
పులు బెట్టుట కనువైనవి.

◀ క్షేత్రభాగ గృహనిర్మాణ లక్షణము. ▶

సీ. భవనమానంబు షడ్భాగంబు లొనరించి

యందులోపల నిలయంబు వెనుక

కడను పిశాచభాగము నొక్కపాలు పో

విడిచి రెండవపాలు విడితమైన

మనుజభాగంబున మఱి గృహం బొనరించి

యవల మూడవపాలి దైనదేవ

భాగంబులోపలఁ బందిళ్లు సమకొల్పి

కడమయా మూడుభాగములు వేడ్క



నింటిముండఱ ముంగిలి కెనయఁజేసి  
 బావియునుఁ దోఁట నిర్మింప బాగుమీఱు  
 నాయనిర్మాణములనిశ్చయంబుఁ జెలిసి  
 యిండ్లుగట్టిన శుభములు నెసఁగుఁ గృష్ణ.

164

ఇంటినిడివిని ఆఱుభాగములు సేసి యం దొకభాగమును  
 ఇంటికి వెనుక పిశాచభాగమును విడిచిపెట్టి రెండవభాగమును  
 మనుష్యభాగమున నిండ్లు గట్టవలయును. మూడవదియగు దేవ  
 భాగమున పందిళ్లు నెలకొల్పవలయును. తక్కినమూఁడు భాగ  
 ములలో నింటి ముంగిలికి దగినచోటును వదలి తక్కిన  
 ప్రదేశమందు బావియును, తోఁటయును నిర్మింపవలయును.

—● ఛిత్రిప్రమాణము. ●—

మ. పదిజేనల్పాడ వైనగోడ ద్విజభూపాలప్రశస్తంబు తో  
 వ్విదిజేన ల్లగు వైశ్యశూద్రులకు నెన్నిసంకరశ్రేణి కె  
 న్నిదిజేన ల్లటి వీటి కెక్కువయిన న్నేలోందు లోపంబు చె  
 ల్లదుమందంబిడమూరెఁదాది తగునీహస్తాంతపర్యంతమున్.

పదిజేనలపాడవుగలగోడలు బ్రాహ్మణక్షత్రియుల కుత్తమ  
 ములు. తొవ్విదిజేనలవి వైశ్యశూద్రులకును, ఎనిమిదిజేనలవి  
 సంకరజాతివారికిని మందివి. ఈప్రమాణమునకంటె నధికము  
 గాను నుండవచ్చును. తక్కువగామాత్ర ముండరాదు. ఆగో  
 డలు మూరెఁడు మొదలు రెండుమూఁగల వఱకును మందము  
 గలిగియుండవచ్చును.

—● గోడలు విగినందుకు ఫలము. ●—

క. మేలిమిగ గోడఁబెట్టఁగ  
 వ్రీలినఁ దస్కరభయంబు వెలివ్రీలినచో

నాలము లోవీగిన ని

ల్లాలికి భయమా నటందు రాద్యులు కృష్ణా. 166

గోడను బెట్టునపు డది వ్రీలినఁ దస్కరభయము గలుగును. వెలిగా వ్రీలినయెడలఁ గలహము, లోఁగావ్రీలిన నిల్లాలికి భయమును గలుగును.

కాలకములు. —

క. నానావిధహర్ష్యములకుఁ

బూనఁగఁదగుఁ జిత్రకములు మొగి నలుదెసలఁ

మానుగ గృహస్థులిండ్లకు

భానుజదిశఁ బశ్చిమమునఁ బరగు గవాక్షుల్. 167

నానారూపములు గలమేడలకు నాల్గుదిక్కులను గవాక్షము లుంచవలయును. గృహస్థులయిండ్లకు దక్షిణ పశ్చిమములయందు గవాక్షము లిడవలయును.

— భిత్తినిర్మాణలక్షణము. —

క. దినదినము గోడఁబెట్టఁగ

నెనయఁగ మృత్తిక గ్రహింప నీశాన్యమునఁ

దనరును మూరెఁడుకీటుగ

నొనరిచి మఱి గోడఁబెట్ట నుచితము కృష్ణా! 168

గోడనుబెట్టుటకు ఈశాన్యభాగమున మంటిని ద్రవ్యవలయును. మఱియును మూరమూరకును గోడనుబెట్టుచు రావలయును.

— క్షుభప్రతిష్ఠకు తిథికుడ్డి. —

క. నందలు రిక్తలు భద్రలుఁ

బొందవు దర్శయును బర్వములు వర్జితముల్

ముందఱ నిలిచినదినములఁ

తెందును కంబములు నిల్ప సీకులు మురానీ.

169

నందతిథులయందును, భద్రతిథులయందును, అమా  
వాస్యయందును, పర్వములయందును స్తంభప్రతిష్ఠను జేయ  
రాదు. తక్కినదినములందుఁ జేసినయెడల మేలు కలుగును.

◀ వారశుద్ధి. ▶

మ. ఇనవారంబున వహ్ని బాధ కలహం విష్టార్థనాశంబు చం  
ద్రునివారంబున భౌమవారమున మృత్యుప్రాప్తి సంధించు  
సౌమ్యునివారంబు సురేజ్యశుక్రలదినంబుల్ సౌఖ్యబోధార్థ  
ముల్, శనివారంబు తనూజహాని సదనస్తంభప్రతిష్ఠ  
హారీ!

170

ఆదివార మగ్ని భయమును గలుగఁజేయును. సోమవార  
మునఁ గలహము ప్రాప్తించును. మంగళవారమున మృత్యు  
ప్రాప్తి. బుధ బృహస్పతి శుక్రవారములు శుభప్రదములు. శని  
వారమునఁ బుత్రహాని గలుగును.

◀ నక్షత్ర శుద్ధి. ▶

తే. హస్తరేవతి శశితారకాశ్వినులును  
శతభిషధనిష్ఠపుష్యముల్ శ్రవణమదితి  
చిత్తరోహిణి మిత్రోత్తరాత్రయముల  
స్తంభములు నిల్ప ధనసుతసౌఖ్య మభవ!

171

హస్త, రేవతి, మృగశీర్ష, అశ్విని, శతభిషము, ధనిష్ఠ,  
పుష్యమి, శ్రవణము, పునర్వసు, చిత్త, రోహిణి, అనూరాధ,  
ఉత్తర, ఉత్తరాషాఢ, ఉత్తరాభాద్ర ఈ పదియైదు నక్షత్ర

ములయందును స్తంభప్రతిష్ఠను జేసినయెడల ధనపుత్రలాభములు గలుగును.

— స్తంభప్రతిష్ఠకు గ్రహశుక్తి లగ్నశుక్తి. —

తే. లగ్న కేంద్ర త్రికోణములందు నుచ్చ  
లందు శుభు లున్నఁ జూచిన లగ్నమలరు  
పాపు లాటింట మూఁటను బదునొకంట  
నుండిరేనియుఁ గంబము లుంచ శుభము.

172

లగ్నమునందును, లగ్నమునకు ౪, ౭, ౧౦, ౧౩, ౧౬ స్థానములందు శుభగ్రహము లుండినను జూచినను, ఈరాసులందు శుభగ్రహము లుచ్చముల నుండినను, పాపగ్రహములు ౬, ౩, ౧౧ స్థానముల నుండినను స్తంభప్రతిష్ఠను జేయుట తగును.

— స్తంభపూజమునకుఁ గాలవర్చకతి. —

సీ. కాలస్పృము వెన్నగా సంచరించుచు  
రహిష్యషణ్ణాదిత్రైరాసులందు  
హరుదిశ శీర్షంబు ననిలదిజ్ఞధ్యంబు  
నసురదిక్పచ్చమై యలరియుండు  
సింహాత్రయంబునే శివము వాయువునందు  
నసురదిజ్ఞధ్యమై యగ్నిఁ బుచ్చ  
మగు చలిత్రయమున నసురదిస్థిరముగ  
నగ్నిదిజ్ఞధ్యంబు హరునిదిశను  
బుచ్చమాఁ గలశత్రయమునను వహ్ని  
మూలఁ చలయుండు మధ్యంబు ఫాలనయను  
దెసను బుచ్చంబు వాయువుదిశఁ జెలంగు  
నిట్టిగతులందు గ్రాహ్యంబు లెఱుగవలయు.

173

వృషభ మిథున కర్కటమాసములయందుఁ గాలసర్పము నకు నీశాన్యమున శిరస్సును, వాయవ్యమున నడుమును, నిర్వతియందుఁ దోకయు నుండును. సింహాకన్యాతులామాసములయందు వాయవ్యమునందు శిరమును, నిర్వతియందు నడుమును, ఆగ్నేయమునఁ దోకయును నుండును. వృశ్చికధనుర్దకరమాసములయందు నిర్వతియందు శిరమును, ఆగ్నేయమున నడుమును, ఈశాన్యమునఁ దోకయు నుండును. కుంభమీనమేషమాసములయందు ఆగ్నేయమునఁ దలయును, ఈశాన్యమున నడుమును, వాయవ్యమునఁ దోకయు నుండును. కాబట్టి యిట్టి గతులందు యుక్తాయుక్తస్థానములను దెలిసి స్తంభభూతము నేయవలయును.

క. తలమీఁదఁ ద్రవ్య మృత్యువు

వలనొప్పుగ వీఁపునందు వచ్చును బీడల్

చలనంబు తోకమీఁదను

చెలువుగ నిడుపైన దిశను సీరులు ముకుందా!

174

కాలసర్పముయొక్క శిరమునఁ ద్రవ్విన యొడల మృత్యుళయము గలుగును. వీఁపునఁ ద్రవ్వినఁ బీడలు సంభవించును. తోకమీఁదఁ ద్రవ్వినయొడల జలనము గలుగును. ఈమాఁడు చోట్లనుగాక నిడుపగుచోటఁ ద్రవ్విన సీరి గలుగును.

— సూర్యచంద్రగతులు. —

నీ. కర మొప్పు వృషయుగ్ధ కర్కటకంబుల

సూర్యుఁడు చరియింప సోముఁ డపుడు

సింహాత్రయంబున స్థిరముగా నుండిన

వహ్నిదిశాదైన వచ్చు సుఖము

కంతీరవంబునఁ గన్యను ద్రాసునఁ  
 బద్దబౌంధవుఁ డున్నఁ బద్దవైరి  
 యళిత్రయంబున నలరినసమయంబు  
 నీశానదిశయందు నెనయు శుభము  
 అలిధనుర్త్సగముల వాదిత్యుఁ డుండఁగఁ  
 గలువలచెలికాఁడు గరిమతోడఁ  
 గుంభత్రయంబునఁ గుదురుగానుండిన  
 ననిలకోణాదైన నలరు జయము  
 ఘటరుషాజములందు ఖమణి వర్తింపంగ  
 రిక్కలగమిరేడు నిక్కువముగ  
 వృషభత్రయంబున నొప్పుగా నుండిన  
 నసురకోణాదైన వొసుగు జయము  
 ఆలయంబుల కీరితి నలరు స్తంభ  
 ఘాతములు సేయ శుభములు గలుగు నన్య  
 మార్గములఁ జేయఁ బీడలు మాన వెపుడుఁ  
 చెలిసి వర్తింపవలయును దేవదేవ!

175

వృషభమిథున కర్కటమాసములయందు సూర్యుఁడుండఁ  
 గాను, సింహ కన్యాతులాసంబంధమయిన యుత్తర హస్తచిత్తల  
 యందుఁ జంద్రుఁడుండఁగాను, ఆగ్నేయమున స్తంభఘాతము  
 సేయవలయును. సింహకన్యాతులామాసములయందు సూర్యుఁ  
 డుండఁగాను, వృశ్చికధనుర్త్సకరసంబంధములగు అనూరాధ,  
 ఉత్తరాషాఢ, శ్రవణధనిష్ఠలను నాలుగునక్షత్రములలో నెఱ్ఱాని  
 యందైనఁ జంద్రుఁడు సంచరించుచుండఁగాను, నీశాన్యమున  
 స్తంభఘాతము సేయవలయును. వృశ్చికధనుర్త్సకరమాసముల

యందు సూర్యుడుండఁగాను కుంభమీన మేషసంబంధములగు శతభిషో త్రరాభాద్ర రేచత్యశ్విచులను నాల్గునక్షత్రములలో నెద్దా ననైనను సూర్యుడుండఁగాను వాసువ్యమున స్తంభప్రతిష్ఠను జేయవలయును. కుంభమీనమేష మాసములయందు సూర్యుడుండఁగాను, వృషభ మిథున కర్కటసంబంధములగు రోహిణి మృగశీర్ష పునర్వసు పుష్యములను నాలుగునక్షత్రములలో నెద్దాననైనఁ జంద్రుఁ డుండఁగాను నిష్కేయిందు స్తంభప్రతిష్ఠను జేయవలయును. అట్లుకానిచో గీడు ప్రాప్తించును.

వివాహవేదికా స్థానలక్షణము.

సీ. మృగపత్రత్రయమున మిహిరుఁడు నెలకొన్న  
 వాసుని కోణాదిగా నెఱుఁగవలయు  
 వృశ్చికత్రయమున వెస సూర్యుఁడు వసింప  
 వాయుకోణాదిగాఁ జేయవలయు  
 కలశత్రయంబున గమలాపుఁ డుండిన  
 దైత్యకోణాదిగాఁ దలఁపవలయు  
 ఉక్షత్రయంబుల నుష్ణదీధితి యున్న  
 జ్వలనవిశాదిగాఁ దెలుపవలయు  
 ధరణిఁ బరిణయవేదికా స్తంభసమితే  
 నిలుపుటకు వాస్తుశాస్త్రోక్తనిర్ణయంబు  
 గాక వేటొక్కవిధమున ఘోతమైన  
 సంపదలు లేక హానియా దంపతులకు.

176

సింహాకన్యాకులామాసములయందు సూర్యుఁడు సంచరించుచుండఁగా నీశాన్యమున స్తంభఘోతమును జేయవలయును. వృశ్చికమకరధనుర్మాసములయందు సూర్యుఁ డుండఁగా

వాయువ్యమున స్తంభఘాతమును జేయవలయును. కుంభమీన  
మేషలగ్నములయందు సూర్యుడుండఁగా నిర్వతయందు స్తంభ  
ఘాతమును జేయవలయును. వృషభమిథునకర్కటరాసుల  
యందు సూర్యుడుండఁగా నాగ్నేయమున స్తంభఘాతమును  
జేయవలయును. ఇట్లు వివాహవేదికాస్తంభప్రతిష్ఠలను జేయ  
వలయును. ఇట్లు చేయలేని దంపతులకు దారిద్ర్యమును,  
హానియు సుభవిచును.

❖ లగ్నగణనాఫలము.

తే. పరగ లగ్నముసంఘ గీష్పతి వసింప  
కంబములు నిల్పి బుధుఁడు లగ్నముననుండ  
వెనుబరచి లగ్నమున శుక్రుఁ డెనసినప్పు  
డిండ్లు గప్పిన వహ్ని దహింపఁ డభవ!

177

బృహస్పతి నివసించియున్న లగ్నమున స్తంభప్రతిష్ఠను  
జేసి బుధుఁడు నివసించియున్న లగ్నమున వెన్ను గాడి యెత్తి  
శుక్రుఁడున్న లగ్నమున నింటిని గప్పినయెడల నెన్నటికిని  
సన్నిభయము గలుగనేరదు.

క. జలరాసుల శశి యుండఁగ  
నల లగ్నమునందుఁ దొమ్మి దైదిటఁ జంద్రుం  
డలఁ గవివారమున గృహ  
ములు గట్టిన వహ్ని బాధ నొందదు కృష్ణా!

178

జలరాసులయందుఁ జంద్రుఁడుండఁగా నైనను లగ్నము  
నకుఁ దొమ్మిది యైదు స్థానములయందును లగ్నమునను జంద్రుఁ



దుండఁగాను శుక్రవారమునందును గృహము గట్టినయెడల  
నగ్ని భయము గలుగనేరదు.

తే. చంద్రుఁడేనియుఁ గురుఁడేని సరవినుండు  
రాశి శంకువు నిల్చి యారాహిణియే  
దున్న రాశిని బరమెత్తి యుశనుఁ దున్న  
రాశి గప్పిన యిండ్ల నిర్భయము కృష్ణ!

179

చంద్రుఁడైనను, బృహస్పతి యైనను లగ్నమున నుండఁగా  
శంకువును ప్రతిష్ఠించి ఋధుఁ దున్న లగ్నమునఁ బరమెత్తి  
శుక్రుఁ దున్న లగ్నమున గృహములను గట్టినయెడల భయ  
ముండనేరదు.

● రాజయోగము. ●

మ. గురువారాంచితకర్కటీర్షుపలసశ్శోదండలగ్నంబునకా  
గురుశుక్రుల్యసియించువేళ గృహములోక్కెల్లగక గట్టి  
నకా, ధరఁ దద్గేహమునంజనించినశిశు ల్లాత్రీతలాధీశులై  
వరఖాగ్యోన్నతిఁ బుత్రపౌత్రమహిమా వర్తింతు రెల్లప్పు  
డున్.

180

గురువారమునాఁడు కర్కటక ధను ర్తినలగ్నములలో  
డేనియందైనను బృహస్పతిశుక్రులలో నెవరైన నొకరు నివ  
సించియుండఁగా గృహంబు గట్టినయెడల నాగృహమునందు  
జనించినవారు పుత్రపౌత్రసంపత్సమృద్ధిగలవారును, రాజ్యాధి  
పతులును నగుదురు.

క. ద్విశరీరంబుల స్థిరముల  
వతులై శుభులున్న మేలు వారును బదిటకా

విశదముగ నున్నఁ జూచినఁ

గుశలతఁ గంబములు నిల్వఁ గోరిక లలకున్.

181

ద్విస్వభావలగ్నములయందుగాని, స్థిరలగ్నములయందుగాని శుభులుండినను, శుభులు పదియవయింటియం దుండినను, శుభులు లగ్నమును జూచినను స్తంభప్రతిష్ఠను జేయువానికి నానావిధములయిన యైశ్వర్యములు గలుగును.

మ. సోరిది న్తీనగృహంబునందుఁ గవి దా సాంపాంది నన్నాల్లిటా  
గురుడు నిల్చిన నుచ్చలందు గురుకుక్రు ల్పెంపుతో నుం  
డినా, గరిమ న్నందుడు పద్దొంట నెలకొన్న నైభవ  
ప్రాప్తిని, ధరమిఁదా జరకాలమున్నను గృహ స్తంభం  
బుల నిల్వఁగన్.

182

మీనలగ్నమున శుక్రుడును, నాలుగింట బృహస్పతియు నుండఁగా, లేక వీరిరువురు నుచ్చస్థానములయందుండఁగా, పదునొకండవయింట శనియుండఁగాను, గృహమునకు స్తంభ ప్రతిష్ఠను జేసినయెడల నాగృహము చిరకాలము సకలైశ్వర్యములతోఁ దులదూగును.

మ. ఆమరాచార్యుడు రాశి నాటిటను సప్తాశ్వందు శుక్రుండు స  
ప్తమరాశి దశమంబునా శశియు లాభస్థానమునా సోరి పం  
చమరాశి బుధుఁ దున్న వేళల గృహ స్తంభ ప్రతిష్ఠ ల్పహా  
త్తమమై యుండు ననేకవత్సరము లీ ధాత్రిస్థిగా మాధవా!

లగ్నమున బృహస్పతి యుండఁగా, నతనికి నాటింట సూర్యుడును, ఏడిట శుక్రుడును, పదింట జంద్రుడును, పదునొకంట శనియును, అయిదిట బుధుడును, నివసించి

యుండిరేని స్తంభప్రతిష్ఠను జేయుట ఉత్తమము. మఱియు నిట్టిలగ్నమునఁ గట్టినగృహము శాశ్వతమైన సందగలదై యుండును.

—● ఆయుర్యోగము. ●—

మ. గురియా లగ్నమునకా గురుండయిన శుక్రకుండైన నుండం గ మందిరములో గట్టిన నూలువత్పరము లుద్ధీపించు సా మ్యుండు భాసురత నిల్చిన నేబదేండ్లు మను నీక్షోణీ స్థలిస్వీరు ము, వ్యూరు లగ్నంబున నుండిరేని విభవంబుల్పెండు నెల్లప్పుడున్.

184

లగ్నమున గురుశుక్రలలో నెవరైననొక రుండఁగఁ గట్టినగృహము నూలువత్పరములు సుఖస్థితగలదై యుండును. లగ్నమున బుధుఁడుండెనేని యేబదివత్పరము లుండును. గురు శుక్రబుధులు మువ్వరు నుండిరేని విభవములు చేకూరును.

తే. రమణ గంబము లొగి నిల్పసమయమునకు

గురుఁడు చంద్రుఁడు నాల్గింటఁ గుజుఁడు శనియుఁ

బదునొకంటను నిల్చిన భవనములకు

నాయు వగునంద్రు నెనుబడియట్టములును.

185

స్తంభప్రతిష్ఠనుజేయుఁలగ్నమునకు గురుచంద్రులు నాల్గిం టను, గుజశనులు వదనొకంటను నుండిరేని యాగృహ మెను బదియేండ్లు సకలైశ్వర్యములు గలదై యుండును.

తే. లగ్నమున శుక్రుఁ డుండం గరంబు విధుఁడు

పదిటఁ గేంద్రమునందు గీప్పరయఁ దరణి

వదనొకట నున్నఁ గంబములో పాడుకొలుపు

నిలయము శతాబ్దములు ధాత్రి నిలుచుఁ గృష్ణ!

186

లగ్నమున శుక్రుడును, పదవయింట బుధుడును, కేంద్రమునందు గురుడును, పదునొకండవస్థానమున సూర్యుడును నున్న సమయమునఁ గట్టిన గృహము నూలుసంవత్సరములు పరమైశ్వర్యముతో నుండును.

క. కవి లగ్నమునను మూఁటను

రవి కుజుఁ డాటిటను గురుఁడు రహి నై దింటఁ

నివసించునపుడు కంబము

భువి నిల్ప శతద్వయాబ్జములు వర్తిల్లున్.

187

లగ్నమున శుక్రుడును, మూఁట సూర్యుడును ఆటిట నంగారకుడును, అయిదింట గురుడును నుండఁగాఁ గట్టిన గృహము రెండునూలుసంవత్సరములు పరమైశ్వర్యముతో నుండును.

—● కట్టికాబంధము. ●—

సీ. తనరుఁ బూర్వాదిప్రదక్షిణాంబుగ దూల

ములు చోళముగఁ గూర్చవలయు నపుడు

ఆగ్నేయమునను మూలార్కసంయోగంబు

మూలంబు మూలంబు మొనయు దైత్యు

దిక్కునఁ బరమానుచిశే నగ్రమూలసం

ఘటనంబు నీశానుకడను బొల్పు

నగ్రమగ్రము వీని కభిధానములు తూర్పు

గజ మెనుబోతు భానుజునికడను

వృషము పడఁగట సుత్తరం బెనయు నజము

గజముపైఁ బోతు పోతుపైఁ గడలు వృషము

వృషభగజములపై నజం బెనుగు వరుసు  
బెలిసి దూలము లెత్తఁగావలయుఁ గృష్ణ!

188

దూలములను జౌకముగాఁ గూర్చునపుడు తూర్పు  
దూలముయొక్క మొదలును దక్షిణపుదూలముయొక్క కొన  
యును నాగ్నేయమునఁ గూడవలయును. దక్షిణపుదూలము  
యొక్క మొదలును. పడమటిదూలముయొక్క మొదలును నిర్మతి  
దిక్కునఁ గూడవలయును. పడమటిదూలముయొక్క కొన  
యును ఉత్తరపుదూలముయొక్క మొదలును వాయవ్యమునఁ  
గూడవలయును. ఉత్తరపుదూలముయొక్క కొనయును తూర్పు  
దూలముయొక్క కొనయును ఈశాన్యమునఁ గూడవలయును.  
తూర్పుదూల మేనుఁగనియు, దక్షిణపుదూల మెనుబోతనియు,  
పడమటిదూలము వృషభమనియు, ఉత్తరపుదూలము చింబో  
తనియుఁ జెప్పఁబడును. కాఁబట్టి యేనుఁగుమీఁద నెనుబోతును,  
ఎనుబోతుమీఁద నెద్దును, ఎద్దుమీఁద నేనుఁగును, ఏనుఁగు  
మీఁద చింబోతును బెట్టవలయును.

❖ దారుసంధిని లక్షణము. ❖

ఉ. మూలము శక్తిరూపము సమున్నతి నగ్రము శంభురూప  
మా, మూలము నగ్రముగ గనియ మోదకరంబగు నగ్ర  
మగ్రముగ, మేలు దొలంగఁజేయు గృహమేధికి మూలము  
మూలముగ శిఖి, బ్యాలల నేర్పు దారువులసంధి యెఱుం  
గక యిండ్లు గట్టినన్.

189

దూలముయొక్క మొదలు శక్తిరూపము; కొన శంభు  
స్వరూపము. కాఁబట్టి మొదలు చివరలు రెండును జేర్చిన  
యెడల శుభము గలుగును. కొనయు కొనయుఁ గూర్చిన

యొడలఁ గీడు గలుగును. మొదలును మొదలును తేర్చినయొడల నగ్నిభయము కలుగును. కావున దారుసంధుల నెఱిగి గృహములను గట్టుట తగును.

క. ప్రాగుత్తరాగ్రములుగా

జాగుగ గృహదారుసమితి బరపిన శుభమా

రోగము దక్షిణపశ్చిమ

భాగాగ్రములైనఁ జెందుఁ బనికి మురారీ!

190

ఇండ్లకు దారువు తూర్పు ఉత్తరము కొనలుగా నుంచుట శుభప్రదము; దక్షిణము పడమరదిక్కుల కొనలుంచినయొడల గృహాయజమానునకు రోగము ప్రాప్తించును.

తే. కంబములు లేక నిలయంబు గట్టరాదు

కంబములు చాలుదప్పిన కంబసూడు

జేసిదంఠెలు దూలములో బెరయు సరులు

పొరుగుకొట్టము వెనుపోటు పొసఁగ దభవ.

191

కంబములు లేక ఇండ్లను గట్టరాదు. కంబములు చాలు దప్పిన కంబసూడు గనుక కీడుకలుగును. దంఠెలు జేసిగా నుండవలయును. దూలములు సరిగా నుండవలయును. పొరుగువారి కొట్టము వెన్నుపోటి యుండరాదు.

— గృహోన్నతమాత్రము. —

తే. దూలములకును భూమికి నూలువట్టి

యొన్ని యంగుళ లగునవి యొనిమిదింట

పాలుగొన జేష మాయములో పరగు నందు

జేసుల శుభంబు సరులందు బెరయుఁ గీడు

192

దూలములకును భూమికిని సూత్రమును బట్టి కొలువఁగా వచ్చునంగుళముల నెనిమిదింట భాగింపఁగా ౧ మిగిలిన ధ్వజాయము, ౨ మిగిలిన ధూమాయము, ౩ మిగిలిన సింహాయము, ౪ మిగిలిన శునకాయము, ౫ మిగిలిన వృషభాయము, ౬ మిగిలిన ఖరాయము, ౭ మిగిలిన గజాయము, ౮ మిగిలిన గాకాయము. ఈయెనిమిదివిధముల యాయములలో ధూమశ్వానఖరకాకాయములను నర్జింపవలయును. ధ్వజసింహవృషభగజాయములలోఁ గర్త కనుకూలమగు నాయము నుంచవలయును.

తే. తల్లిదండ్రీయు నన్నలు దక్షిణమునఁ  
బశ్చిమంబున నుండిన భద్రమగును  
ఉత్తరము దూర్పు లోగిలి నొత్తమేలు  
దక్షిణంబును బడమరఁ దగదు జరుప.

193

తల్లిదండ్రులయొక్కయు అన్నలయొక్కయు గృహములు దక్షిణపువైపుననైనను పడమరవైపుననైనను ఉండవలయును. వీరికి దిగువను పిన్నలయిం ధ్లుండవలయును. లోగిలి ఉత్తరమువైపునకును తూర్పువైపునకును జరుగవచ్చును. దక్షిణమునకును బడమరవైపునకును జరుగకూడదు.

◀ ఏకకాల లక్షణఫలము. ▶

సీ. నలుదిశలో వాకిళ్లుగల యేకకాలకు

విశ్వతోముఖ మనుపేగు వెలయు

ప్రాద్భ్రావ హీన మై పరగు వ్యాఘ్రపదాఖ్యఁ

బశుమ్మగతస్కరబాధ లొదవు

ఇల దక్షిణద్వారహీనమై గృహశేఖ  
 రాఖ్యాక మఖలభాగ్యప్రదంబు  
 రమణః బ్రత్యద్ద్వారరహితమై శ్రీనిల  
 యాఖ్యంబు పుత్రప్రాత్రాభివృద్ధి  
 ఉత్తరద్వారరహితమై యున్న శాల  
 సూకరపదాఖ్య గాజభయాకరంబు  
 అపవరాంచితకోణమధ్యమున నిదియే  
 పుండరీకాఖ్యః దగి శుభంబులు నొసంగు.

194

నాలుగుదిక్కులను వాకిళ్లుగలగృహమునకు విశ్వతో  
 ముఖ మనిపేరు. తూర్పున ద్వారము లేక తక్కినదిక్కులందు  
 ద్వారములుగల గృహమునకు వ్యాఘ్రుడద మనిపేరు. దానికి  
 ఫలము పశుమృగతస్కరభాధలు. దక్షిణమున ద్వారములేక  
 తక్కినదిక్కుల ద్వారములుగల గృహము గృహశేఖర మనఁ  
 బడును. అది భాగ్యముల నిచ్చును. ఒడమటిదిక్కున ద్వారము  
 లేక తక్కినదిక్కుల ద్వారములుగల గృహమునకు శ్రీనిలయ  
 మనిపేరు. అది పుత్రప్రాత్రాభి వృద్ధిగలుగఁజేయును. ఉత్తర  
 మున ద్వారము లేక తక్కినదిక్కుల ద్వారములుగల గృహము  
 నకు సూకరఁడ మనిపేరు. అది రాజభయము గలుగఁజేయును.  
 విశ్వతోముఖమే గూడలులేక వెలితగా కోణమధ్యమున గట్టిన  
 పుండరీక మగును. అది శుభప్రదము.

— ద్వితీయశాలలక్షణము—ఫలము. —

సీ. యామ్యపశ్చిమముల నలగు ద్వితీయశాలాఖ్య  
 కమలాకరము లక్ష్యఁ గలుగఁజేయుఁ  
 బశ్చిమోత్తరములఁ బరగు ద్వితీయశాలకు  
 శ్వాసపదాఖ్య తస్కరభయంబు



ఉత్తరప్రాద్విశాలోష్ణదంష్ట్రావ్యాయం  
 బయి చోరభయము నార్తియును జేయుఁ  
 బూర్వదక్షిణములఁ బొసఁగు ద్విశాలాఖ్య  
 భుజగదంష్ట్రము విషంబులభయంబు  
 కావున ద్విశాలలక్షణక్రమము ఫలము  
 లరసి గృహముల నిర్మింప నధిపునకును  
 మొనసి తత్తత్ఫలంబుల నెనయఁజేయు  
 వాస్తుసిద్ధాంతమత మిది వనజనాభ !

195

దక్షిణపుపారువను, పడమటిపారువను గట్టిన ద్విశాల  
 కమలాకరమని చెప్పబడును. అది లక్ష్మీప్రదము. పడమటి  
 పారువను ఉత్తరపుపారువను గట్టిన ద్విశాల శ్యావపదమని  
 యిన్నబడును. అది చోరభయమును గలుగఁజేయును. ఉత్త  
 రపుపారువను, తూర్పు పారువనుగట్టిన ద్విశాలకుష్ణదంష్ట్రమని  
 వేరు. అది యార్తిని గలిగించును. తూర్పుపారువను దక్షిణపు  
 పారువనుగట్టిన ద్విశాల భుజగదంష్ట్ర మనిపించుకొనును. అందు  
 వలన విషభయంబు గలుగును. కాబట్టి ద్విశాలలక్షణములఁ  
 దెలిసి గృహములను గట్టవలయును.

◀ త్రిశాలలక్షణము—ఫలము. ▶

సీ. సరవిఁ బూర్వముఖత్రిశాలాఖ్య హరిపదం  
 చిష్ట కాన్యార్థంబు లిచ్చు నెపుడు  
 జగతి యాన్యముఖత్రిశాలోష్ణదంష్ట్రాఖ్య  
 కము శత్రుభీతి వేగమె యొసర్పు  
 వరుణాదిజ్ఞుఖముగాఁ బరగు త్రిశాలక్ష  
 యాభిధానము బహువోనిఁ జేయు

నలరు నుదబ్బుఖంబైన త్రిశాల జ  
 యంతినాఁ బుత్రప్రాప్తాభివృద్ధి  
 శమనదిబ్బుఖపీనమై రమణ నితర  
 దిశల మూఁటను ద్వారముల్ విశదముగను  
 నమరిన త్రిశాల కల్యాణమనఁగఁ జెల్లు  
 నఖిలసంపత్ప్రదాయకం బగును గృహ్ణ!

196

దక్షిణము, పడమర, ఉత్తరము ఈమూఁడుదిక్కులను గట్టి తూర్పున వాకిలిఁ బెట్టినయొడల హరిఁడ మనిఱించు కొనును. అందున నిష్టకామార్థము లొనఁగూడును. పశ్చిమము, ఉత్తరము, తూర్పు ఈమూఁడు దిక్కులను గృహములను గట్టి దక్షిణమున వాకిలిఁ బెట్టిన సుష్టదంష్ట్ర మగును. అది శత్రు భయము జేకూర్చును. ఉత్తరము, తూర్పు, దక్షిణము ఈ మూఁడుదిక్కులయందును గృహములుగట్టి పడుమట వాకిలిఁ బెట్టిన నది క్షయమనుపేరఁ బరగును. అది హానిదము. తూర్పు, దక్షిణము, పడమర వీటియందు గృహములుగట్టి యుత్తరమున వాకిలిఁబెట్టిన జయంతి యగును. అది పుత్రప్రాప్తాభివృద్ధిఁ గూర్చును. దక్షిణమున ద్వారములేక తక్కినమూఁటియందును ద్వారము లుండినఁ గల్యాణ మనఁబరగును. అది సంపదల నిచ్చును.

◀ చతుశ్శాలలక్షణము—ఫలము. ▶

సీ. దిశలు నాల్గిటియందు విశదంబుగాఁ గట్టు  
 పదనంబు ధరఁ జతుశ్శాల యయ్యె  
 అది సర్వతోభద్ర మవి చతుర్భద్రక  
 మనుసమాహ్వాయముల నలరు నెఱుడు

స్వస్తికావ్యాయము ప్రాద్వారసంయుత మైనఁ  
బశుకరితురగసంపత్కరంబు

దక్షిణద్వారమై తగ వర్ధమానావ్యా  
యము వస్తువర్ధమానముగఁ జెలఁగు

భూమిఁ దనరు సంధ్యావర్తనామమునను  
బశ్చిమముఖంబు రత్నసంపద లొసంగు  
తనరు \*రుచకాఖ్య నుత్తరద్వారమైన  
నన్న పానాదిభోగభాగ్యంబు లొసగు.

197

నాలుగు దిక్కులను గట్టిన గృహము చతుశ్శాలయనియుఁ  
సర్వతోభద్ర మనియుఁ, జతుర్భద్రకమనియుఁ జెప్పఁబడును.  
అట్టిచతుశ్శాలకుఁ దూర్పున ద్వారమును బెట్టిన నది స్వస్తిక  
మనఁబడును. దానియందు పశువులు, వనుఁగులు, గుఱ్ఱములు  
మిగుల నభివృద్ధిని జెందును. దక్షిణమున ద్వారముగల గృహ  
మునకు వర్ధమాన మనిపేగు. అందు ధనము శాశ్వతముగ నిలిచి  
యుండును. పశ్చిమద్వారముగల చతుశ్శాల సంధ్యావర్త  
మనుపేరఁ బరగును. దీనియందును ధనము శాశ్వతముగ నిలిచి  
యుండును. ఉత్తరద్వారముగల చతుశ్శాల చక్ర మనఁబడును.  
దీనియందు సకలవిధము లగుభోగభాగ్యము లుండును. చతు  
శ్శాలకు నాలుగుదిక్కుల ద్వారము లుండుట మంచిది.

సీ. అడరఁ జతుశ్శాల నదుమఁ జతుర్ద్వార  
సదనంబు పుష్కరసంజ్ఞఁ దనరు  
ప్రాచ్ఛుఖంబున గృహకాడభిజ్ఞ వహించుఁ  
బాటింప సకలసంపత్ప్రదంబు

దక్షిణముఖమైన ధనదపదాఖ్యచే  
 బరగును సర్వసౌభాగ్యకరము  
 పడమటిముఖముగా భాసితం బగునింద్ర  
 పదనామ మింద్రవైభవ మొనర్చు  
 పరవి నుత్తరముఖమైన వరుణపదము  
 రత్నములఁ గూర్చు రత్నాకరంబురీతి  
 నెలమి నిటువలె నిండ్రపై నిండ్రు దనర  
 చంద్రశాలలు రాజసంస్థానకములు.

198

చతుశ్శాలనదుమ నాలుగుదిక్కుల ద్వారములుపెట్టి  
 కట్టినపదనము పుష్కర మనఁబరగును. ఇందు సంపద లెడలెగక  
 యుండును. చతుశ్శాలనదుమఁ దూర్పునద్వారముగల గృహము  
 గట్టిన నది గ్రహరాజమని యెంచఁబడును. ఇందు సర్వసంపద  
 లొప్పును. దక్షిణద్వారముఁ బెట్టికట్టిన గృహము ధనపద మని  
 పించుకొనును. అందు నివసించువారు సకల సంపదల ననుభవిం  
 తురు పడమటిద్వారము గలగృహమును నిర్మించినయెడల నది  
 యింద్రపదమని పిలువఁబడును. అం దింద్రవైభవము ప్రాప్తించు  
 చును. ఉత్తరద్వారముగల గృహము వరుణపద మగును.  
 ఇందు రత్నలాభము గలుగును. ఇట్లు గృహములమీఁద గృహ  
 ములు గట్టినఁ జంద్రశాలయగును. అందు రాజు లుండఁదగు  
 దురు.

—● అష్టదిగ్గృహదిక్షిర్ణయము. ●—

మ. ఆరయ న్నజ్జనశాల తూర్పుదెసఁ బాకాగ్రార మాగ్నేయమా  
 యుతుతఁ సుప్తిగృహంబు యామ్యమున శస్త్రాగారమా  
 నైర్వృతిఁ, గురియా భోజనశాల పశ్చిమమునఁ గోశాల

వాయవ్యము, త్రైమయ్యర్థగృహంబు శంకరుడెసఁ జై వా  
లయంబుండగున్. 199

స్నానగృహము తూర్పుదిక్కునను, వంటకళాల యాగ్నే  
యమునను, శయనగృహము దక్షిణమునను, ఆయుధాగారము  
నిర్మతిదిగ్భాగమునందును, భోజనకాల పడమటను, పశుకాల  
వాయవ్యమునను, కోకాగార ముత్తరమునను, దేవాలయ  
మీశాన్యమునను నిర్మింపవలెను.

◀ మధ్యగృహనిర్ణయము. ▶

శ్రీ ఛంద్రాగ్నిమధ్యమం దేనయును దధికాల  
యనలార్కజాలమధ్య మాజ్యకాల  
యమరాక్షసులమధ్యమము విరేచనకాల  
దనరు విద్యాకాల దనుజవరుణ  
మధ్యమంబునఁ బాశిమారుతాంతరమున  
నెనయు రోదనకాల ఘనసమీర  
ధనదులనదుమను దగు భోగకాల ధ  
నాధిపశివులమధ్యమము వైద్య  
కాల శివవక్త్రమధ్యదేశముల నుండు  
సూరికాకాల లీలితిఁ జాచి చోద్య  
మలర లక్షణశుద్ధి గృహస్థు లిండ్లు  
గట్టినను జెందు భోగభాగ్యములు కృష్ణ ! 200

తూర్పునకును ఆగ్నేయమునకును మధ్యదేశమున  
దధి మధనకాలయు, ఆగ్నేయమునకును దక్షిణమునకును  
నదుమ నాజ్యకాలయు, దక్షిణమునకును నిర్మతికిని నదుమ  
మలమూత్ర విస్తనమున కనువగు కాలను, నిర్మతికిని

పశ్చిమమునకును నడుమ నభ్యయనకాలయు, పశ్చిమమునకును  
 వాయవ్యమునకును మధ్యను రోదనకాలయు, వాయవ్యమునకు  
 నుత్తరమునకును నడుమ భోగకాలయు, ఉత్తరమునకును  
 నీకాన్యమునకును నడుమ వైద్యకాలయు, ఈకాన్యమునకును  
 తూర్పునకును నడుమ సూతికాకాలయు నిర్దిష్ట గృహస్థులు  
 సకల భోగభాగ్యముల ననుభవించుదురు.

— రుద్రగృహపల్లీగృహకాచగృహలక్షణము. —

నీ. ఇంద్రార్కజాలమీద నిండ్లుగట్టిన ధూమ  
 రంధ్రంబు సంతోషరహిత మగును  
 భానుజ వరుణులపై నిండ్లు గట్టిన  
 నసురరంధ్రంబిది పాపగదంధ్రు  
 వరుణధనేశులపై నిండ్లుగట్టిన  
 వాయురంధ్రంబు సర్వమును తెరుచు  
 ధనదామరేశ్వరస్థానంబులం దిండ్లు  
 కాకరంధ్రం బిది కార్యహాని  
 ఇంద్రవరుణులపై నెదురిల్లు పల్లి  
 నామసదనంబు ద్రవ్యవినాశనంబు  
 శమనధనదులచోటిసద్దము కాచి  
 సంజ్ఞ మది జ్ఞాతివైరంబు సంఘటించు.

తూర్పున నొకగృహమును దక్షిణమున నొకగృహమును  
 గట్టి యాగ్నేయమున గృహము లేనట్లుజేసిన నాగృహము  
 ధూమరంధ్ర మనబరగును. అందు సంతోష మనునది ఉండదు.  
 దక్షిణమున నొకటియు పడమట నొకటియుగఁ గట్టినగృహము  
 ఆసురరంధ్ర మనిపించుకొనును. అందు మేలు గలుగనేరదు.

పశ్చిమోత్తరములఁ గట్టినగృహము వాయురంధ్ర మగును. అది కార్యహానిని గూర్చును. ఉత్తర పూర్వములయందుఁ గట్టిన గృహము కాకరంధ్ర మనఁబడును. ఇందును కార్యములన్నియు భగ్నములగును. తూర్పునను పడుమటను గట్టిన గృహములు పల్లీగృహములని వ్యవహరింపఁబడును. అందు ద్రవ్యనాశము గలుగును. దక్షిణమునను ఉత్తరమునను గట్టినయిండ్లు కాచీ గృహము లనఁబరగును. దాయాదులతోఁ గలహము గలుగుచుండును.

—● నాట్యకాలక్షణము. ●—

తే. వెలుపు ముప్పదియారంఘ్రు లెలమి నిడుపు  
పాస్తపట్రింశకము పొడవైనద్వార  
ముత్తరమెకాని పడమట నొండెఁ జాట్టు  
జాలకము లుంచ నర్తనకాల కృష్ణ.

202

వెడల్పు ముప్పదియారు చేతులును, పొడవు ముప్పదియారు చేతులును గలిగి పడమటఁగాని యుత్తరమునఁ గాని పొడవగు ద్వారముగలిగి నలువైపుల గవాక్షములుగలిగి నర్తనకాల యుండవలయును.

—● మల్లకాలక్షణము. ●—

క. వెడలుపు నెనిమిదిచేతులు  
నిడుపునఁ బదిరెండుపాస్తనిర్ల యముల చొ  
ప్పుడుగరిడి యుదబ్బుభమయి  
వడిఁ జాట్టు గవాక్షు లుంచవలయును కృష్ణా.

203

మల్లకాల యొనిమిదిచేతుల వెడల్పును, పండ్రెండు వాస్తుముల నిడివినిగలిగి యుత్తరమున ద్వారముగలిగి యుంజ వలయును. దానికిఁ జొట్టును గవాక్షు లుంచవలయును.

అష్టవాటములు.

తే. ఇంటి వెడలుపు నాలు పాళ్లైనయఁజేసి  
అందు నొకపాలు గూర్చి భిత్త్యగ్రములను  
వార్తి సూత్రము మధ్యమం రెత్తినప్పు  
డదియ పాంచాలమను వాటమయ్యొక్క గృహ. 204

ఇంటివెడలుపును నాలుగుపాళ్లుజేసి దానికి మఱియొక పాలుగూర్చి యాసూత్రముయొక్క రెండుకొనలను నడిగోడల మీఁద నిలిపి యాసూత్రము నడుమను బట్టియొత్త నది యెంత పొడవగునో అది పాంచాల వాటమని వ్యవహరింపబడును.

సీ. పాంచాలవాటంబు పైనంగుళులు రెండు  
నర నిల్ప వై దేహికాఖ్య మమరు  
నిటువలెఁ గ్రమముతో నెక్కింప గౌరవ  
\* సౌజన్య మాగధాఖ్యములుగౌరవ  
సేనగాంధారముల్ చెలఁగు నవంతిక  
వాటంబు రెనిమిది తేటపడును  
సురలకవంతి భూసురులకు మాగధ  
మామాధి నృపులకు గౌరవేవ.  
మెలమి వైశ్యులకౌరవ్య మలఁగు బాద  
జాలకు వై దేహికము ప్రాకృతులకు మొదటి  
వాటమగు గౌరవము సర్వవర్ణములకు  
పరవి గాంధార మేనుచుకాలలకును.

\* రాజన్య—పాశాతరము.



పాంచాలవాట ప్రమాణమునకు రెండునరయంగుళ ములు జేర్చినఁ దైహవాట మగును. అదై దేహవాటమునకు రెండునరఅంగుళము లెక్కించిన గౌరవవాట మగును. ఇట్లు క్రమముగ నెక్కించుచు వచ్చిన పౌజన్యమాగధ శౌరసేన గాంధారావంతికావాటము లెనిమిది యగును. అందు దేవతల కవంతియు, బ్రాహ్మణులకుఁ మాగధమును, రాజులకు శూరసేన మును, వైశ్యులకుఁ గౌరవ్యమును, శూద్రులకు వైదేహిక మును, ప్రాకృతులకు పాంచాలమును దగును.

◀ గజోష్ఠాశ్వశకువులకాలకాయనిర్ణయము. ▶

క. గజముల కుష్మంబులకును  
 ధ్వజగజములు మఱియు నశ్వశకుసంతతికి  
 ధ్వజవృషభంబులకాలలు  
 నిజముగ భువి గట్టి రేని నిల్చు సుఖంబుల్. 206

ఏనుగులకును ఉష్మములకును ధ్వజాయగజాయము లుచితములు. అశ్వములకును పశువులకును ధ్వజాయవృష థాయములు శ్రేష్ఠములు.

◀ దేవత అరుగులకు లక్షణము. ▶

తే. దేవరింటను గౌరీశు దెసను దేవ  
 వేదికి ధ్వజంబు సింహంబు వృషభ మలరు  
 అడుగు పొడ వంగుళంబులు పాస్తీసుంఖ్య  
 దించి మున్నెంచి యాయంబు లెంచవలెను. 207

దేవతలను బూజించునట్టి గృహమున నీశాన్యభాగమున దేవతయరుగు ధ్వజాయమైనను సింహాయమైనను వృషభాయ మైనను గలిగియుండునట్లు చూచి వేదికను నిర్మించవలయును.

వేదికాప్రమాణాంగుళముల నిడివిని వెడల్పుతో గుణేయంగా వచ్చినలబ్ధమును నెనిమిదితో భాగించగా ౧ మిగిలిన భ్వజాయ మనియు, ౫ మిగిలిన సింహాయమనియు, ౫ మిగిలిన వృక్షభాయ మనియు దెలియవలయును. ఈమూడాయములు తప్ప తక్కిన యాయములు పనికిరావు.

◀ వటువేదికాలక్షణము. ▶

తే. ఎనిమిదడుగులనిదుపుతో నెనయు వెలుపు  
పాదమట్కముతోఁ గూర్చి పరగఁ జేసె  
దున్నతము వేదిక యొనర్పఁ జెన్ను మిగిలి  
వెలయు శాస్త్రంబు వటువేదికలకుఁ గృష్ణ! 208  
వటువేదిక యొనిమిదడుగుల నిడివిని, ఆఱడుగులవెడ  
ల్పును, జేసెదెత్తును గలిగియుండుట మంచిది.

◀ వివాహవేదికాలక్షణము. ▶

తే. వెలుపునిదుపును నాలుగుచేతులును నొకటి  
పాదపు వేదిక యింటికి నెడమదిశను  
చవికె యొనరించి సోపానసరణి గూర్చి  
విభవము లొసంగు వైవాహవేదియందు, 209  
వివాహవేదిక చేతులనిడివిని, నాలుగుచేతులవెడల్పును  
ఒకచేయియొత్తును గలిగియుండవలెను. దానిని ఇంటియొడమ  
దిక్కునఁ గట్టి సోపానములను దీర్చి చవికె వేయవలయును.

◀ హుళివలక్షణము. ▶

పీ. ఈశాన్యమునఁ బుట్టి యేప్రాధ్యఁ దవరును  
పాలుపొందఁ దూర్పునఁ గలిమియెందు

ఆగ్నేయమునఁ బుత్రవారణంబు గావించు  
 శమనదిక్కున నున్న సతికి నష్టి  
 నిర్వతిదిశయందు నెనయు మృత్యుభయంబు  
 పశ్చిమంబునఁ గల్గు భాగ్య మెపుడు  
 వాయవ్యమున వచ్చు వైరులచే బాధ  
 యక్షరాడ్డిశయందు నల్పసుఖము  
 మధ్యమంబున ద్రవ్యంబు మడిసిపోవు  
 నవని నీరీతిఁ దిక్కలం బరసి త్రవ్వ  
 వలయు బావులనిలయంబునెళవు చెలిసి  
 సుగుణు లైనట్టిమానవు ల్నిగమవేద్య!

210

ఈశాన్యమున బావిని ద్రవ్విన మేలు గలుగును. తూర్పునఁ  
 ద్రవ్వినఁ గలిమియు, ఆగ్నేయమునఁ బుత్రనాశమును, దక్షిణ  
 మున భార్యానాశమును, నిర్వతిదిశయందు మృత్యుభయ  
 మును, పశ్చిమమున భాగ్యమును, వాయవ్యమున శత్రుభయ  
 మును ఉత్తరమున నల్పసుఖమును, గృహమధ్యమున ద్రవ్య  
 హానియుఁ గలుగును. కాబట్టి శాస్త్రమునెఱిఁగి ఉచితమగు  
 చోట బావిని ద్రవ్యవలయును.

◀◀ ఉద్యానవనలక్షణము. ▶▶

1. ద్రాక్షపనసనింబదాడికూశ్వత్థచం  
 పకపూగపాటలిబంధుకీవ  
 నారికేళాశోకనారంగవకుళభ  
 ర్జూరపున్నాగజంబీరతిలక  
 మల్లికాజాతీసమన్వితభూజల  
 కాంచితం లైనగృహాంగణంబు

శ్రీ ప్రదం బగుబదరీద్వయప్లక్షము  
 లుత్తరంబున శుభం బొదవు మేడి  
 మట్టిరావులు నలుదట్లు మంచిదండ్రు  
 అగినమాదిఫల ద్రుమ మరటి జెముడు  
 పసుపు లోగిటఁ దనుదానె ప్రభవమైన  
 యచటఁ గీడగు నండ్రు పద్మా యతాక్ష!

211

ద్రాక్ష, పనస, వేము, దాడిను, రావి, సంపెంగ, పోళి, కలిగొట్టు, దాసానము, నారికేళము, అశోకము, నారంగము, పొగడ, ఖర్జూరము, సురపొన్న, నిమ్మ, తిలక, మల్లె, జాజి-అను నీవృక్షములు ముంగిటనుండిన శ్రీకరము. రేగుచెట్లురెండు జావ్విచెట్లు ఇంటికు త్తరముననున్న శుభము. మట్టి, రావి అనునీ వృక్షములు గృహమునకు నలువైపులనుండవలయును. అవిసె, మాదీఫలము, అరటి, జెముడు, పసుపు అనునవి తమంతఁ దాము ముంగిట మొలిచిన మంచిది కాదు.

❖ ❖ ❖ ఉదాఖలస్థాపనము. ❖ ❖ ❖

క. మందుఁడు శాశ్వతలగ్నము  
 లందేనిఁ దదంశలందు నలరఁగఁ రోలున్  
 బొందింప థాన్యవర్ధన  
 మొందించును బ్రతదినంబు నుత్పవమలరున్. . 212

శని స్థిరలగ్నముననైనను, స్థిరాంశలనైనను నుండఁగ రోలును నిలుప థాన్యవృద్ధి నిత్యషహోత్పవము కలుగును.

❖ ❖ ❖ కుదుళ్లనిలుపుటకు లక్షణము. ❖ ❖ ❖

తే. వేదిక గజాయమునఁ జేసి విధునివార  
 మిందునక్షత్రమునఁ దులావృషభలగ్న

ములను జలరాసులను గవి నిలుచునపుడుఁ  
బూర్ణ కుంభము లుంచినఁ జొసఁగు జయము.

213

గజాయమున వేదిక నిర్మించి మృగశీర్షానక్షత్రముతోఁ  
గూడిన సోమవారమునఁ దులావృషభ లగ్నములలో నెద్దాని  
యందైన శుక్రుడు సంచరించుచున్నపుడు లేక జలరాసులందు  
శుక్రుడు దుండఁగానైనను గుంభములు నిలుపవలయును.

— ప్రాయ్యవేయటకు లక్షణము. —

గీ. వహ్నినక్షత్రమునఁ గుజవాసరమున  
లగ్నముననైన సప్తమారాశినైనఁ  
గుజుండు వసియించుతటి హోమగుండములను  
ప్రాయ్య పొందింప భాగ్యము ల్పొదలు కృష్ణ!

214

కృత్తికానక్షత్రయుక్తాంగారక వారమునందు అంగార  
కుడు లగ్నముననైనను లగ్నమునకు సప్తమరాశినైనను  
నుండ హోమగుండములు, ప్రాయ్యులు మొదలగు శానిని  
నిర్మింపవలయును.

— మంచములు, కీటలు. —

క. శయ్యాసనయంత్రములు  
బయ్యన రచియింప ధ్వజవృషభసింహముల  
నెయ్యంబగు నితరక్రియ  
లొయ్యన రచియింప ధ్వజమె యుత్తముము హరి!

215

మంచములకు, కీటలకును ధ్వజవృషభసింహము లుచిత  
ములు. సకలకార్యములకును ధ్వజాయ ముత్తమును.

— కంచములు దొరికిన నీళ్లను జ్ఞానమున దిశలు. —

తే. ఎలమి భుజియించుకంచముల్ దొరికి చల్లు  
దిశలఫల మెన్న సురపతిదిక్కు మొదలు  
గాగఁ గర్తియు మానభంగమును మృతియుఁ  
దెవులు నీరి పగ ధనము భూతియును గృహ! 216

కంచము కడిగి యానీళ్లను దూర్పునఁ జల్లినఁ గలిమియు,  
ఆగ్నేయమునఁ జల్లిన మానభంగమును, దక్షిణమునఁ జల్లిన  
మృతియు, నిర్వతియందుఁ జల్లినఁ దెవులును, పశ్చిమమునఁ  
జల్లిన సంపదయు, వాసువ్యమున వైరమును, ఉత్తరమునఁ  
జల్లిన ధనమును, ఈశాన్యమునఁజల్లిన భాగ్యమును గలుగును.

కా. నేవ్యశ్రీపదపద్మ పద్మపదనాశృంగారవాజ్ఞాధురీ  
భవ్యస్వాంతవిహార వారకలిత ప్రస్తుత్య వక్షస్థలీ  
భవ్య శ్యామలవర్ణ వర్ణితలసద్భాంధవ్య సౌహార్దసా  
చివ్యామోదితధర్మ ధర్మనిరతక్షేమంకరప్రాధవా. 217

క. విధుతరణి స్ఫుటలోచన  
మధుసూదన దివ్యనామ మంజులకరుణా  
బుధజనమునిపరిపాలన!  
కుభరవరోద్ధరణ మదనగోపాలహారి! 218

మాలిని. విమలచరితహృద్యా వేదవేదాంతవేద్యా  
సమధికగుణగణ్యా సర్వదేవాగ్రగణ్యా  
అమరవినుతిపాత్రా అంబుదశ్యామగాత్రా  
ప్రమథితశికుపాలా రాజగోపాలపాలా! 219

క. మీచరణార్పితమతి ప్ర

జ్ఞాచతురిమ వాస్తుసారసంగ్రహ మెలమి

నే చేసినాడ నిర్ధర

నాచంద్రార్కముగ నిల్పుమయ్య ముకుందా!

220

గద్య. ఇది శ్రీ మన్నదనగోపాలస్వామికృపాకటాక్షవీక్షణప్రసాదాసాదిత సకలగణితప్రశస్తవిస్తార శాస్త్రాంబురాళి ప్రమథనమందరాచలాయమానమేధావైశద్యానవద్య హృద్యచరిత్ర మహాశ్వలాయనసూత్ర వాసిష్ఠసగోత్రపవిత్ర పేరు సోమలగణపయామాత్యపాత్ర వేంగళామాత్యపుత్ర మల్లమాంబాగర్భకు క్తిముక్తాఫలవిరాజమానసుధీజనవిధేయ గణపయనామధేయ ప్రణీతంబైన వాస్తుసారసంగ్రహ లక్షణంబన్నది సర్వంబు నేకాశ్వాసము.

చెప్పెడిది: వావిళ్ల రామస్వామికృష్ణులు ఆంధ్రప్రదేశ్

'వావిళ్ల' ప్రెస్సువ ముద్రితము—1995

ప్రకటన  
 న క ల జు భ ఫ ల  
**అ దృ ష డీ పి క**

రచయిత: దామరాజు శివరామయ్య

ప్రతివారికి బోధపడునట్లు వ్రాయబడినది

శరీరభాగులకు కష్టములు కప్పుచు, అట్టి కష్టములు సంభవించినప్పుడు మను భద్రవ్యక్తు ఎట్లున్నచో తెలుసుకొనుటకు యా గ్రంథము మిక్కిలి ఉపయోగపడును. ఇందు సుమారు 200 విషయములవరకు వ్రాయబడినది. ఇందలి విషయములు అనేక తాళపత్ర గ్రంథములనుండి వ్రాయబడినది. నోచారఫలికములు తెలుసుకొనువిధానము, గృహవాస్తు, ప్రశ్నఫలములు తెచ్చుట, తారాబలచంద్రబల, వివరణము, గ్రహకాంతులు, సమస్త కాంతి విభాషణములు, ప్రయాణమునకు ఉపయుక్త తిథి, వార, నక్షత్రములు తెలుసుకొనుట, శకునఫలములు, వ్యక్తి ఫలములు, కుంభకీర్తన, శ్రీరామ ప్రశ్న, శోధ్య వ్యవహారములు, ఆరోగ్యము, నివాహము, ఉద్యోగము, ఆయుర్దాయము, మొదలగు సమస్తవిషయములు తెలుసుకొనుటకులతో ప్రతివారికి మలభీముగ బోధపడునట్లు వ్రాయబడియున్నది.

ఈ గ్రంథము ప్రతి గృహమునందును సుండుటవలన ఇంతో ఉపయోగముకలదు. తప్పక బదుపత్రభివ గ్రంథము.

వలయువారు:—

వావిళ్ల రామస్వామిశాస్త్రిలు అండ్ సన్స్,



# వాత్స్యాయన కామసూత్రములు

రచయిత : శ్రీయుత వడ్డాది వీరాజా

వాత్స్యాయనుని కామసూత్రములు లోకప్రసిద్ధములు. ఈ కామసూత్రములను యితర దేశములవారుకూడ వారివారి భాషలలోకి తర్జుమా చేసుకొని, యిందలి విశేషములను గ్రహించి సౌఖ్యమును, ఆరోగ్యమును పొందుచున్నారు. కామకాస్త్రగ్రంథములు ఆరువందలకుపైగా కలవనియు, అవి బర్మనీ దేశమున సురక్షితములై యున్నవనియు ‖ 1 ‖ ఆంధ్ర రత్న దుస్థిరాల గోపాలకృష్ణయ్యగారు ప్రాసీతి. ఇందలి విషయములు యువకుల హృదయములను ఆనందమును డోలికల నూగించి తేలించును. అపాధ్య స్త్రీలను వశీకరణ చేసుకొను మార్గములు - స్త్రీలకళ్యాణములు - స్త్రీలకు కామోదకము కలిగించుటకు చేయవలసిన పనులు - అలింగన, చుంబన, దంతక్షత, వఖక్షతాదులచే స్త్రీలను పరితృప్తి నొందించు రీతులు - రతివిధానములు - సంభోగ మర్మములు - వివిధదేశ స్త్రీల అలవాట్లు మొదలగు విషయములు ఎన్నియో కలవు. దీనిని కామకాస్త్రతోధిని అని చెప్పవచ్చును. ధర రూ. 40/- పోస్టేజి ప్రత్యేకము.

బావిళ్ల రామస్వామి శాస్త్రిలు అండ్ సన్స్

26, కామాక్షి బయ్యార్ రోడ్, చిత్రాపట్టణం-21.